

## Mühazirə 1

### METRİK FƏZALAR

1. Tutaq ki,  $X$  boş olmayan çoxluqdur. Əgər aşağıdakı şərtlərin ödənilməsi ilə hər bir nizamlanmış  $x, y \in X$  elementlər cütünə mənfi olmayan  $\rho(x, y)$  ədədi qarşı qoyulmuşdursa, bu halda deyirlər ki,  $X$  çoxluğu üzərində  $\rho$  metrikası verilmişdir:

- 1) yalnız və yalnız  $x = y$  olduqda  $\rho(x, y) = 0$ ;
- 2) ixtiyari  $x, y \in X$  üçün  $\rho(x, y) = \rho(y, x)$ ;
- 3) ixtiyari  $x, y, z \in X$  üçün  $\rho(x, y) + \rho(y, z) \geq \rho(x, z)$ .

Əgər  $R_+$  ilə mənfi olmayan həqiqi ədədlər çoxluğu işarə olunarsa, onda  $X$  çoxluğu üzərində metrikanın 1-3 xassələrini ödəyən  $\rho: X \times X \rightarrow R_+$  inikası olduğunu söyləyə bilərik.

$X$  çoxluğu üzərində verilən metrika ilə birlikdə, yəni  $(X, \rho)$  cütü *metrik fəza*,  $X$  çoxluğunun  $x, y, \dots, z, \dots$  elementləri isə bu fəzanın *nöqtələri* adlanır. Mənfi olmayan  $\rho(x, y)$  ədədi  $x, y$  nöqtələri arasındakı *məsafə* adlanır.  $\rho$  funksiyasının ödədi-yi 1-3 xassələrinə *metrik fəza aksiomları* deyilir: 1 xassəsi eynilik aksiomu, 2 xassəsi simmetriya aksiomu, 3 xassəsi isə üçbucaq aksiomu (və ya üçbucaq bərabərsizliyi adlanır. Anlaşılmazlıq yaranmadığı halda, qısa olmasından ötrü metrik fəzanı sadəcə  $X$  ilə işarə edəcəyik.

Boş olmayan istənilən  $X$  çoxluğu üzərində  $x, y \in X$  üçün

$$\rho(x, y) = \begin{cases} 1, & x \neq y \\ 0, & x = y \end{cases}$$

qəbul etməklə *trivial*, yaxud *simplektik* metrika adlandırılan metrika təyin oluna bilər. Aydındır ki, metrikanın bu şəkildə təyin olunması zamanı 1-3 aksiomları ödənilir. Beləliklə, sıfırdan fərqli istənilən çoxluğu metrik fəzaya çevirmək olar. Qeyd edək ki, birdən çox nöqtəyə malik olan eyni bir çoxluq

üzərində müxtəlif metrikalar verilə bilər. Doğrudan da, əgər  $\rho$  belə bir çoxluq üzərində verilmiş metrika və  $k$  isə vahiddən fərqli müsbət ədəddirsə, onda  $k\rho$  funksiyası da bu çoxluq üzərində metrikadır və bu metrika  $\rho$  metrikasından fərqlidir.

Metrik fəzalara dair nümunələrə baxaq.

Misal 1.  $E_n$  Evklid fəzası üçün ( $n=1,2,\dots$ ) aşağıdakı qayda ilə  $\rho: E_n \times E_n \rightarrow R_+$  inikasını təyin edək:

$$\forall M, N \in E_n \text{ nöqtələri üçün } \rho(M, N) = |\overline{MN}|,$$

(I mühazirənin 5-ci bəndində  $E_n$  Evklid fəzasının ixtiyari iki nöqtəsi arasındakı məsafə məhz bu şəkildə təyin olunmuşdu). Daxil etdiyimiz  $\rho(x, y)$  funksiyası metrik fəza aksiomlarını ödəyir. Deməli,  $E_n$  Evklid fəzası metrik fəzadır.

Misal 2. Tutaq ki,  $X = [a, b]$  parçasıdır, yəni

$$[a, b] = \{x | x \in R, a \leq x \leq b\}.$$

$x$  və  $y$  nöqtələri arasındakı məsafə  $\rho(x, y) = |y - x|$  düsturu ilə təyin olunur. Bu halda metrik fəzanın 1 və 2 aksiomlarının ödənilməsi aşkardır. 3 aksiomunun ödənildiyini yoxlayaq. Əgər  $x_1, x_2$  və  $x_3 \in X$  çoxluğundan olan ixtiyari üç nöqtədirsə (yəni  $[a, b]$  parçasına aid olan üç ədəddirsə), onda aydındır ki,  $|x_1 - x_3| = |(x_1 - x_2) + (x_2 - x_3)| \leq |x_1 - x_2| + |x_2 - x_3|$ . Beləliklə,

$$\rho(x_1, x_3) \leq \rho(x_1, x_2) + \rho(x_2, x_3).$$

Misal 3.  $[a, b]$  parçasında kəsilməz olan bütün həqiqi funksiyaların  $X$  çoxluğunda məsafəni  $\rho(f, g) = \sup |f(x) - g(x)|$  düsturu ilə təyin edirik, burada  $x \in [a, b]$ . Asanlıqla yoxlamaq olur ki,  $\rho$  funksiyası metrika aksiomlarını ödəyir. Bu metrik fəza

$C_{[a, b]}$  ilə işarə olunur və daha çox riyazi analiz kursunda istifadə edilir.

**2.** Tutaq ki,  $(X, \rho)$ -metrik fəzadır,  $Y \subset X$  onun müəyyən alt çoxluğudur.  $\rho$  metrikası ilə  $Y$  çoxluğu da metrik fəzaya çevrilir.  $(Y, \rho)$  metrik fəzası  $X$

fəzasının *alt fəzası* adlanır. Tutaq ki,  $Y \subset X$  -metrik fəzanın ixtiyari alt çoxluğu.  $\{\rho(x, y) | x, y \in Y\}$  çoxluğunun dəqiq yuxarı sərhəddini nəzərdən keçirək. Əgər bu dəqiq yuxarı sərhəd sonludursa:  $d = \sup_{x, y \in Y} \{\rho(x, y)\}$ , onda  $Y$  məhdud çoxluq,  $d - Y$  çoxluğunun *diametri* adlanır.

$x \in X$  mərkəzli  $\varepsilon$  radiuslu kürəvi ətraf

$$O_\varepsilon(x) = \{y | y \in X, \rho(x, y) < \varepsilon\}$$

çoxluğuna deyilir.

$Y_1, Y_2 \subset X$  çoxluqları arasındakı məsafə dedikdə

$$\rho(Y_1, Y_2) = \inf_{x \in X, y \in Y} \{\rho(x, y)\}$$

ədədi başa düşülür. Əgər  $Y_1$  və  $Y_2$  çoxluqlarının ortaq nöqtəsi varsa, onda  $\rho(Y_1, Y_2) = 0$ .

$\rho(x, Y) = 0$  şərtini ödəyən istənilən  $x$  nöqtəsi  $Y$  çoxluğu-nun *toxunma nöqtəsi* adlanır. Aşkardır ki,  $Y$  çoxluğunun hər bir  $x$  nöqtəsi onun toxunma nöqtəsidir. Hökmün tərsi ümumiyyətlə doğru deyil. Məsələn,  $(a, b) \subset R$  intervalı üçün  $a$  və  $b$  nöqtələri toxunma nöqtələri olsalar da, bunlar  $(a, b)$  intervalına aid olmayan nöqtələrdir.

$Y$  çoxluğunun bütün toxunma nöqtələri çoxluğu onun *qapanması* adlanır və  $\bar{Y}$  ilə işarə olunur. Aşkardır ki,  $Y \subset \bar{Y}$ , lakin tərsi ümumiyyətlə doğru deyil. Yuxarıda baxdığımız  $(a, b)$  intervalı misalında bu çoxluğun qapanması  $[a, b]$  parçasıdır.

Metrik fəzanın  $Y$  alt çoxluğu özünün qapanması ilə üst-üstə düşdükdə, yəni  $Y = \bar{Y}$  şərtini ödədikdə *qapalı çoxluq* adlanır.

Əgər  $x \in Y$  nöqtəsinin bu çoxluğa daxil olan müəyyən  $O_\varepsilon(x)$  kürəvi ətrafı varsa, bu nöqtəyə  $Y$  çoxluğunun *daxili nöqtəsi* deyilir.  $Y$  çoxluğunun bütün daxili nöqtələri çoxluğu onun *daxili hissəsi* adlanır və  $IntY$  ilə işarə olunur.  $Y$  çoxluğu özünün daxili hissəsi ilə üst-üstə düşdükdə, yəni  $Y = IntY$  şərtini ödədikdə *açıq çoxluq* adlanır.

**Teorem 1.** *Tutaq ki,  $X$  – metrik fəzadır.  $Y \subset X$  çoxluğu yalnız və yalnız  $X \setminus Y$  tamamlayıcı çoxluğu açıq olduqda qapalıdır.*

**İsbatı.** Tutaq ki,  $Y$  -qapalı çoxluqdur,  $Y = \bar{Y}$  və  $x \in X \setminus Y$ . Bu o deməkdir ki,  $x$  nöqtəsi  $Y$  çoxluğunun toxunma nöqtəsi deyil, yəni  $\rho(x, Y) = \varepsilon > 0$ . Göstərək ki,  $O_\varepsilon(x) \subset X \setminus Y$ . Doğrudan da, ixtiyari  $y \in O_\varepsilon(x)$  nöqtəsi üçün  $\rho(x, y) < \varepsilon$ . Əgər  $y \in Y$  olduğunu fərz etsək,  $\rho(x, y) \geq \rho(x, Y)$ , yəni  $\rho(x, y) \geq \varepsilon$  münasibətini alarıq, bu isə şərtə ziddir. Beləliklə,  $X \setminus Y$  açıq çoxluqdur.

Tərsinə, tutaq ki,  $X \setminus Y$ -açıq çoxluqdur. Onda ixtiyari  $x \in X \setminus Y$  nöqtəsinin  $X \setminus Y$  çoxluğuna daxil olan  $O_\varepsilon(x)$  küreivi ətrafı vardır. Bu onu göstərir ki,  $y \in Y$  nöqtəsi üçün  $\rho(x, y) \geq \varepsilon$ , yəni  $\rho(x, Y) \geq \varepsilon$ . Buradan alınır ki,  $x$  nöqtəsi  $Y$  çoxluğunun toxunma nöqtəsi deyil. Beləliklə, əgər  $x \in \bar{Y}$  olarsa, onda  $x \notin X \setminus Y$ , yəni  $x \in Y$ . Bu o deməkdir ki,  $\bar{Y} \subset Y$ , yəni  $Y = \bar{Y}$ . Deməli,  $Y$  qapalı çoxluqdur.

## Mühazirə 2

### TOPOLOJİ FƏZALAR

1. Metrik fəzada açıq çoxluqların IV mühazirədə ifadə olunan xassələrinə (teorem 2) əsaslanaraq, topoloji fəza anlayışını daxil edək.

Tutaq ki,  $X$  çoxluğunda müəyyən qayda ilə aşağıdakı xassələrə malik olan  $\tau$  alt çoxluqlar sistemi seçilmişdir:

- I.  $\emptyset$  boş çoxluğu və  $X$  çoxluğunun özü  $\tau$  sistemində daxildir.
- II.  $\tau$  sistemindən olan alt çoxluqların istənilən ailəsinin birləşməsi  $\tau$  sistemində daxildir.
- III.  $\tau$  sistemindən olan alt çoxluqların istənilən sonlu ailəsinin kəsişməsi  $\tau$  sistemində daxildir.

Bu halda deyirlər ki,  $X$  çoxluğu üzərində *topoloji struktur* ( və ya *topologiya* ) təyin olunmuşdur.  $(X, \tau)$  cütünü isə *topoloji fəza* adlandırırlar. I, II, III xassələrinə *topoloji struktur aksiomları* deyilir.

$X$  çoxluğunun elementləri  $(X, \tau)$  topoloji fəzasının *nöqtələri*,  $\tau$  sistemindən olan elementlər isə bu fəzanın *açıq çoxluqları* adlanır. Əgər  $X$  çoxluğu üzərində hansı  $\tau$  topologiyasının seçildiyi artıq məlumdursa, onda  $(X, \tau)$  topoloji fəzasını  $X$  ilə də işarə edirlər.

Topoloji fəzalara dair nümunələrə baxaq.

Misal 1.  $(X, \rho)$  metrik fəzasını nəzərdən keçirək. IV mühazirədə verilən teorem 2-dən müəyyən edirik ki,  $(X, \rho)$  metrik fəzası topoloji fəzadır. Bu topoloji fəzanın  $\tau$  topologiyası açıq kürələrin köməyi ilə verilir (IV mühazirədə, bənd 2-də  $(X, \rho)$  fəzasında açıq çoxluğun tərifinə baxın) və  $\rho$  metrikasının *doğurduğu* topologiya adlanır.

Misal 2.  $R^n$  arifmetik fəzasında açıq çoxluq anlayışını bu şəkildə daxil etmək olar.  $n$  sayda  $(a^i, b^i)$  ( $i = 1, 2, \dots, n$ ) intervallarını götürək.  $a^i < x^i < b^i$  ( $i = 1, 2, \dots, n$ ) şərtini ödəyən bütün  $M(x^1, x^2, \dots, x^n)$  nöqtələri çoxluğunu açıq koordinat paralelepipedini adlandırırıq.

Əgər  $F \subset R^n$  çoxluğu hər bir nöqtəsi ilə bərabər öü nöqtəni özündə saxlayan müəyyən açıq koordinat paralelepipedini də özündə saxlayırsa, onda bu çoxluğu açıq çoxluq adlandırırıq.  $\emptyset$  çoxluğu açıq çoxluq qəbul edirik. Asanlıqla yoxlamaq olur ki, bu qayda ilə təyin edilən bütün açıq çoxluqlar ailəsi topoloji strukturun I, II və III aksiomlarını ödəyir və deməli,  $R^n$  çoxluğu üzərində müəyyən topologiya təyin edilir. Bu topologiyani *təbii topologiya* adlandırırırlar. Təbii topologiya  $R^n$  çoxluğunu topoloji fəzaya çevirir. Bu topoloji fəza *əddədi fəza* ( $n = 1$  olduqda *əddəd düz xətti*) adlanır.

Misal 3.  $A_2$  afin müstəvisində  $ABCD = P$  paraleloqrama baxaq.

$\vec{AM} = \alpha \vec{AB} + \beta \vec{AD}$ ,  $0 < \alpha < 1$ ,  $0 < \beta < 1$  şərtini ödəyən bütün  $M$  nöqtələrinin  $\overset{\circ}{P}$  çoxluğu  $P$  paraleloqramının daxili hissəsi adlanır. Əgər  $F \subset A_2$  çoxluğunu hər bir nöqtəsi ilə bərabər bu nöqtəni özündə saxlayan müəyyən paraleloqramın daxili hissəsini də özündə saxlayırsa, onda bu çoxluğu açıq çoxluq adlandırırıq. Tərifə görə hər bir  $M \in F$  nöqtəsi üçün elə  $P$  paraleloqramı vardır ki, onun  $\overset{\circ}{P}$  daxili hissəsi  $M \in \overset{\circ}{P} \subset F$  şərtini ödəyir.

Yoxlamaq olur ki, bu qayda ilə  $A_2$  müstəvisində təyin edilən açıq çoxluqların  $\tau$  ailəsi topoloji strukturun I, II və III aksiomlarını ödəyir. Beləliklə, afin müstəvi topoloji fəzadır. Eyni qayda ilə göstərmək olur ki,  $A_n$  afin fəzası topoloji fəzadır.

Misal 4. İxtiyari  $X$  çoxluğunda bu  $X$  çoxluğunun özündən və  $\emptyset$  boş çoxluğundan ibarət olan  $\tau = \{X, \emptyset\}$  ailəsinə baxaq. Aşkardır ki, alt çoxluqların  $\tau$  ailəsi I, II və III aksiomlarını ödəyir, yəni  $\tau$ - $X$  çoxluğunda təyin edilmiş topologiyadır. Bu topologiya *antidiskret* (və ya *trivial*) topologiya,  $(X, \tau)$  fəzası isə *antidiskret topoloji fəza* adlanır.

Misal 5. Tutaq ki,  $X$ -ixtiyari çoxluqdur,  $\tau = P(X)$  isə  $X$  çoxluğunun bütün alt çoxluqları ailəsidir. I, II, III aksiomlarının ödənilməsi aşkardır. Bu topologiya *diskret topologiya*,  $(X, \tau)$  fəzası isə *diskret topoloji fəza* adlanır.

4,5 misalları göstərir ki, istənilən  $X$  çoxluğunu topoloji fəzaya çevirmək olur.

2. Tutaq ki,  $(X, \tau)$  -topoloji fəzadır.  $X$  topoloji fəza-sında açıq çoxluqların tamamlayıcılarına *qapalı çoxluqlar* deyilir. Aşkardır ki,  $X$  topoloji fəzasında qapalı çoxluqlar üçün aşağıdakı ikili xassələr doğrudur:

I'.  $\emptyset$  boş çoxluğu və  $X$  çoxluğunun özü qapalı çoxluqlardır.

II'. Qapalı çoxluqların ixtiyari ailəsinin kəsişməsi qapalı çoxluqdur.

III'. Qapalı çoxluqların ixtiyari sonlu ailəsinin birləşməsi qapalı çoxluqdur.

Bu xassələrin doğruluğu mühazirə 4-də verilən De-Morqan düsturlarından bilavasitə alınır.

Beləliklə,  $X$  çoxluğu üzərində topologiyanın verilməsi üçün açıq çoxluqlar ailəsi əvəzinə I', II', III' şərtlərini ödəyən çoxluqlar ailəsini təyin etmək və bu çoxluqları qapalı çoxluqlar adlandırmaq olur.

Topoloji fəzalarda metrik fəzalara aid olan bir sıra mühüm anlayışları daxil etmək mümkündür.  $X$  topoloji fəzasının  $x$  nöqtəsinin ətrafı bu nöqtəni özündə saxlayan ixtiyari açıq çoxluğa deyilir. Analogiyaya görə,  $Y$  alt çoxluğunu özündə saxlayan açıq çoxluq  $Y$  çoxluğunun ətrafı adlanır.  $Y \subset X$  çoxluğunun *toxunma nöqtəsi* elə  $x$  nöqtəsinə deyilir ki, bu nöqtənin hər bir ətrafı  $Y$  çoxluğu ilə boş olmayan kəsişməyə malikdir.  $Y$  çoxluğunun bütün toxunma nöqtələri çoxluğu  $Y$  çoxluğunun *qapanması* adlanır və  $\bar{Y}$  ilə işarə olunur.  $Y$  çoxluğunun *daxili nöqtəsi* elə  $x \in Y$  nöqtəsinə deyilir ki, bu nöqtənin  $Y$  çoxluğuna daxil olan müəyyən ətrafı vardır.  $Y$  çoxluğunun bütün toxunma nöqtələri çoxluğu  $Y$  çoxluğunun *daxili hissəsi* adlanır və  $\text{Int}Y$  ilə işarə olunur.

**Teorem 1.**  $Y \subset X$  çoxluğu yalnız və yalnız  $Y = \bar{Y}$  olduqda qapalıdır.

**İsbati.** Tutaq ki,  $Y$  – qapalı çoxluqdur, yəni  $X \setminus Y$  – açıq çoxluqdur. Onda  $X \setminus Y$  çoxluğu özünün ixtiyari nöqtəsinin ətrafıdır, yəni  $X \setminus Y$  çoxluğunun nöqtələri  $Y$  çoxluğunun toxunma nöqtələri olmurlar. Ona görə də  $\bar{Y} \subset Y$ . Digər tərəfdən,  $Y \subset \bar{Y}$  olması aşkardır. Beləliklə,  $Y = \bar{Y}$ .

Tərsinə, tutaq ki,  $Y = \bar{Y}$ . Bu o deməkdir ki, əgər  $x \notin Y$  olarsa, onda  $x$  nöqtəsi  $Y$  çoxluğunun toxunma nöqtəsi deyil, yəni onun müəyyən  $U_x$  ətrafı  $Y$  çoxluğu ilə kəsişmir:  $U_x \subset X \setminus Y$ . Buradan alınır ki,  $X \setminus Y$  çoxluğu  $U_x$  açıq çoxluqlarının birləşməsi şəklində göstərilə bilər:

$$X \setminus Y = \bigcup_{x \in X \setminus Y} U_x. \quad (1)$$

(1) bərabərliyindən II topologiya aksiomuna əsasən alırıq ki,  $X \setminus Y$  - açıq çoxluqdur.

**Theorem 2.**  $X$  topoloji fəzasının ixtiyari  $Y$  çoxluğunun  $\bar{Y}$  qapanması qapalı çoxluqdur.

**İsbati.** Teorem 1-ə əsasən,  $\bar{\bar{Y}} = \bar{Y}$  bərabərliyinin doğruluğunu göstərmək yetərlidir.  $\bar{Y} \subset \bar{\bar{Y}}$  olması aşkardır.  $\bar{\bar{Y}} \subset \bar{Y}$  tərs daxil olmasının doğru olduğunu əsaslandıraraq. Tutaq ki,  $x \in \bar{\bar{Y}}$ . Bu o deməkdir ki,  $x$  nöqtəsinin ixtiyari  $U$  ətrafı  $\bar{Y}$  çoxluğu ilə boş olmayan kəsişməyə malikdir:  $U \cap \bar{Y} \neq \emptyset$ . Fərz edək ki,  $y \in U \cap \bar{Y}$ . Onda  $U$  çoxluğu  $y$  nöqtəsinin ətrafıdır. Digər tərəfdən,  $y \in \bar{Y}$  olduğundan,  $U$  çoxluğu  $Y$  çoxluğu ilə boş olmayan kəsişməyə malikdir. Beləliklə,  $x$  nöqtəsi  $Y$  çoxluğunun toxunma nöqtəsidir, yəni  $x \in \bar{Y}$ . Buradan  $\bar{\bar{Y}} \subset \bar{Y}$  daxil olması və  $\bar{Y} \subset \bar{\bar{Y}}$  şərti daxilində  $\bar{\bar{Y}} = \bar{Y}$  bərabərliyi alınır. ■

### Mühazirə 3

#### KƏSİLMƏZ İNİKASLAR. HOMEOMORFİZM

Riyazi analiz kursunda ədədi arqumentli kəsilməz funksiyalar mühüm rol oynayırlar. Bu funksiyaların ümumi-ləşməsi həndəsədə əhəmiyyətli yeri olan kəsilməz inikaslardır.

**1.** Tutaq ki,  $(X, \tau)$  və  $(Y, T)$  – topoloji fəzalardır. Bu topoloji fəzaların  $f: X \rightarrow Y$  inikasına baxaq. Əgər  $f(x_0) \in Y$  nöqtəsinin ixtiyari  $V$  ətrafı üçün  $x_0 \in X$  nöqtəsinin  $f(U) \subset V$  şərtini ödəyən  $U$  ətrafı varsa, onda deyirlər ki,  $f$  inikası  $x_0 \in X$  nöqtəsində kəsilməzdir.  $f$  inikası  $X$  fəzasının hər bir nöqtəsində kəsilməz olduqda ona kəsilməz inikas deyilir. Qeyd edək ki,  $X$  və  $Y$  fəzaları  $R$  ədəd düz xətti ilə üst-üstə düşdükdə kəsilməz inikası  $f(x)$  funksiyasının kəsilməzliyinin riyazi analiz kursundan məlum olan tərfi ilə eyniləşir.

Aşağıdaki teorem inikasin kəsilməzlik əlamətini ifadə edir.

**Teorem 1.**  $f: X \rightarrow Y$  inikası yalnız və yalnız aşağıdakı ekvivalent şərtlərdən biri ödənildikdə kəsilməzdir:

a)  $Y$  fəzasından olan ixtiyari açıq çoxluğun proobrazı  $X$  fəzasında açıq çoxluqdur;

b)  $Y$  fəzasından olan ixtiyari qapalı çoxluğun proobrazı  $X$  fəzasında qapalı çoxluqdur.

**İsbatı.** Proobrazlar üçün  $f^{-1}(Y \setminus A) = X \setminus f^{-1}(A)$  münasibəti ödənildiyindən, a) və b) şərtləri ekvivalentdir. Fərz edək ki,  $f$  – kəsilməz inikasdır,  $V \subset Y$  – açıq çoxluqdur. Göstərək ki,  $V$  çoxluğunun  $f^{-1}(V)$  proobrazı açıq çoxluqdur. Tutaq ki,  $x \in X$ , onda  $f(x) \in V$ , yəni  $V$  açıq çoxluğu  $f(x)$  nöqtəsinin ətrafıdır. Onda  $f$  inikasının kəsilməzliyinin tərifinə əsasən  $x$  nöqtəsinin elə  $U$  ətrafı vardır ki,  $f(U) \subset V$ , yaxud  $U \subset f^{-1}(V)$ . Sonuncu münasibət  $f^{-1}(V)$  çoxluğunun açıq çoxluq olduğunu göstərir. Tərsinə: tutaq ki, a) şərti ödənilir. İsbat edək ki,  $f$  inikası  $X$  fəzasının hər bir nöqtəsində kəsilməzdir. Hər hansı  $x \in X$  nöqtəsini götürək və  $f(x)$  nöqtəsinin ixtiyari  $V$  ətrafına baxaq. Şərtə görə  $V$  çoxluğunun  $U$  proobrazı  $X$  –də açıq çoxluqdur. Beləliklə,  $x \in U$  və  $f(U) \subset V$ , yəni  $f(x)$  nöqtəsinin ixtiyari  $V$  ətrafı üçün  $x$  nöqtəsinin  $f(U) \subset V$  şərtini ödəyən  $U$  ətrafı vardır. Tərifə görə bu,  $f$  inikasının  $x$  nöqtəsində kəsilməz olması deməkdir. ■

Kəsilməz inikaslara dair nümunələrə baxaq.

Misal 1. İxtiyari  $X$  topoloji fəzasının özünün özünə *eynilik inikası* kəsilməzdir. Bu inikas  $Id_X$  kimi işarə olunur:

$$Id_X : X \rightarrow X, \quad x \mapsto x.$$

Misal 2. Sabit inikas həmişə kəsilməzdir. Tutaq ki,  $X, Y$  – topoloji fəzalardır,  $y_0 \in Y$  – müəyyən nöqtədir,  $f$  isə sabit inikasdır:

$$f : X \rightarrow Y, \quad x \mapsto y_0.$$

Onda ixtiyari  $U \subset Y$  açıq çoxluğunun proobrazı,  $y_0 \in U$  olduqda  $X$  fəzası ilə üst-üstə düşür və əks halda  $\emptyset$  olur.

Misal 3. Diskret topoloji fəzanın hər hansı topoloji fəzaya ixtiyari inikası kəsilməzdir.

Misal 4. İxtiyari topoloji fəzanın antidiskret fəzaya istənilən inikası kəsilməz inikasdır.

**Teorem 2.** *Kəsilməz inikasların kompozisiyası kəsilməzdir.*

**İsbatı.** Göstərək ki, əgər  $X, Y, Z$  -topoloji fəzalarsa və  $f: X \rightarrow Y$  və  $g: Y \rightarrow Z$  -kəsilməz inikaslarsa, onda bu inikasların  $g \circ f: X \rightarrow Z$  kompozisiyası kəsilməzdir.  $h = g \circ f$  işarə edək. Tutaq ki,  $U \subset Z$  -ixtiyari açıq çoxluqdur.  $g$  kəsilməz inikas olduğundan,  $g^{-1}(U)$  çoxluğu  $Y$ -də açıqdır.  $g^{-1}(U)$  çoxluğunun  $f^{-1}(g^{-1}(U))$  proobrazı isə  $f$  inikasının kəsilməzli-yinə görə  $X$ -də açıqdır.  $h^{-1}(U) = f^{-1}(g^{-1}(U))$  olduğundan buradan  $h$  kompozisiya inikasının kəsilməz olması alınır.

**2.**  $X$  topoloji fəzasının  $Y$  topoloji fəzasına  $f: X \rightarrow Y$  inikasına baxaq. Əgər  $f$  inikası qarşılıqlı birqiymətli və qarşılıqlı kəsilməzdirsə, onda deyirlər ki,  $f$  *homeomorfizmdir*. Bu o deməkdir ki,  $f$  inikası iki şərti ödəyir: 1)  $f$  -biyeksiyadır; 2)  $f$  və  $f^{-1}$  -kəsilməz inikaslardır. Əgər  $f: X \rightarrow Y$  homeomorfizmi varsa, bu halda  $X$  və  $Y$  fəzaları *homeomorf* fəzalar adlanır və  $X \cong Y$ , yaxud  $X \cong_f Y$  yazılır.

İnikasın kəsilməzliyindən və qarşılıqlı birqiymətliliyindən tərs inikasın kəsilməzliyi həmişə alınmır. Məsələn,  $X = \{a, b\}$  və  $Y = \{c, d\}$  ikinöqtəli topoloji fəzalarına baxaq. Əgər  $X$  fəzası diskret,  $Y$  fəzası isə antidiskret fəzadırsa, onda  $f: X \rightarrow Y$ ,  $a \mapsto c, b \mapsto d$  inikası kəsilməz və biyektiv inikasdır. Lakin bu inikasın tərsi kəsilməz deyil.

Homeomorfizmlərə dair nümunələr göstərək.

Misal 5. Diskret fəzanın diskret fəzaya biyektiv inikası homeomorfizmdir. Bu aşkardır.



Misal 6. Antidiskret fəzanın antidiskret fəzaya biyektiv inikası homeomorfizmdir.

Homeomorfizmlərin sadə, lakin çox mühüm olan xassələrini qeyd edək.

**Teorem 3.** a) İxtiyari topoloji fəzanın özünün özünə eynilik inikası homeomorfizmdir.

b) Homeomorfizmin tərsi olan inikas homeomorfizmdir.

c) İki homeomorfizmin kompozisiyası homeomorfizmdir.


**İsbatı.** a) və b) hökmləri aşkardır. c) hökmünün doğruluğunu isbat edək. Tutaq ki,  $f: X \rightarrow Y$  və  $g: Y \rightarrow Z$  – homeomorfizmlərdir. Onda  $h = g \circ f: X \rightarrow Z$  kompozisiya inikası  $f$  və  $g$  inikaslarının kəsilməzliyinə görə kəsilməzdir (bax teorem 2).  $f$  və  $g$  biyektiv inikaslar olduqlarından,  $h$  inikası biyeksiyadır. Digər tərəfdən,  $f^{-1}$  və  $g^{-1}$  inikasları kəsilməz olduqlarından,

$$h^{-1} = f^{-1} \circ g^{-1}: Z \rightarrow X$$

tərs inikası kəsilməzdir. Beləliklə,  $h$  inikası homeomorfizmdir.

**Teorem 4.** Homeomorfizm zamanı ixtiyari açıq çoxluğun obrazı açıq çoxluqdur, ixtiyari qapalı çoxluğun obrazı isə qapalı çoxluqdur.

**İsbatı.** Tutaq ki,  $f: X \rightarrow Y$  – homeomorfizmdir,  $g = f^{-1}: Y \rightarrow X$  – tərs inikasıdır və  $U \subset X$  – açıq çoxluqdur. Onda  $f(U) = g^{-1}(U)$  çoxluğu  $g$  inikasının kəsilməzliyinə görə açıq çoxluqdur (şək. 1).



## Şəkil 1

Qapalı çoxluğun proobrazının qapalı olması oxşar şəkildə əsaslandırılır. ■

Teorem 4-dən məlum olur ki,  $f: X \rightarrow Y$  homeomorfizmi  $X$  və  $Y$  topoloji fəzalarının topoloji strukturları arasında qarşılıqlı birqiymətli uyğunluq təyin edir. Beləliklə, topoloji nöqtəyi-nəzərdən homeomorf fəzalar tamamilə eyni şəkildə qurulmuşdurlar və  $X \rightarrow Y$  homeomorfizmi  $X$  və  $Y$  fəzalarında topoloji struktur terminlərində təyin olunan bütün xassələri eyniləşdirir.

Aşağıdakı teorem doğrudur.

**Teorem 5.** Homeomorfluq münasibəti ekvivalentlik münasibətidir.

Bundan ötrü ekvivalentlik münasibətinin tərifinə aid olan üç xassənin ödənildiyini yoxlamaq lazımdır:

a) R e f l e k s i v l i k. Hər bir topoloji fəza özü-özünə homeomorfdur:

$$X \cong X.$$

b) S i m m e t r i k l i k. Əgər  $X$  fəzası  $Y$  fəzasına homeomorfdursa, onda  $Y$  fəzası da  $X$  fəzasına homeomorfdur:

$$X \cong Y \Rightarrow Y \cong X.$$

c) T r a n z i t i v l i k. Əgər  $X$  fəzası  $Y$  fəzasına,  $Y$  fəzası isə  $Z$  fəzasına homeomorfdursa, onda  $X$  fəzası  $Z$  fəzasına homeomorfdur:

$$X \cong Y, Y \cong Z \Rightarrow X \cong Z.$$

**İsbatı.** Müvafiq homeorfizmləri göstərmək kifayətdir. a) halında bu  $Id_X$  eynilik inikasıdır. b) halında bu  $f^{-1}: Y \rightarrow X$  tərs inikasıdır, burada  $f: X \rightarrow Y$ - əvvəlcədən verilən homeomorfizmdir. c) halında isə bu  $g \circ f: X \rightarrow Z$  inikasıdır, burada  $f: X \rightarrow Y$  və  $g: Y \rightarrow Z$  – əvvəlcədən verilən homeo-morfizmlərdir. Bu mülahizələr simvolik şəkildə belə yazılır:

- a)  $X \cong_{Id} X$ ;
- b)  $X \cong_f Y \Rightarrow Y \cong_{f^{-1}} X$ ;
- c)  $X \cong_f Y, Y \cong_g Z \Rightarrow X \cong_{g \circ f} Z$ . ■

Beləliklə, bütün topoloji fəzalar homeomorfluq münasibətinə nəzərən ekvivalentlik siniflərinə ayrılırlar. Bu siniflərə, yeni  $M / \cong$  faktor-çoxluğunun elementlərinə *topoloji tiplər* deyilir, burada  $M$  – topoloji fəzalar çoxluğuudur.. Yalnız və yalnız homeomorf topoloji fəzalar eyni topoloji tipə malikdirlər.

$(X, \tau)$  fəzasının homeomorfizmlər zamanı dəyişməyən xassələrinə *topoloji xassələr* (və ya *topoloji invariantlar*) deyilir. Topoloji xassələr elə xassələrdir ki, onlara homeomorf fəzalar ya malikdirlər, ya da malik deyildirlər. Məsələn, diskretlik, antidiskretlik, kompaktlıq və rabitəlilik xassələri topoloji xassələrdir. Topoloji xassələrin öyrənilməsi topologiyanın predmetini təşkil edir. XIX əsrdə, topologiyanın predmetinin hələ Evklid fəzasında çoxluqlarla məhdudlaşdığı bir vaxda görkəmli riyaziyyatçı F.Kleyn topologiyanı həndəsənin fiqurların homeomorfizmlər zamanı dəyişməyən xassələrini öyrənən bir tərkib hissəsi kimi təyin etmişdir. Bu, topologiyanı həndəsənin digər tərkib hissələrindən olan Evklid həndəsəsi, hiperbolik həndəsə, proyektiv həndəsə, afin həndəsə və sferik həndəsə ilə bir sıraya gətirib çıxarmışdır.

**3.** Kəsilməz inikasların bir mühüm xüsusi halı kəsilməz funksiyalardır, yəni topoloji  $X$  fəzasının  $R$  həqiqi ədədlər çoxluğuna kəsilməz inikaslarıdır.  $f$  funksiyasının kəsilməzliyini belə ifadə etmək olar: ixtiyari  $x_0 \in X$  nöqtəsi və ixtiyari  $\varepsilon > 0$  ədədi üçün  $x_0$  nöqtəsinin elə  $U$  ətrafı vardır ki,  $y \in U$  olduqda  $|f(x_0) - f(y)| < \varepsilon$  bərabərsizliyi ödənilir.

Tutaq ki,  $f: X \rightarrow Y$  – metrik fəzaların kəsilməz inikasındır,  $\rho_1, \rho_2 - X, Y$  fəzaları üzərində metrikalardır. Onda  $f$  inikasının kəsilməzlik şərtini belə ifadə edə bilərik: ixtiyari  $x_0 \in X$  nöqtəsi və ixtiyari  $\varepsilon > 0$  ədədi üçün elə  $\delta > 0$  ədədi vardır ki,  $\rho_1(x, x_0) < \delta$  bərabərsizliyindən  $\rho_2(f(x), f(x_0)) < \varepsilon$  bərabərsizliyi alınır.

Metrik fəzalar üçün ədədi ardıcılığın yığılması anlayışının ümumiləşdirilməsi də faydalıdır.  $\lim_{n \rightarrow \infty} \rho(x_0, x_n) = 0$  olduqda deyirlər ki,  $\{x_n\}$  nöqtələr ardıcılığı  $x_0$  nöqtəsinə yığılır:  $\lim_{n \rightarrow \infty} x_n = x_0$ . Fəzaların və inikasların bir çox xassələrini metrik fəzanın yığılan ardıcılıqları terminləri ilə ifadə etmək olar. Məsələn,  $Y \subset X$  çoxluğu verildikdə, əgər ixtiyari yığılan  $\{x_n\}$  nöqtələr ardıcılığı üçün  $x_0 = \lim_{n \rightarrow \infty} x_n$  limiti də  $Y$  çoxluğuna aid olarsa, onda  $Y$  qapalı çoxluqdur. Metrik fəzaların  $f: X \rightarrow Y$  inikasının kəsilməzlik şərtini Heyne mənada belə ifadə etmək olar: əgər  $x_0 = \lim_{n \rightarrow \infty} x_n$  bərabərliyindən  $\lim_{n \rightarrow \infty} f(x_n) = f(x_0)$  bərabərliyi alınarsa, onda deyirlər ki,  $f$  inikası  $x_0$  nöqtəsində kəsilməzdir.

**4.** Tutaq ki,  $X$  və  $Y$  topoloji fəzalardır. Yeni  $X \times Y$  topoloji fəzasını təyin edək.  $X \times Y$  çoxluğu  $X$  və  $Y$  çoxluqlarının dekart hasilidir:

$$X \times Y = \{(x, y) | x \in X, y \in Y\}.$$

$X \times Y$  çoxluğunda topologiya təyin edək.  $U = \bigcup_{\alpha} (V_{\alpha} \times W_{\alpha})$  birləşməsi şəklində göstərilən  $U \subset X \times Y$  çoxluğunu açıq çoxluq adlandırırıq, burada  $V_{\alpha} \subset X, W_{\alpha} \subset Y$  – açıq çoxluqlardır. Açıq çoxluqların xassələrinin ödənilməsi asanlıqla yoxlanılır. Bu qaydada topologiyanın daxil edildiyi  $X \times Y$  çoxluğu  $X$  və  $Y$  topoloji fəzalarının dekart hasilini adlanır.  $X$  və  $Y$  topoloji fəzaları  $X \times Y$  dekart hasilinin vuruqları adlanır. Dekart hasilərin aşağıdakı xassələri doğrudur: a)  $X \times Y$  və  $Y \times X$  fəzaları homeomorfdurlar; b)  $(X \times Y) \times Z$  və  $X \times (Y \times Z)$  fəzaları homeomorfdurlar. Birinci halda homeomorfizm olaraq,  $\varphi(x, y) = (y, x)$  şəklində təsir edən  $\varphi: X \times Y \rightarrow Y \times X$  inikası götürülür.  $U = \bigcup_{\alpha} (V_{\alpha} \times W_{\alpha})$   $X \times Y$  fəzasının açıq çoxluğu olduqda,  $\varphi(U) = \bigcup_{\alpha} (W_{\alpha} \times V_{\alpha})$  –  $Y \times X$  fəzasının açıq çoxluğu olur. İkinci halda homeomorfizm olaraq,  $\varphi((x, y), z) = (x, (y, z))$  şəklində təsir edən  $\varphi: (X \times Y) \times Z \rightarrow X \times (Y \times Z)$  inikasını götürmək lazımdır.  $X \times Y$  dekart hasilinin vuruqlardan birinin, məsələn  $X$  fəzasının üzərinə  $f(x, y) = x$  şəklində təsir edən  $f: X \times Y \rightarrow X$  proyeksiyası

kəsilməzdir. Doğrudan da,  $U \subset X$  açıq çoxluğunun proobrazı  $f^{-1}(U) = U \times Y$  şəklindədir, yəni  $f^{-1}(U)$  açıq çoxluqdur.

#### Mühazirə 4 TENZOR ANLAYIŞI. TENZORLAR ÜZƏRİNDƏ ƏMƏLLƏR

Tutaq ki,  $V - R$  həqiqi ədədlər meydanı üzərində  $n -$  ölçülü vektor fəzadır,  $\{\bar{e}_i\}, i = \overline{1, n}$ , -bu fəzanın müəyyən bazisidir.  $\forall \bar{x} \in V$  vektoru üçün  $\bar{x} = x^1 \bar{e}_1 + \dots + x^n \bar{e}_n = x^i \bar{e}_i$  ayrılışı, digər  $\{\bar{e}_{i'}\}$  bazisi üçün isə

$$\bar{e}_{i'} = A_{i'}^i \bar{e}_i$$

keçid düsturu doğrudur, burada  $(A_{i'}^i)$  - keçid matrisi olub qeyri-məxsusudur,  $i -$  toplama, yaxud «Eynşteyn» indeksidir. Əgər  $\bar{x}$  vektorunun  $\bar{x} = x^{i'} \bar{e}_{i'}$  ayrılışı da məlumdursa, onda

$$x^{i'} = A_i^{i'} x^i \quad (1)$$

çevirməsi yazılır, burada  $(A_i^{i'}) - (A_{i'}^i)$  keçid matrisinin tərs matrisidir. (1) çevirməsinə vektorun *koordinatlarının çevirmə qanunu* deyilir.

Vektor argumentli  $\alpha : V \rightarrow R$  skalyar funksiyası:

1)  $\forall \bar{x}, \bar{y} \in V$  üçün

$$\alpha(\bar{x} + \bar{y}) = \alpha(\bar{x}) + \alpha(\bar{y});$$

2)  $\forall \bar{x} \in V, \forall \lambda \in V$  üçün

$$\alpha(\lambda \bar{x}) = \lambda \cdot \alpha(\bar{x})$$

şərtləri ödənildikdə *xətti funksiya* adlanır. Məsələn,  $\forall \bar{x} \in V, \bar{x} = x^i \bar{e}_i$  vektoru üçün  $\alpha(\bar{x}) = x^1 + x^2 + x^3$  qaydası ilə təsir edən  $\alpha$  funksiyası xətti funksiyaadır.

$V$  vektor fəzasında təsir edən bütün xətti funksiyalar çoxluğunu  $V^*$  ilə işarə edək.  $V^*$  çoxluğunda toplama və ədədə vurma əməlləri bu qayda ilə daxil edilir:

1)  $\forall \alpha, \beta \in V^*, \forall \bar{x} \in V$  üçün

$$(\alpha + \beta)(\bar{x}) = \alpha(\bar{x}) + \beta(\bar{x});$$

2)  $\forall \alpha \in V^*, \forall \bar{x} \in V, \forall \lambda \in R$  üçün

$$(\lambda \alpha)(\bar{x}) = \lambda \cdot \alpha(\bar{x}).$$

Bu əməllər  $V^*$  çoxluğunu *kovektor fəza* adlanan vektor fəzaya çevirirlər.  $V$  və  $V^*$  fəzaları *qoşma fəzalar*dır.  $V^*$  kovektor fəzasının elementlərini *kovektorlar* adlandırırlar və  $\underline{\alpha}, \underline{\beta}, \underline{\gamma}, \dots$

kimi işarə olunurlar.  $\forall \underline{\alpha} \in V^*$  kovektoru üçün

$$\alpha_i = \underline{\alpha}(\bar{e}_i), i = \overline{1, n}$$

ədədləri  $\underline{\alpha}$  kovektorunun  $\{\bar{e}_i\}$  bazisində *koordinatları* adlanır.

$V^*$  kovektor fəzasının

$$\underline{e}^j(\bar{e}_i) = \delta_i^j$$

şərtini ödəyən  $\{\underline{e}^j\}, j = \overline{1, n}$  bazisinə  $\{\bar{e}_i\}$  bazisi ilə *qarşılıqlı (qoşma) olan bazis* deyilir, burada  $\delta_i^j -$  *Kroneker simvoludur*.

$$\delta_i^j = \begin{cases} 0, & j \neq i, \\ 1, & j = i. \end{cases}$$

$\underline{\alpha}$  kovektorunun  $\{\underline{e}_i\}$  və  $\{\underline{e}_{i'}\}$  bazislərindəki  $\alpha_i$  və  $\alpha_{i'}$  koordinatları arasında aşağıdakı əlaqə doğrudur:

$$\alpha_{i'} = \underline{\alpha}(\underline{e}_{i'}) = \underline{\alpha}(A_i^i \underline{e}_i) = A_i^i \underline{\alpha}(\underline{e}_i) = A_i^i \alpha_i,$$

və ya

$$\alpha_{i'} = A_i^i \alpha_i. \quad (2)$$

1. Tutaq ki,  $V - R$  həqiqi ədədlər meydanı üzərində  $n$  – ölçülü vektor fəzadır,  $V^*$  isə  $V$  vektor fəzasına qoşma olan kovektor fəzadır.  $q$  sayda  $\underline{v}_1, \dots, \underline{v}_q \in V$  vektor və  $p$  sayda  $\underline{\eta}^1, \dots, \underline{\eta}^p \in V^*$  kovektor arqumentlərindən asılı olan skalyar

$$z = t(\underline{v}_1, \dots, \underline{v}_q, \underline{\eta}^1, \dots, \underline{\eta}^p) \quad (1)$$

funksiyasını təyin edək. (1) funksiyası arqumentlərinin hər birinə nəzərən xəttlilik şərtlərini ödədikdə *polixətti funksiya* adlanır. Məsələn, 1-ci vektor arqumentinə görə xəttlilik şərtləri belə yazılır:

$$\begin{aligned} t(\underline{v}_1' + \underline{v}_1'', \underline{v}_2, \dots, \underline{v}_q, \underline{\eta}^1, \dots, \underline{\eta}^p) &= t(\underline{v}_1', \underline{v}_2, \dots, \underline{v}_q, \underline{\eta}^1, \dots, \underline{\eta}^p) + \\ &+ t(\underline{v}_1'', \underline{v}_2, \dots, \underline{v}_q, \underline{\eta}^1, \dots, \underline{\eta}^p), \\ t(k \cdot \underline{v}_1, \underline{v}_2, \dots, \underline{v}_q, \underline{\eta}^1, \dots, \underline{\eta}^p) &= k \cdot t(\underline{v}_1, \underline{v}_2, \dots, \underline{v}_q, \underline{\eta}^1, \dots, \underline{\eta}^p) \end{aligned}$$

(1) polixətti funksiyasına həmçinin  $V$  vektor fəzası üzərində tipi  $(p, q)$  olan ( $p \geq 0, q \geq 0$ ), yaxud  $p$  dəfə kontravariant və  $q$  dəfə kovariant *tenzor* deyilir.  $s = p + q$  ədədi tenzorun valentliyi adlanır. Məsələn, valentliyi 2 olan tenzorlar  $(2,0), (0,2)$  və  $(1,1)$  tipli tenzorlardır. Tenzorlara dair nümunələrə baxaq.

1)  $(1,0)$  tipli  $t\left(\underline{\eta}\right)$  tenzoru  $V$  vektor fəzasının vektorudur.

2)  $(0,1)$  tipli  $t(\underline{v}_1)$  tenzoru  $V^*$  kovektor fəzasının kovektorudur.

3)  $(1,1)$  tipli tenzor  $t(\underline{v}, \underline{\eta})$  polixətti funksiyası ilə verilir və *afinor* adlanır.

$V$  vektor fəzası üzərində təyin olunan bütün  $(p, q)$  tipli tenzorlar çoxluğu  $T_q^p V$  ilə işarə olunur.

2. Tenzorlar üzərində aparılan əməlləri qeyd edək.

1<sup>0</sup>.  $t_1, t_2 \in T_q^p V - V$  vektor fəzası üzərində verilmiş tenzorlarsa, onda bu tenzorların  $t_1 + t_2$  cəmi

$$\begin{aligned} (t_1 + t_2)(\underline{v}_1, \dots, \underline{v}_q, \underline{\eta}^1, \dots, \underline{\eta}^p) &= t_1(\underline{v}_1, \dots, \underline{v}_q, \underline{\eta}^1, \dots, \underline{\eta}^p) + \\ &+ t_2(\underline{v}_1, \dots, \underline{v}_q, \underline{\eta}^1, \dots, \underline{\eta}^p) \end{aligned}$$

düsturu ilə təyin olunur, burada  $\underline{v}_1, \dots, \underline{v}_q \in V$ ,  $\underline{\eta}^1, \dots, \underline{\eta}^p \in V^*$ .

**Qeyd.** Yalnız eyni tipli tenzorları toplamaq mümkündür.

2<sup>0</sup>.  $t \in T_q^p V - V$  vektor fəzası üzərində verilmiş tenzor,  $k$  ixtiyari həqiqi ədədirsə, onda  $t$  tenzorunun  $k$  ədədinə  $k \cdot t$  hasil

$$(k \cdot t)(\underline{v}_1, \dots, \underline{v}_q, \underline{\eta}^1, \dots, \underline{\eta}^p) = k \cdot t(\underline{v}_1, \dots, \underline{v}_q, \underline{\eta}^1, \dots, \underline{\eta}^p)$$

düsturu ilə təyin olunur, burada  $\underline{v}_1, \dots, \underline{v}_q \in V$ ,  $\underline{\eta}^1, \dots, \underline{\eta}^p \in V^*$ .

Göründüyü kimi, tenzorun ədədə hasili zamanı tip dəyişmir. Asanlıqla yoxlamaq olur ki,  $T_q^p V$  çoxluğu  $(p, q)$  tipli tenzorların toplanması və ədədə hasili əməllərinə görə vektor fəza təyin edir.

3<sup>0</sup>.  $t_1 \in T_{q_1}^{p_1} V, t_2 \in T_{q_2}^{p_2} V - V$  vektor fəzası üzərində verilmiş tenzorlardırsa, onda bu tenzorların  $t_1 \otimes t_2$  hasili

$$\begin{aligned} & (t_1 \otimes t_2)(\vec{v}_1, \dots, \vec{v}_{q_1}, \vec{v}_{q_1+1}, \dots, \vec{v}_{q_1+q_2}, \underline{\eta}^1, \dots, \underline{\eta}^{p_1}, \underline{\eta}^{p_1+1}, \dots, \underline{\eta}^{p_1+p_2}) = \\ & = t_1(\vec{v}_1, \dots, \vec{v}_{q_1}, \underline{\eta}^1, \dots, \underline{\eta}^{p_1}) \cdot t_2(\vec{v}_{q_1+1}, \dots, \vec{v}_{q_1+q_2}, \underline{\eta}^{p_1+1}, \dots, \underline{\eta}^{p_1+p_2}), \end{aligned}$$

burada  $\vec{v}_a \in V, a = 1, 2, \dots, q_1 + q_2, \underline{\eta}^b \in V^*, b = 1, 2, \dots, p_1 + p_2$ .

Göründüyü kimi,  $t_1 \otimes t_2 - (p_1 + p_2, q_1 + q_2)$  tipli tenzordur.

Tenzorların hasili əməlinin aşağıdakı xassələri vardır:

- a)  $t_1 \otimes (t_2 \otimes t_3) = (t_1 \otimes t_2) \otimes t_3$ ;
- b)  $(t_1 + t_2) \otimes t_3 = t_1 \otimes t_3 + t_2 \otimes t_3$ ;
- c)  $(kt_1) \otimes t_2 = t_1 \otimes (kt_2) = k(t_1 \otimes t_2)$ .

**Qeyd.** Tenzorların hasili əməli yerdəyişmə (kommutativ-lik) xassəsinə malik deyil, yəni

$$t_1 \otimes t_2 \neq t_2 \otimes t_1.$$

4<sup>0</sup>. Tutaq ki,  $t \in T_q^p V - V$  vektor fəzası üzərində verilmiş tenzordur və  $p > 0, q > 0$ .  $t$  tenzorunun  $m$  saylı vektor və  $k$  saylı kovektor arqumentlərinə görə *bükülməsi* dedikdə aşağıdakı kimi təyin olunan  $tr_m^k t \in T_{q-1}^{p-1} V$  tenzoru başa düşülür:

$$\begin{aligned} & tr_m^k t(\vec{v}_1, \dots, \vec{v}_{q-1}, \underline{\eta}^1, \dots, \underline{\eta}^{p-1}) = \\ & = t(\vec{v}_1, \dots, \vec{v}_{m-1}, \vec{e}_i, \vec{v}_{m+1}, \dots, \vec{v}_{q-1}, \underline{\eta}^1, \dots, \underline{\eta}^{k-1}, \underline{e}^i, \underline{\eta}^{k+1}, \dots, \underline{\eta}^{p-1}) \end{aligned}$$

burada  $\{\vec{e}_i\}, i = 1, 2, \dots, n - V$  vektor fəzasının bazisidir,  $\{\underline{e}^j\}$  – onunla qoşma olan bazisdir və  $i$  toplama indeksi olubğundan bu indeksə görə cəmləmə aparılır. Aydındır ki, bükülmə əməli vektor və ya kovektor arqumentlərindən hər hansı biri qurtarana qədər ardıcıl olaraq aparıla bilər.

5<sup>0</sup>. Tutaq ki,  $S_q - q$  dərəcəli əvəzləmələr qrupudur.  $S_q$  qrupunun  $T_q^0 V$  tenzorlar fəzasında təsirini

$$\forall \sigma \in S_q, \forall t \in T_q^0 V, \sigma t(\vec{v}_1, \dots, \vec{v}_q) = t(\vec{v}_{\sigma(1)}, \dots, \vec{v}_{\sigma(q)})$$

düsturu ilə təyin edirik.

$t \in T_q^0 V$  tenzorunun *simmetrikləşməsi* dedikdə aşağıdakı kimi təyin olunan  $Sym t \in T_q^0 V$  tenzoru başa düşülür:

$$Sym t = \frac{1}{q!} \sum_{\sigma \in S_q} \sigma t.$$

Məsələn,  $t \in T_2^0 V$  tenzorunun simmetrikləşməsi

$$Sym t(\vec{v}, \vec{w}) = \frac{1}{2!} (t(\vec{v}, \vec{w}) + t(\vec{w}, \vec{v}))$$

şəklində,  $h \in T_3^0 V$  tenzorunun simmetrikləşməsi isə

$$\begin{aligned} Sym t(\vec{v}, \vec{w}, \vec{u}) &= \frac{1}{3!} (h(\vec{v}, \vec{w}, \vec{u}) + h(\vec{w}, \vec{u}, \vec{v}) + h(\vec{u}, \vec{v}, \vec{w}) + \\ &+ h(\vec{w}, \vec{v}, \vec{u}) + h(\vec{v}, \vec{u}, \vec{w}) + h(\vec{u}, \vec{w}, \vec{v})) \end{aligned}$$

şəklində aparılır.

Qeyd edək ki, simmetrikləşmə əməli vektor və kovektor arqumentlərinin bir qrupuna da tətbiq oluna bilər. Məsələn,  $t \in T_3^2 V$  tenzorunun 1-ci və 3-cü vektor arqumentlərinə görə simmetrikləşməsi belə yazılır:

$$Sym_{1,3} t(\underline{v}, \underline{w}, \underline{u}, \underline{\eta}, \underline{\xi}) = \frac{1}{2!} \left( t(\underline{v}, \underline{w}, \underline{u}, \underline{\eta}, \underline{\xi}) + t(\underline{u}, \underline{w}, \underline{v}, \underline{\eta}, \underline{\xi}) \right)$$

**Tərif.**  $t \in T_q^0 V$  tenzoru  $\forall \sigma \in S_p$  əvəzləməsi üçün  $\sigma t = t$  şərtini ödədikdə *simmetrik tenzor* adlanır. Tərifdən aydın olur ki, əgər  $t \in T_q^0 V$  - simmetrik tenzordursa, onda  $Sym t = t$ . Digər tərəfdən,  $t \in T_3^2 V$  tenzoru üçün  $Sym_{1,3} t = t$  yazılışı onu göstərir ki, bu tenzor 1-ci və 3-cü vektor arqumentlərinə görə simmetrikdir.

6<sup>0</sup>.  $\sigma \in S_q$  əvəzləməsinin işarəsini  $Sgn \sigma$  ilə işarə edək. Aydındır ki,  $Sgn \sigma$  cüt əvəzləmələr üçün 1-ə, tək əvəzləmələr üçün isə -1-ə bərabərdir.

$t \in T_q^0 V$  tenzorunun *çəp-simmetrikləşməsi*, yaxud *alternasiyası* aşağıdakı kimi təyin olunan  $Alt \in T_q^0 V$  tenzoru na deyilir:

$$Alt = \frac{1}{q!} \sum_{\sigma \in S_q} Sgn \sigma(\sigma).$$

Tərifdən görünür ki,  $t \in T_2^0 V$  tenzorunun çəp-simmetrikləşməsi

$$Alt(\underline{v}, \underline{w}) = \frac{1}{2!} (t(\underline{v}, \underline{w}) - t(\underline{w}, \underline{v}))$$

şəklində,  $h \in T_3^0 V$  tenzorunun çəp-simmetrikləşməsi isə

$$Alt(\underline{v}, \underline{w}, \underline{u}) = \frac{1}{3!} (h(\underline{v}, \underline{w}, \underline{u}) + h(\underline{w}, \underline{u}, \underline{v}) + h(\underline{u}, \underline{v}, \underline{w}) - h(\underline{w}, \underline{v}, \underline{u}) - h(\underline{v}, \underline{u}, \underline{w}) - h(\underline{u}, \underline{w}, \underline{v}))$$

şəklində aparılır.

Çəp-simmetrikləşmə əməlini də vektor və kovektor arqumentlərinin bir qrupuna tətbiq etmək mümkündür. Məsələn,  $t \in T_3^2 V$  tenzorunun 2-ci və 3-cü vektor arqumentlərinə görə çəp-simmetrikləşməsi belə yazılır:

$$Al_{2,3} t(\underline{v}, \underline{w}, \underline{u}, \underline{\eta}, \underline{\xi}) = \frac{1}{2!} \left( t(\underline{v}, \underline{w}, \underline{u}, \underline{\eta}, \underline{\xi}) - t(\underline{v}, \underline{u}, \underline{w}, \underline{\eta}, \underline{\xi}) \right)$$

**Tərif.**  $t \in T_q^0 V$  tenzoru  $\forall \sigma \in S_p$  əvəzləməsi üçün  $Sgn \sigma \cdot \sigma t = t$  şərtini ödədikdə *çəp-simmetrik tenzor* adlanır. Tərifə görə, əgər  $t \in T_q^0 V$  - çəp-simmetrik tenzordursa, onda  $Alt = t$ . Asanlıqla yoxlamaq olar ki, simmetrik tenzorun alternasiyası və çəp-simmetrik tenzorun simmetrikləşməsi sıfıra bərabərdir.

## Mühazirə 5

### TENZORUN KOORDİNATLARI. SİMMETRİK VƏ ÇƏP-SİMMETRİK TENZORLAR

1. Fərz edək ki, ixtiyari  $t \in T_q^p V$  tenzoru verilmişdir, burada  $V - n$  ölçülü vektor fəzadır.  $V$  vektor fəzasının hər hansı  $\{\underline{e}_i\}, i = 1, 2, \dots, n$ , bazisini götürək və bu bazislə qoşma olan bazisi  $\{\underline{e}^j\}, j = 1, 2, \dots, n$ , ilə işarə edək.

**Tərif.**  $t$  tenzorunun  $\{\underline{e}_i\}$  bazisindəki koordinatları aşağıdakı qayda ilə təyin olunan ədədlər sistemində deyilir:



$$t_{i_1 \dots i_q}^{j_1 \dots j_p} = t(\bar{e}_{i_1}, \dots, \bar{e}_{i_q}, \underline{e}^{j_1}, \dots, \underline{e}^{j_p})$$

$1 \leq i_a \leq n, 1 \leq j_b \leq n, a = 1, 2, \dots, q, b = 1, 2, \dots, p$  olduğuna görə  $t \in T_q^p V$  tenzorunun  $\{\bar{e}_i\}$  bazisindəki koordinatlarının sayı  $n^{p+q}$  ədədinə bərabərdir.

Bir bazisdən digərinə keçdikdə tenzorun koordinatları dəyişir. Bu dəyişmənin xarakterini müəyyən edək. Tutaq ki,  $V$  vektor fəzasının  $\{\bar{e}_i\}$  bazisindən fərqli digər  $\{\bar{e}'_i\}$  bazisi verilmişdir.  $\{\bar{e}'_i\}$  bazisinin qoşma olan bazisini  $\{\underline{e}'^j\}$  ilə işarə edək.  $t \in T_q^p V$  tenzorunun  $\{\bar{e}'_i\}$  bazisindəki koordinatları aşağıdakı ifadəyə malikdirlər:

$$t_{i'_1 \dots i'_q}^{j'_1 \dots j'_p} = t(\bar{e}_{i'_1}, \dots, \bar{e}_{i'_q}, \underline{e}^{j'_1}, \dots, \underline{e}^{j'_p}). \quad (1)$$

Məlumdur ki,  $\{\bar{e}_i\}$  bazisindən  $\{\bar{e}'_i\}$  bazisinə və  $\{\underline{e}^j\}$  bazisindən  $\{\underline{e}'^j\}$  bazisinə keçid uyğun olaraq

$$\bar{e}'_i = A_i^j \bar{e}_j, \quad (2)$$

$$\underline{e}'^j = A_j^{j'} \underline{e}^{j'} \quad (3)$$

düsturları ilə verilir. (1) bərabərliyinin sağ tərəfində (2), (3) düsturlarını və xəttilik şərtlərini nəzərə alaraq:

$$\begin{aligned} t_{i'_1 \dots i'_q}^{j'_1 \dots j'_p} &= t\left(A_{i'_1}^{i_1} \bar{e}_{i_1}, \dots, A_{i'_q}^{i_q} \bar{e}_{i_q}, A_{j'_1}^{j_1} \underline{e}^{j_1}, \dots, A_{j'_p}^{j_p} \underline{e}^{j_p}\right) = \\ &= A_{i'_1}^{i_1} \dots A_{i'_q}^{i_q} A_{j'_1}^{j_1} \dots A_{j'_p}^{j_p} t(\bar{e}_{i_1}, \dots, \bar{e}_{i_q}, \underline{e}^{j_1}, \dots, \underline{e}^{j_p}) = \\ &= A_{i'_1}^{i_1} \dots A_{i'_q}^{i_q} A_{j'_1}^{j_1} \dots A_{j'_p}^{j_p} t_{i_1 \dots i_q}^{j_1 \dots j_p}, \end{aligned}$$

və ya

$$t_{i'_1 \dots i'_q}^{j'_1 \dots j'_p} = A_{i'_1}^{i_1} \dots A_{i'_q}^{i_q} A_{j'_1}^{j_1} \dots A_{j'_p}^{j_p} t_{i_1 \dots i_q}^{j_1 \dots j_p}. \quad (4)$$

(4) düsturlarına bir vektor bazisindən digərinə keçdikdə  $(p, q)$  tipli tenzorun koordinatlarının çevirmə düsturları deyilir. (4) düsturlarından aydın olur ki,  $t \in T_0^1 V$  tenzorunun koordinatları

$$t^{j'} = A_j^{j'} t^j$$

qaydası, yəni vektorun koordinatlarının çevirmə qanunu ilə (bax mühazirə 2, (1) düsturu),  $t \in T_1^0 V$  tenzorunun koordinatları isə

$$t_{i'} = A_i^{i'} t_i$$

qaydası, yəni kovektorun koordinatlarının çevirmə qanunu ilə (bax mühazirə 1, (2) düsturu) dəyişirlər. Buradan (1,0) tipli tenzorun vektor, (0,1) tipli tenzorun isə kovektor olması bilavasitə alınır.

**2. Tenzorlar üzərində aparılan əməlləri koordinatlarla ifadə etmək olar:**

1<sup>0</sup>.  $\forall t, h \in T_q^p V$  tenzorları üçün

$$(t + h)_{i_1 \dots i_q}^{j_1 \dots j_p} = t_{i_1 \dots i_q}^{j_1 \dots j_p} + h_{i_1 \dots i_q}^{j_1 \dots j_p};$$

2<sup>0</sup>.  $\forall t \in T_q^p V$  tenzoru və  $\forall k \in R$  həqiqi ədədi üçün

$$(kt)_{i_1 \dots i_q}^{j_1 \dots j_p} = k \cdot t_{i_1 \dots i_q}^{j_1 \dots j_p};$$

3<sup>0</sup>.  $\forall t_1 \in T_{q_1}^{p_1} V, \forall t_2 \in T_{q_2}^{p_2} V$  tenzorları üçün

$$(t_1 \otimes t_2)_{i_1 \dots i_{q_1} i_{q_1+1} \dots i_{q_1+q_2}}^{j_1 \dots j_{p_1} j_{p_1+1} \dots j_{p_1+p_2}} = t_{i_1 \dots i_{q_1}}^{j_1 \dots j_{p_1}} \cdot t_{i_{q_1+1} \dots i_{q_1+q_2}}^{j_{p_1+1} \dots j_{p_1+p_2}};$$

4<sup>0</sup>.  $\forall t \in T_q^p V, p > 0, q > 0$ , tenzoru üçün

$$\left( t_m^k \right)_{i_1 \dots i_{q-1}}^{j_1 \dots j_{p-1}} = t_{i_1 \dots i_{m-1} s_{m+1} \dots i_{q-1}}^{j_1 \dots j_{k-1} s_{k+1} \dots j_{p-1}};$$

5<sup>0</sup>.  $\forall t \in T_q^0 V$  tenzoru üçün

$$(\text{Sym} t)_{i_1 \dots i_q} = \frac{1}{q!} \sum_{\sigma \in S_q} t_{i_{\sigma(1)} \dots i_{\sigma(q)}} = t_{(i_1 \dots i_q)}.$$

Xüsusi halda,  $\forall t \in T_2^0 V$  tenzorunun simmetrikləşməsi koordi-natlarla

$$t_{(ij)} = \frac{1}{2!} (t_{ij} + t_{ji})$$

$\forall h \in T_3^0 V$  tenzorunun simmetrikləşməsi isə koordinatlarla

$$h_{(ijk)} = \frac{1}{3!} (h_{ijk} + h_{jki} + h_{kij} + h_{jik} + h_{ikj} + h_{kji})$$

şəklində ifadə olunur.

$\forall t \in T_3^2$  tenzora baxaq.  $t_{(i|j|k)}^{lm}$  yazılışı onu göstərir ki, simmetrikləşmə əməli yalnız  $i$  və  $k$  indekslərinə tətbiq olunur:

$$t_{(i|j|k)}^{lm} = \frac{1}{2!} (t_{ijk}^{lm} + t_{kji}^{lm})$$

6<sup>0</sup>.  $\forall t \in T_q^0 V$  tenzoru üçün

$$(\text{Alt} t)_{i_1 \dots i_q} = \frac{1}{q!} \sum_{\sigma \in S_q} \text{Sgn} \sigma \cdot t_{i_{\sigma(1)} \dots i_{\sigma(q)}} = t_{[i_1 \dots i_q]}.$$

Xüsusi halda,  $\forall t \in T_2^0 V$  tenzorunun çəp-simmetrikləşməsi koordinatlarla

$$t_{[ij]} = \frac{1}{2!} (t_{ij} - t_{ji})$$

$\forall h \in T_3^0 V$  tenzorunun çəp-simmetrikləşməsi isə koordinatlarla

$$h_{[ijk]} = \frac{1}{3!} (h_{ijk} + h_{jki} + h_{kij} - h_{jik} - h_{ikj} - h_{kji})$$

şəklində ifadə olunur.

## Mühazirə 6

### BİR SKALYAR ARQUMENTDƏN ASILI VEKTOR -FUNKSiYALAR. XƏTT ANLAYIŞI, XƏTT TƏNLİKLƏRİ. HAMAR XƏTLƏR

Tutaq ki,  $V$  – üçölçülü Evklid vektor fəzasıdır,  $I$  isə müəyyən ədədi aralıqdır. Hər bir  $t \in I$  ədədinə  $V$  fəzasından olan müəyyən  $\vec{v}(t)$  vektorunu qarşı qoyan qayda verildikdə deyirlər ki,  $I$  aralığında  $t$  skalyar arqumentinin  $\vec{v}(t)$  vektor funksiyası təyin olunmuşdur. Aydındır ki,  $\vec{v}(t)$  vektorunun  $|\vec{v}(t)|$  uzunluğu  $t$  dəyişəninin skalyar (ədədi qiymətlər alan) funksiyasıdır.

Tutaq ki,  $\vec{v}(t)$ -  $I$  aralığında təyin olunmuş vektor funksiyadır.  $|\vec{v}(t)|$  funksiyası  $t_0 \in I$  nöqtəsinin yaxın ətrafında sonsuz kiçik olduqda, yəni  $\lim_{t \rightarrow t_0} |\vec{v}(t)| = 0$  şərti ödənildikdə,  $\vec{v}(t)$  vektor funksiyası  $t_0$  nöqtəsinin yaxın ətrafında sonsuz kiçik vektor funksiya adlandırılır.

Fərz edək ki, elə sabit  $\vec{a}$  vektoru vardır ki,  $\vec{v}(t) - \vec{a}$  fərqi  $t_0$  nöqtəsinin yaxın ətrafında sonsuz kiçikdir. Bu halda  $\vec{a}$  vektoru  $t \rightarrow t_0$  olduqda  $\vec{v}(t)$  vektor funksiyasının limiti adlanır və  $\lim_{t \rightarrow t_0} \vec{v}(t) = \vec{a}$  yazılır.

$t_0 \in I$  nöqtəsində  $\lim_{t \rightarrow t_0} \vec{v}(t) = \vec{v}(t_0)$  bərabərliyi ödənildikdə deyirlər ki,  $\vec{v}(t)$  vektor funksiyası  $t_0$  nöqtəsində kəsilməzdir.  $I$  aralığının hər bir nöqtəsində kəsilməz olan  $\vec{v}(t)$  vektor funksiyası bu aralıqda kəsilməz vektor funksiya adlanır.

Müəyyən  $t \in I$  nöqtəsinə baxaq və  $t - yə$  elə  $\Delta t$  artımı verək ki,  $t + \Delta t \in I$  olsun.  $\Delta \vec{v} = \vec{v}(t + \Delta t) - \vec{v}(t)$  vektorunu təyin edək. Əgər  $\lim_{\Delta t \rightarrow 0} \frac{\Delta \vec{v}}{\Delta t}$  limiti varsa, deyəcəyik ki,  $\vec{v}(t)$  vektor

funksiyası  $t$  nöqtəsində diferensiallanandır. Bu limit  $\vec{v}'(t)$ , yaxud  $\frac{d\vec{v}}{dt}$  kimi işarə olunur və  $\vec{v}(t)$  vektor funksiyasının  $t$  nöqtəsində törəməsi adlanır.  $d\vec{v} = \vec{v}'(t)dt$  vektoruna  $\vec{v}(t)$  vektor funksiyasının  $t$  nöqtəsində diferensialı deyilir.  $I$  aralığının hər bir nöqtəsində diferensiallanan  $\vec{v}(t)$  vektor funksiyası bu aralıqda diferensiallanan vektor funksiya adlanır.

$V$  vektor fəzasının ortonormallaşmış  $\vec{i}, \vec{j}, \vec{k}$  bazisinə baxaq və  $\vec{v}(t)$  funksiyasını bu bazis üzrə ayıraq:

$$\vec{v}(t) = x(t)\vec{i} + y(t)\vec{j} + z(t)\vec{k} \quad (1)$$

Beləliklə,  $\vec{v}(t)$  vektor funksiyası  $\vec{i}, \vec{j}, \vec{k}$  bazisinin köməyi ilə  $I$  aralığında verilmiş  $x(t), y(t), z(t)$  ədədi funksiyalarını təyin edir. Bu funksiyalar  $\vec{v}(t)$  vektor funksiyasının  $\vec{i}, \vec{j}, \vec{k}$  bazisində koordinatları adlanır ( $x(t)$  – yə birinci,  $y(t)$  – yə ikinci,  $z(t)$  – yə isə üçüncü koordinat deyilir). (1) ayrılışından aydın olur ki,  $\vec{v}(t)$  vektor funksiyasının  $t_0 \in I$  nöqtəsində kəsilməz olması üçün zəruri və kafi şərt bu nöqtədə  $x(t), y(t), z(t)$  funksiyalarından hər birinin kəsilməz olmasıdır. Əgər  $\vec{a} = a_1\vec{i} + a_2\vec{j} + a_3\vec{k}$  sabit vektor-dursa, onda

$$|\vec{v}(t) - \vec{a}| = \sqrt{(x(t) - a_1)^2 + (y(t) - a_2)^2 + (z(t) - a_3)^2}. \quad (2)$$

(2) düsturundan görünür ki,  $\lim_{t \rightarrow t_0} \vec{v}(t) = \vec{a}$  olması üçün zəruri və kafi şərt  $\lim_{t \rightarrow t_0} x(t) = a_1$ ,  $\lim_{t \rightarrow t_0} y(t) = a_2$ ,  $\lim_{t \rightarrow t_0} z(t) = a_3$  olmasıdır.

Aşağıdakı teorem doğrudur:

**Teorem 1.**  $I$  aralığında (1) ayrılışı ilə verilmiş  $\vec{v}(t)$  vektor funksiyası yalnız və yalnız  $x(t), y(t), z(t)$  funksiyaları diferensiallanan olduqda diferensiallanandır və

$$\frac{d\vec{v}}{dt} = \frac{dx}{dt}\vec{i} + \frac{dy}{dt}\vec{j} + \frac{dz}{dt}\vec{k}. \quad (3)$$

**İsbati.** (1) düsturundan alınır ki,  $\Delta \vec{v} = \Delta x\vec{i} + \Delta y\vec{j} + \Delta z\vec{k}$ , burada  $\Delta x = x(t + \Delta t) - x(t)$ ,  $\Delta y = y(t + \Delta t) - y(t)$ ,  $\Delta z = z(t + \Delta t) - z(t)$ . Beləliklə:

$$\frac{\Delta \vec{v}}{\Delta t} = \frac{\Delta x}{\Delta t}\vec{i} + \frac{\Delta y}{\Delta t}\vec{j} + \frac{\Delta z}{\Delta t}\vec{k}. \quad (4)$$

(4) ayrılışından teoremin isbatı bilavasitə alınır. Bu ayrılışa əsasən,  $\lim_{\Delta t \rightarrow 0} \frac{\Delta \vec{v}}{\Delta t} = \frac{d\vec{v}}{dt}$  limitinin varlığı

$\lim_{\Delta t \rightarrow 0} \frac{\Delta x}{\Delta t} = \frac{dx}{dt}$ ,  $\lim_{\Delta t \rightarrow 0} \frac{\Delta y}{\Delta t} = \frac{dy}{dt}$ ,  $\lim_{\Delta t \rightarrow 0} \frac{\Delta z}{\Delta t} = \frac{dz}{dt}$  limitlərinin varlığına ekvivalentdir və (3) düsturu doğrudur.

Diferensiallanan vektor funksiyalara dair nümunələrə baxaq.

1.  $\vec{v}(t) = \vec{a}t + \vec{b}$ , burada  $\vec{a}, \vec{b}$  – sabit vektorlardır.

$\vec{v}(t)$  funksiyası bütün ədəd oxunda verilmişdir. Əgər  $\vec{i}, \vec{j}, \vec{k}$  bazisində  $\vec{a}, \vec{b}$  vektorlarının  $\vec{a}(a_1, a_2, a_3), \vec{b}(b_1, b_2, b_3)$  koordinatları varsa, onda  $x(t) = a_1t + b_1$ ,  $y(t) = a_2t + b_2$ ,  $z(t) = a_3t + b_3$ . Teorem 1-ə görə  $\vec{v}(t)$  vektor funksiyası diferensiallanandır və

$$\frac{d\vec{v}}{dt} = a_1\vec{i} + a_2\vec{j} + a_3\vec{k} = \vec{a}.$$

Göründüyü kimi,  $\vec{v}(t)$  vektor funksiyanın törəməsi sabit vektor-dur.

2.  $\vec{v}(t) = (a \cos t)\vec{i} + (a \sin t)\vec{j} + (bt)\vec{k}$ , burada  $\vec{i}, \vec{j}, \vec{k}$  -orto-normallaşmış bazisdir,  $a$  və  $b$  sabitlərdir.

Verilmiş bazisdə  $\vec{v}(t)$  vektor funksiyanın koordinatları

$$x(t) = a \cos t, y(t) = a \sin t, z(t) = bt$$

funksiyalarıdır. Teorem 1-ə görə,  $\vec{v}(t)$ -diferensiallanan vektor funksiyadır və

$$\frac{d\vec{v}}{dt} = (-a \sin t)\vec{i} + (a \cos t)\vec{j} + b\vec{k}.$$

$I$  aralığında diferensiallanan  $\vec{v}(t), \vec{w}(t)$  vektor funksiyaları və  $f(t)$  ədədi funksiyası üçün aşağıdakı diferensiallama qaydaları doğrudur:

$$1^0. \frac{d}{dt}(\vec{v} + \vec{w}) = \frac{d\vec{v}}{dt} + \frac{d\vec{w}}{dt};$$

$$2^0. \frac{d}{dt}(\vec{v} \cdot \vec{w}) = \frac{d\vec{v}}{dt} \cdot \vec{w} + \vec{v} \cdot \frac{d\vec{w}}{dt};$$

$$3^0. \frac{d}{dt}[\vec{v}, \vec{w}] = \left[ \frac{d\vec{v}}{dt}, \vec{w} \right] + \left[ \vec{v}, \frac{d\vec{w}}{dt} \right];$$

$$4^0. \frac{d}{dt}(f\vec{v}) = \frac{df}{dt}\vec{v} + f \frac{d\vec{v}}{dt}.$$

Nümunə olaraq,  $4^0$  bərabərliyinin doğruluğunu göstərək. Ortonormallaşmış  $\vec{i}, \vec{j}, \vec{k}$  bazisini seçək və bu bazisdə  $\vec{v}(t)$  vektor funksiyanın koordinatlarını  $x(t), y(t), z(t)$  ilə işarə edək. Onda  $\vec{i}, \vec{j}, \vec{k}$  bazisində  $f(t) \cdot \vec{v}(t)$  vektor funksiyanın  $f(t)x(t), f(t)y(t), f(t)z(t)$  koordinatları olar. Teorem 1-ə əsasən,

$$\frac{d}{dt}(f\vec{v}) = \frac{d(fx)}{dt}\vec{i} + \frac{d(fy)}{dt}\vec{j} + \frac{d(fz)}{dt}\vec{k}.$$

Buradan, ədədi funksiyaların diferensiallanması qaydalarından istifadə etməklə, alırıq:

$$\begin{aligned} \frac{d}{dt}(f\vec{v}) &= \frac{df}{dt}(x\vec{i} + y\vec{j} + z\vec{k}) + f\left(\frac{dx}{dt}\vec{i} + \frac{dy}{dt}\vec{j} + \frac{dz}{dt}\vec{k}\right) = \\ &= \frac{df}{dt}\vec{v} + f \frac{d\vec{v}}{dt}. \end{aligned}$$

$1^0, 2^0$  və  $3^0$  bərabərliklərinin doğruluğu analogi qaydada əsaslandırılır.

Növbəti mövzuların şərhində istifadə edəcəyimiz aşağıdakı teoremi qeyd edək:

**Teorem 2.** Əgər  $I$  aralığında  $|\vec{v}(t)| = 1$  olarsa, onda hər bir  $t \in I$  nöqtəsində  $\vec{v}(t)$  vektoru

bu nöqtədə hesablanan  $\frac{d\vec{v}}{dt}$  törəməsinə ortoqonaldır.

**İsbati.** Şərtə görə,  $I$  aralığında  $\vec{v}^2 = 1$  eyniliyi doğrudur. Bu eyniliyi  $t$  dəyişəninə görə diferensiallayaraq,  $2^0$  qaydasından istifadə etsək,  $\vec{v} \cdot \frac{d\vec{v}}{dt} = 0$  olduğunu alırıq. Buradan görünür

ki,  $I$  aralığının hər bir nöqtəsində  $\vec{v}$  və  $\frac{d\vec{v}}{dt}$  vektorları ortoqonaldırlar.

**Qeyd.**  $I$  aralığında verilmiş  $\vec{v}(t)$  vektor funksiyanın  $\frac{d\vec{v}}{dt}$  törəməsi bu aralıqda yeni vektor funksiyadır. Ona görə də, ədədi funksiyalarda olduğu kimi, yüksək tərtibli  $\frac{d^2\vec{v}}{dt^2}, \frac{d^3\vec{v}}{dt^3}, \dots, \frac{d^n\vec{v}}{dt^n}$  törəmələri ilə bağlı anlayışları daxil etmək olar.

1. Üçölçülü  $E_3$  Evklid fəzasında *sadə xətt* dedikdə ixtiyari düz xətt, parça və ya şüa başa düşülür (burada şüa olaraq, qapalı şüa götürülür).

Sadə xətlərdən hər hansı birinə homeomorf olan  $\gamma_0 \in E_3$  fiquru *elementar xətt* (və ya *elementar əyri*) adlanır. Parçaya homeomorf olan fiqura *qövs* deyilir.

Tutaq ki, bizə  $d$  düz xətti verilmişdir. Bu düz xətt üzərində hər hansı  $O\vec{i}$  koordinat sistemini daxil edək. Əgər hər bir  $t \in R$  ədədinə koordinatı  $t$  olan  $(\overrightarrow{O'M} = t\vec{e})$   $M$  nöqtəsini qarşı qoysaq, biyektiv  $R \rightarrow d$  inikasını alarıq. Bu inikas homeomor-fizmdir və bu inikas zamanı  $R$  ədəd oxu  $d$  düz xəttinə,  $(\alpha, \beta)$  intervalı ucları olmayan parçaya (bu parçanın düz xəttə homeomorf olması aşkardır),  $[\alpha, \beta]$  ədədi parçası isə  $AB$  parçasına çevrilir, burada  $A$  və  $B$   $[\alpha, \beta]$  parçasının ucları-nın obrazlarıdır.  $[\alpha, \beta]$  aralığı  $B$  uc nöqtəsi olmayan  $AB$  parçasına çevrilir (belə  $AB$  parçası isə şüaya homeomorfdur).

Beləliklə, ixtiyari ədədi aralıq (yəni bütün ədəd oxu, qapalı ədədi şüa, ədədi parça, uclarından biri və ya hər ikisi olmayan ədədi parça) sadə xətlərdən birinə homeomorfdur. Homeomorfluq münasibəti ekvivalentlik münasibəti olduğundan (bax, mühazirə 6, teorem 5), elementar xəttə yuxarıda verdiyimiz tərfi belə də ifadə etmək olar: *müəyyən ədədi aralığa homeomorf olan  $\gamma_0 \in E_3$  fiquruna elementar xətt deyilir.*

Elementar xətlərə nümunələr göstərək.

*Nümunə 1.* Ucları  $A$  və  $B$  nöqtələri olan  $\omega$  yarım çevrəsi parçaya homeomorf olduğundan, elementar xətt, daha dəqiq desək, qövsdür.

*Nümunə 2.* Düzbucaqlı  $O\vec{i}\vec{j}$  koordinat sistemində verilən  $y = \sin x$  sinusoidinə  $O\vec{i}\vec{j}\vec{k}$  düzbucaqlı koordinat sistemində

$$x = t, \quad y = \sin t, \quad z = 0$$

tənlikləri ilə verilən fiqur kimi baxıla bilər, burada  $t \in R$ . Bu tənliklər  $R$  çoxluğu ilə sinusoid arasında homeomorfizm yaradırlar.  $R$  çoxluğu  $Ox$  oxuna homeomorf olduğundan, sinusoid elementar xətdir.

Yuxarıdakılardan aydın olur ki, əgər  $E_3$  Evklid fəzasında düzbucaqlı  $O\vec{i}\vec{j}\vec{k}$  koordinat sistemi verilmişdirsə, onda  $\gamma_0$  elementar xətti

$$x = x(t), \quad y = y(t), \quad z = z(t) \quad (1)$$

tənliklər sistemi ilə təyin olunur, burada  $t$  müəyyən  $I$  aralığında dəyişir, (1) düsturlarının sağ tərəfləri isə  $I$  aralığında kəsilməz funksiyalardır və  $I$  aralığının  $\gamma_0$  elementar xəttinə

$$t \mapsto (x(t), y(t), z(t))$$

homeomorf inikasını həyata keçirirlər.


(1) tənlikləli verilmiş xəttin *parametrik tənlikləri* adlanır.

2. Elementar xətlərin sonlu, və ya hesabi çoxluğu ilə örtülə bilən fiqura *xətt* (və ya *əyri*) deyilir.

Bu tərifdən belə bir mühüm nəticə alınır: *əgər  $\gamma$  müəyyən xətdirsə və  $M$  onun üzərində nöqtədirsə, onda elə  $\gamma_0$  elementar xətti vardır ki,  $M \in \gamma_0 \subset \gamma$ .*

Nümunələrə baxaq.

*Nümunə 3.* Çevrəni iki  $AMB$  və  $CND$  qövsləri ilə örtmək olar (şək.1). Ona görə də çevrə daxil etdiyimiz tərif mənasında xətdir.



Şəkil 1

*Nümunə 4.*  $y = \operatorname{tg} x$  funksiyasının qrafiki (tangensoid) e  elementar xetl rin hesabi  oxluğundan ibar tdir ki, onlardan h r biri  $x$  arqumenti  $\left(-\frac{\pi}{2} + k\pi, \frac{\pi}{2} + k\pi\right)$  ( $k = 0, \pm 1, \pm 2, \dots$ ) intervalında d yişdikd  bu funksiyanın qrafikidir. Ona g r  d  tangensoid x tdir.

**3.** Tutaq ki,  $\gamma_0$  elementar x tti (1) parametrik t nlikl ri il  verilmişdir, burada  $t$  m u y n  $I$  aralığında d yişir.  g r  $x(t), y(t), z(t)$  funksiyalarının m u y n  $k$  natural  d di u un  $k - cı$  t rtib  q d r k silmez t r m l ri vardırsa v  h r bir  $t \in I$  n qt sində

$$\operatorname{rang}\|x', y', z'\| = 1 \quad (2)$$

h rti  d nilirs , onda deyirl r ki,  $\gamma_0$   $C^k$  sinifindən olan hamar x tdir (ştrix onu g st rir ki, d yiş n  $t$  parametrinə g r  diferensiallanır).

(2) şərtinin mahiyy ti ondan ibar tdir ki,  $x', y', z'$  t r m -l ri  $t$  parametrinin  $I$  aralığında olan he  bir qiymətində eyni zamanda sıfır b r b r olmurlar.

Hamar x tt  dair n mun y  baxaq.

*N mun  5.*  $x = t, y = \sin t, z = 0, t \in R$  t nlikl ri  $Oxy$  m st visində sinusoidi t yin edirl r. Sinusoidin t nlikl rinin sağ t r fl rinin  $R - d $  ixtiyari t rtibd n k silmez t r m l ri vardır, bel  ki,  $x' = 1, y' = \cos t, z' = 0$ , ona g r  d  (2) şərti  d nilir. Bu is  g st rir ki, sinusoid  $C^\infty$  sinifindən olan hamar x tdir.

Asanlıqla yoxlamaq olar ki,  evr   $C^\infty$  sinifindən olan hamar x tdir. Doğrudan da,  $a$  radiuslu  evr nin d zbucaqlı  $O\vec{i}\vec{j}$  koordinat sistemində  $x = a \cos t, y = a \sin t$  parametrik t nlikl ri vardır. Bu  evr y   $O\vec{i}\vec{j}\vec{k}$  koordinat sistemində

$$x = a \cos t, y = a \sin t, z = 0 \quad (3)$$

t nlikl ri il  veril n fiqur kimi baxa bil rik. (3) t nlikl rinin sağ t r fl rinin  $R - d $  ixtiyari t rtibd n k silmez t r m l ri vardır,

bel  ki,  $x' = -a \sin t, y' = a \cos t, z' = 0$ .  $x'^2 + y'^2 + z'^2 \neq 0$  oldu-ğundan, (2) şərti  d nilir. Dem li,  evr   $C^\infty$  sinifindən olan hamar x tdir.

**4.** Tutaq ki,  $t$  parametri m u y n  $I$  aralığında d yiş-dikd  (1) t nlikl ri  $\gamma_0$  elementar x ttini t yin edirl r. Qeyd olunduğuna kimi, bu t nlikl r m u y n  $f: I \rightarrow \gamma_0$  homeomor-fizmini ele t yin edirl r ki,  $f(I) = \gamma_0$  olsun.  g r  $h$  homeomor-fizmi m u y n  $\tau = h(t), t \in I, \tau \in I'$  qaydası u zr   $I$  aralığını  $I'$  aralığına  evirirs , onda  $h^{-1}: I' \rightarrow I$  t rs inikası da homeomor-fizmdir, bel  ki,  $t = h^{-1}(\tau)$ .

$t$ -nin ifadəsini (1) t nlikl rində yerinə yazsaq, alarıq:

$$x = f_1(\tau), y = f_2(\tau), z = f_3(\tau), \quad (4)$$

burada  $f_1(\tau) = x(h^{-1}(\tau)), f_2(\tau) = y(h^{-1}(\tau)), f_3(\tau) = z(h^{-1}(\tau)) - I'$  aralığında d yiş n  $\tau$  arqumentinin m r kk b funksiyalarıdır. (4) qaydası u zr  t sir ed n  $I' \rightarrow E_3$  inikasını  $g$  il  iş r  ed k. (1) v  (4) d sturlarının m qayis si g st rir ki,  $\tau = h(t)$  olduqda  $f(t) = g(\tau)$ . Buradan  $f = g \circ h$  v   $g = f \circ h^{-1}$  olması alınır. Bel likl ,  $g$  - homeomor-fizmdir. Bu homeomor-fizmd   $I'$  aralığı  $\gamma_0$  x ttinə  evrilir. Bu halda deyirl r ki,  $\tau = h(t)$  funksiyası  $\gamma_0$  x tti u zərində  $t$  parametrinin  v z olunmasını t yin edir. Bel likl , elementar x tt halında (1) t nlikl rində parametrin  v z olunması  $h: I \rightarrow I'$  homeomor-fizmi vasit sil  h yata ke irilir. Hamar  yri halında analoji m s l nin h lli daha m r kk bdir. H r şeyd n  vv l,  $\tau = h(t)$  funksiyası  $I$  aralığında diferensiallanan olmalıdır. Lakin bu şərt yet rl  deyil. M r kk b funksiyanın diferensiallanması qaydasına g r ,

$$\frac{dx}{dt} = \frac{dx}{d\tau} \cdot \frac{d\tau}{dt}, \quad \frac{dy}{dt} = \frac{dy}{d\tau} \cdot \frac{d\tau}{dt}, \quad \frac{dz}{dt} = \frac{dz}{d\tau} \cdot \frac{d\tau}{dt}, \quad (5)$$

olduğundan, hamar xəttin ödəməli olduğu (2) şərti  $\tau = h(t)$

funksiyasının üzərinə belə bir məhdudiyət qoyur:  $\frac{d\tau}{dt}$  törəməsi  $I$  aralığının heç bir nöqtəsində

sıfır çevrilməməlidir. Bundan başqa,  $\gamma_0$  xəttinin yeni parametrizasiyada da  $C^k$  sinifindən olması üçün  $h(t)$  funksiyasının  $I$  aralığında  $k$ -cı tərtibə qədər kəsilməz törəmələrinin varlığını tələb etməliyik.

Beləliklə,  $t$  parametrinin  $I$  aralığında dəyişməsi şərti (1) tənlikləri ilə verilmiş və  $C^k$  sinifindən olan hamar  $\gamma_0$  xətti üçün parametrin mümkün əvəz olunması ehtimalı  $h: I \rightarrow I'$  əvəz olunmasıdır ki, bu halda  $h(t)$  funksiyasının  $I$  aralığında  $k$ -cı tərtibə qədər kəsilməz törəmələri vardır və birinci tərtib  $\frac{dh}{dt}$  törəməsi aralığın bütün nöqtələrində sıfırdan fərqlidir. Nümunəyə baxaq.

*Nümunə 6.*  $Oxy$  müstəvisində  $y = x^2$  tənliyi ilə verilən para-bolası  $E_3$  fəzasında  $x = t, y = t^2, z = 0$  tənlikləri ilə verilə bilər, burada  $t \in I = \mathbb{R}$  aralığında dəyişir. Parabola  $C^\infty$  sinifindən olan hamar xətdir. Parametrin  $\tau = t^3 + t$  əvəz olunmasına baxaq.  $h(t) = t^3 + t$  funksiyasının ixtiyari tərtibdən törəmələrinin varlığından və istənilən  $t$  üçün  $\frac{dh}{dt} = 3t^2 + 1 \neq 0$  olmasından alınır ki,  $\tau = t^3 + t$  mümkün əvəz olunmadır. Lakin parametrin  $\tau = t^2$  düsturu ilə verilən əvəz olunması mümkün olmayandır. Bu onunla bağlıdır ki,  $\tau = t^2$  əvəz olunması nəticəsində  $I$  aralığı ona homeomorf olmayan  $I' = [0, \infty)$  aralığına çevrilir. Parametrin  $\tau = t^3$  düsturu ilə verilən əvəz olunması da mümkün olmayandır. Doğrudan da, bu halda  $t^3$  funksiyasının  $I$  aralığında istənilən tərtibdən kəsilməz törəmələrinin varlığına və bu əvəz olunmada  $I$  aralığının onun özünə homeomorf inikas etdirilməsinə baxmayaraq,  $t = 0 \in I$  nöqtəsində  $\frac{d\tau}{dt} = 0$ .

## Mühazirə 7

### XƏTTƏ TOXUNAN DÜZ XƏTT. XƏTT QÖVSÜNÜN UZUNLUĞU. TƏBii PARAMETR

1. Əgər fəzada düzbucaqlı  $O\vec{i}\vec{j}\vec{k}$  koordinat sistemi daxil edilmişdirsə, onda  $C^k$  sinifindən olan hamar  $\gamma$  xətti

$$x = x(t), y = y(t), z = z(t) \quad (1)$$

parametrik tənlikləri ilə verilə bilər, burada (1) tənliklərinin sağ tərəflərinin müəyyən  $I$  aralığında  $k$ -cı tərtibə qədər kəsilməz törəmələri vardır və bu aralıqda

$$\text{rang} \left\| \frac{dx}{dt}, \frac{dy}{dt}, \frac{dz}{dt} \right\| = 1. \quad (2)$$

(1) tənliklərini uyğun olaraq,  $\vec{i}, \vec{j}, \vec{k}$  vektorlarına vurub, tərəf-tərəfə toplasaq, alırıq:

$$\vec{r} = \vec{r}(t), \quad (3)$$

burada  $\vec{r} = x\vec{i} + y\vec{j} + z\vec{k}$  və  $\vec{r}(t) = x(t)\vec{i} + y(t)\vec{j} + z(t)\vec{k}$ . Göründüyü kimi,  $\vec{r}(t) - I$  aralığında təyin olunmuş və koordinatları  $x(t), y(t)$  və  $z(t)$  funksiyaları vektor-funksiyadır. (1) tənlikləri (3) vektor

tənliyinə ekvivalentdirlər. (3) tənliyi  $\gamma$  xəttinin vektorial şəkildə parametrik tənliyi adlanır. (2) şərti onu göstərir ki, istənilən  $t \in I$  qiymətində  $\frac{d\vec{r}}{dt} \neq \vec{0}$ .

Hamar  $\gamma$  xətti üzərində  $\vec{r}(t)$  və  $\vec{r}(t+\Delta t)$  radius vektorları ilə təyin olunan  $M$  və  $M_1$

$z$   $M$   $\frac{d\vec{r}}{dt}$   
nöqtələrini götürək.  $\Delta\vec{r} =$   
 $= \vec{r}(t+\Delta t) - \vec{r}(t)$  vektoru

$MM_1$  kəsəninin yönəldici  
vektorudur. Aşkardır ki,  
 $\frac{\Delta\vec{r}}{\Delta t}$  vektoru da  $MM_1$  kəsə-

ninin yönəldici vektorudur (şək.1).

$\Delta t$  sıfıra yaxınlaşdıqda,  $M_1$  nöqtəsi  $\gamma$  xətti üzərində yerini dəyişərək,  $M$  nöqtəsinə qeyri-məhdud yaxınlaşır və limit vəziyyə-tində onunla üst-üstə düşür. Bu zaman  $MM_1$  kəsəni  $M$  nöqtəsinin ətrafında fırlanaraq, limit vəziyyətində  $\gamma$  xəttinə  $M$  nöqtəsin-də toxunan  $MT$  düz xətti ilə üst-üstə düşür ( $MT$  toxunanı kəsənin limit vəziyyəti kimi təyin olunur).  $MM_1$  kəsəninin  $\frac{\Delta\vec{r}}{\Delta t}$  yönəldici vektorunun  $\Delta t \rightarrow 0$  şərti daxilində limiti  $MT$  toxunanının  $\frac{d\vec{r}}{dt}$  yönəldici vektoru olur.

Əgər  $\gamma$  xəttinin digər  $\tau = h(t)$  parametrizasiyasına baxsaq, alarıq:

$$\frac{d\vec{r}}{dt} = \frac{d\vec{r}}{d\tau} \frac{d\tau}{dt}. \quad (4)$$

$I$  aralığının bütün nöqtələrində  $\frac{d\tau}{dt} \neq 0$  olduğundan, (4) gərəbərliyindən görünür ki,  $\frac{d\vec{r}}{dt}$  və  $\frac{d\vec{r}}{d\tau}$  vektorları kollinearlırlar, eləcə də  $I$  aralığının bütün nöqtələrində  $\frac{d\vec{r}}{d\tau} \neq 0$ . Bu o deməkdir ki,  $\frac{d\vec{r}}{d\tau}$  vektoru da  $MT$  toxunanının yönəldici vektorudur. Beləliklə, aşağıdakı teoremi isbat etdik:

**Teorem.** (3) tənliyi ilə verilən hamar  $\gamma$  xəttinin hər bir  $M$  nöqtəsində  $M$  nöqtəsi və  $\frac{d\vec{r}}{dt}$  yönəldici vektoru ilə təyin olunan toxunan düz xətt vardır.

2. Tutaq ki,  $C^k$  sinifindən olan hamar  $\gamma$  xətti (1) tənlikləri ilə verilmişdir, burada  $t$  parametri müəyyən  $I$  aralığında dəyişir.  $[\alpha, t] \subset I$  parçasını götürək.  $t$  parametri bu parçada dəyişdikdə, (1) tənlikləri ucları  $A(x(\alpha), y(\alpha), z(\alpha))$  və  $B(x(t), y(t), z(t))$  nöqtə-lərində olan  $\gamma_1$  hamar qövsünü təyin edirlər. Riyazi analiz kur-sundan məlum olduğu kimi,  $\gamma_1$  qövsünün  $s$  uzunluğu

$$s = \int_{\alpha}^t \sqrt{\left(\frac{dx}{dt}\right)^2 + \left(\frac{dy}{dt}\right)^2 + \left(\frac{dz}{dt}\right)^2} dt \quad (5)$$

düsturu ilə, və ya vektorial şəkildə yazılan


$$s = \int_{\alpha}^t \left| \frac{d\vec{r}}{dt} \right| dt \quad (6)$$

düsturu ilə hesablanır. Buradan aydın olur ki,  $s$  qövs uzunluğu  $t$  parametrinin funksiyasıdır:  $s = s(t)$ .

Yuxarı sərhəddi dəyişən olan müəyyən inteqralın məlum xassəsinə (5)-dən alarıq:

$$\frac{ds}{dt} = \sqrt{\left(\frac{dx}{dt}\right)^2 + \left(\frac{dy}{dt}\right)^2 + \left(\frac{dz}{dt}\right)^2} = \left| \frac{d\vec{r}}{dt} \right|. \quad (7)$$

(7)-dən görünür ki, hamar xəttin  $s(t)$  qövs uzunluğu  $t$  parametrinin artan funksiyasıdır.





$I_0 = \{t \in I | t \geq \alpha\}$  aralığını götürək. Aşkıdır ki, əgər  $t$  pa-rametri yalnız  $I_0$  aralığında dəyişərsə, onda (1) tənlikləri ilə müəyyən  $\gamma_1 \subset \gamma$  hamar ( $C^k$  sinifindən) xətti təyin olunur. (5) düs-turu  $I_0$  aralığının müəyyən  $I_0^* \subset R$  aralığının üzərinə  $s = s(t)$  ini-kasını təyin edir.  $s = s(t)$   $I_0$  aralığında ciddi artan funksiyadır. Ona görə də bu funksiyanın  $t = t(s)$  tərs funksiyası vardır və

$$\frac{dt}{ds} = \frac{1}{\frac{ds}{dt}} > 0. \quad (8)$$

(5) düsturundan müəyyən edirik ki,  $s(t)$  funksiyasının  $I_0$  aralığında  $k - cı$  tərtibə qədər kəsilməz törəmələri vardır. (8) bəra-bərliyi isə göstərir ki,  $t(s)$  funksiyasının  $I_0^*$  aralığında  $k - cı$  tərtibə qədər kəsilməz törəmələri vardır. Buradan aydın olur ki,  $s(t)$  funksiyası elə  $I_0 \rightarrow I_0^*$  homeomorfizmini təyin edir ki, bu ho-meomorfizm  $\gamma_1$  hamar xətti üzərində parametrin mümkün əvəz olunmasıdır.

Beləliklə, hamar xətt üzərində parametr olaraq, bu xəttin müəyyən nöqtəsindən hesablanan  $s$  qövs uzunluğunu götürmək olar. Bu parametrizasiya  $\gamma$  xəttinin *təbii parametrizasiyası* adlanır.

**3.** Tutaq ki, hamar xətt üzərində təbii parametrizasiya seçilmişdir. Onda (1) tənlikləri aşağıdakı kimi yazılar:

$$x = x(s), y = y(s), z = z(s),$$

burada  $s -$  xəttin müəyyən  $A$  nöqtəsindən hesablanan qövs uzun-uğudur. Bu halda (7) düsturundan  $t = s$  əvəzləməsini aparmaqla, alırıq:

$$\sqrt{\left(\frac{dx}{ds}\right)^2 + \left(\frac{dy}{ds}\right)^2 + \left(\frac{dz}{ds}\right)^2} = 1, \text{ yəni } \left|\frac{d\vec{r}}{ds}\right| = 1.$$

Buradan görünür ki,  $\frac{d\vec{r}}{ds}$  - vahid vektordur. İsbat etdiyimiz yuxarıdakı teoremə görə, bu vektor

uyğun  $M$  nöqtəsində əyriyə toxunan düz xəttin yönəldici vektorudur.  $\frac{d\vec{r}}{ds}$  vektorunu

$M$  nöqtəsin-də *xəttə toxunan düz xəttin vahid vektoru* deyəcəyik və  $\vec{\tau}$  ilə işarə edəcəyik:

$$\vec{\tau} = \frac{d\vec{r}}{ds}.$$

## Mühazirə 8

### FƏZA XƏTTİNİN FRENE ÜÇÜZLÜSÜ, FRENE DÜSTURLARI. FƏZA XƏTTİNİN ƏYRİLİYİ VƏ BURUQLUĞU

**1.**  $C^k$  sinifindən olan (burada  $k \geq 3$ ) və

$$\vec{r} = \vec{r}(s) \quad (1)$$

təbii parametizasiyası ilə verilən hamar  $\gamma$  xəttinə baxaq.


Əgər fəzada düzbucaqlı  $O\vec{i}\vec{j}\vec{k}$  koordinat sistemi seçilmiş-dirsə, onda (1) tənliyi

$$x = x(s), y = y(s), z = z(s) \quad (2)$$

tənliklərinə ekvivalentdir.

$\vec{\tau} = \frac{d\vec{r}}{ds}$  vektoru  $\gamma$  xəttinə

$M$  nöqtəsində toxunan düz xəttin vahid vektorudur, burada  $\vec{r} = \overrightarrow{OM}$  (bax, şəkl.1).



$\vec{N} = \frac{d\vec{\tau}}{ds}$  vektoru  $\gamma$  xətti-  $\vec{k}$   $M$   $\vec{\tau}$   
 nin  $M$  nöqtəsində *əyrilik vektoru*  $\vec{i} O \vec{j}$

adlanır.  $|\vec{N}| = k$  ədədinə  $\gamma$  xətti- Şəkil 1

nin  $M$  nöqtəsində *əyriliyi* deyilir.  $\gamma$  xətti boyunca  $k$  əyriliyi  $s$  təbii parametrinin funksiyasıdır.

Əgər verilmiş  $M$  nöqtəsində  $k \neq 0$  olarsa, onda  $\rho = \frac{1}{k}$  ədədinə xəttin  $M$  nöqtəsində *əyrilik radiusu* deyilir. Beləliklə, əgər xətt (1) təbii parametrizasiyası ilə verilərsə, onda onun əyriliyi

$$k = \left| \frac{d\vec{r}}{ds} \right| = \left| \frac{d^2\vec{r}}{ds^2} \right| \quad (3)$$

düsturu ilə hesablanır.

$\gamma$  xətti (2) tənlikləri ilə verildiyi halda (3) düsturu

$$k = \sqrt{\left( \frac{d^2x}{ds^2} \right)^2 + \left( \frac{d^2y}{ds^2} \right)^2 + \left( \frac{d^2z}{ds^2} \right)^2} \quad (4)$$

şəklində yazılır.

**Teorem 1.**  $\gamma$  xəttinin sadə xətt olması üçün zəruri və kafi şərt onun hər bir nöqtəsində *əyriliyinin sıfıra bərabər olmasıdır.*

**İsbati.** Tutaq ki,  $\gamma$  sadə xətdir (yəni ya düz xətdir, ya parçadır, ya da şüadır). Onda bu xətt

$$\vec{r} = \vec{p}s + \vec{r}_0$$

təbii parametrizasiyası ilə təyin olunur, burada  $s$  müəyyən  $I$  aralığına daxildir,  $\vec{p}$  və  $\vec{r}_0$  isə sabit vektorlardır. Buradan aydın olur ki,  $\frac{d\vec{r}}{ds} = \vec{p}$ ,  $\frac{d^2\vec{r}}{ds^2} = \vec{0}$ . (3) düsturuna əsasən, istənilən  $s \in I$  üçün  $k = 0$ .

Tərsinə: tutaq ki, (1) xəttinin bütün nöqtələri üçün əyrilik sıfıra bərabərdir. (4) bərabərliyindən istifadə etməklə alırıq:

$$\frac{d^2x}{ds^2} = 0, \quad \frac{d^2y}{ds^2} = 0, \quad \frac{d^2z}{ds^2} = 0.$$

Bu münasibətlərdən alınır ki,

$$\frac{dx}{ds} = p_1, \quad \frac{dy}{ds} = p_2, \quad \frac{dz}{ds} = p_3, \quad (5)$$

burada  $p_1, p_2, p_3$  – sabit ədədlərdir.

(5) bərabərliklərini inteqrallasaq, alırıq:

$$x = p_1s + x_0, \quad y = p_2s + y_0, \quad z = p_3s + z_0, \quad (6)$$

burada  $s \in I$ .  $\gamma$  xəttinin (6) parametrik tənliklərindən məlum olur ki, bu xətt  $M_0(x_0, y_0, z_0)$  nöqtəsindən keçən və yönəldici vektoru  $\vec{p}(p_1, p_2, p_3)$  vektoru olan düz xətt üzərində yerləşir. Bu isə o deməkdir ki,  $\gamma$  – sadə xətdir.

**2.** Fərz edək ki,  $\gamma$  xəttinin bütün nöqtələrində əyriliyi sıfırdan fərqlidir. Bu şərt daxilində  $\gamma$  xəttinin hər bir  $M$  nöqtəsindən  $(M, \vec{N})$  düz xətti keçir. Bu düz xəttə  $\gamma$  xəttinin  $M$  nöqtəsində *baş normalı* deyilir. X müəhazirədə verilən teorem 2-yə görə  $\vec{N} \perp \vec{\tau}$ . Beləliklə,  $(M, \vec{N})$  *baş normalı*  $(M, \vec{\tau})$  *toxunanına perpendikulyardır.*

$\frac{\vec{N}}{|\vec{N}|} = \vec{v}$  vektoru *baş normalın vahid vektoru* adlanır.  $|\vec{N}| = k$  olduğundan,  $\vec{N} = k\vec{v}$ , yəni

$$\frac{d\vec{\tau}}{ds} = k\vec{v}. \quad (7)$$

$\vec{\beta} = [\vec{\tau}, \vec{v}]$  vektorunu təyin edək.  $(M, \vec{\beta})$  düz xətti  $\gamma$  xətti-nin  $M$  nöqtəsində *binormalı*,  $\vec{\beta}$  vektoru isə *binormalın vahid vektoru* adlanır.

$M$  nöqtəsinin və  $\vec{\tau}, \vec{v}, \vec{\beta}$  vektorlarının əmələ gətirdiyi  $R_M$  reperi  $\gamma$  xəttinin  $M$  nöqtəsində *kanonik reperi* adlanır (bax. şəkl.1). Buradan aydın olur ki, hamar xəttin əyriliyinin sıfırdan fərqli olduğu hər bir nöqtəsində kanonik reper qurula bilər.

$R_M$  reperinin koordinat müstəviləri aşağıdakı kimi adlandırılırlar:

$(M, \vec{\tau}, \vec{v})$  – *çoxtoxunan müstəvi* ;

$(M, \vec{v}, \vec{\beta})$  – *normal müstəvi* ;

$(M, \vec{\tau}, \vec{\beta})$  – *düzləndirici müstəvi* .

$M$  nöqtəsinin  $\gamma$  xətti boyunca yerdəyişməsi zamanı  $R_M$  reperi də yerini dəyişir. Ona görə də  $R_M$  reperinə adətən  $\gamma$  xətti-nin *hərəkətli reperi* deyilir.

3.  $\vec{v}$  vahid vektor olduğundan,  $\frac{d\vec{v}}{ds} \perp \vec{v}$ , ona görə də  $\frac{d\vec{v}}{ds}$  vektoru düzləndirici müstəviyə paraleldir. Buradan məlum oldur ki, bu vektoru  $\vec{\tau}$  və  $\vec{\beta}$  vektorları üzrə ayırmaq olar:

$$\frac{d\vec{v}}{ds} = \alpha \vec{\tau} + \chi \vec{\beta}. \quad (8)$$

$\vec{\tau} \cdot \vec{v} = 0$  eyniliyini  $s$  parametrinə görə diferensiallayaq:

$$\frac{d\vec{\tau}}{ds} \vec{v} + \vec{\tau} \frac{d\vec{v}}{ds} = 0.$$

Əgər bu bərabərlikdə  $\frac{d\vec{\tau}}{ds}$  və  $\frac{d\vec{v}}{ds}$  vektorlarını (7) və (8) düsturları üzrə əvəz etsək,  $\alpha = -k$  münasibətini alırıq. Nəticədə (8) düsturu belə yazılır:

$$\frac{d\vec{v}}{ds} = -k \vec{\tau} + \chi \vec{\beta}. \quad (9)$$

$\vec{\beta} = [\vec{\tau}, \vec{v}]$  eyniliyini  $s$  parametrinə görə diferensiallayaq:

$$\frac{d\vec{\beta}}{ds} = \left[ \frac{d\vec{\tau}}{ds}, \vec{v} \right] + \left[ \vec{\tau}, \frac{d\vec{v}}{ds} \right].$$

Əgər bu bərabərlikdə  $\frac{d\vec{\tau}}{ds}$  və  $\frac{d\vec{v}}{ds}$  vektorlarını onların (7) və (9) bərabərliklərindən olan ifadələri ilə əvəz etsək, yaza bilərik:

$$\frac{d\vec{\beta}}{ds} = -\chi \vec{v}. \quad (10)$$

$\chi$  ədədi  $\gamma$  xəttinin  $M$  nöqtəsində *buruqluğu* adlanır.  $\gamma$  xətti boyunca  $\chi$  dəyişəni  $s$  təbii parametrinin funksiyası olur. (10) düsturundan görünür ki,  $|\chi| = \left| \frac{d\vec{\beta}}{ds} \right|$ . Digər tərəfdən,  $\chi > 0$

olması üçün zəruri və kafi şərt  $\vec{v}$  və  $\frac{d\vec{\beta}}{ds}$  vektorlarının əks istiqamətlərə və  $\chi < 0$  olması üçün

zəruri və kafi şərt  $\vec{v}$  və  $\frac{d\vec{\beta}}{ds}$  vektorlarının eyni istiqamətə malik olmasıdır. Xəttin buruqluğunun modulunu və işarəsini belə xarakterizə etmək olar.

Beləliklə, *Frene düsturları* adlandırılan aşağıdakı bərabərliklər doğrudur:

$$\begin{aligned} \frac{d\vec{\tau}}{ds} &= k \vec{v}, \\ \frac{d\vec{v}}{ds} &= -k \vec{\tau} + \chi \vec{\beta}, \\ \frac{d\vec{\beta}}{ds} &= -\chi \vec{v}. \end{aligned}$$

Qeyd edək ki, hamar xətlər nəzəriyyəsi Frene düsturlarının tətbiqinə əsaslanır.

$\gamma$  xətti (1) təbii parametrizasiyası ilə verildiyi halda buruqluğun hesablanması düsturunu çıxaraq. Frene düstur-larından birincisini belə yazmaq olar:  $\frac{d^2\vec{r}}{ds^2} = k\vec{v}$ . Bu münasibəti diferensiallayıb, Frene düsturlarından ikincisini nəzərə alsaq, yaza bilərik:

$$\frac{d^3\vec{r}}{ds^3} = -k^2\vec{r} + \frac{dk}{ds}\vec{v} + k\chi\vec{\beta}.$$

Beləliklə,  $\frac{d\vec{r}}{ds} \frac{d^2\vec{r}}{ds^2} \frac{d^3\vec{r}}{ds^3} = \vec{r}(k\vec{v})(-k^2\vec{r} + \frac{dk}{ds}\vec{v} + k\chi\vec{\beta}) = k^2$ . Buradan axtarılan düstur alınır:

$$\chi = \frac{1}{k^2} \left( \frac{d\vec{r}}{ds} \frac{d^2\vec{r}}{ds^2} \frac{d^3\vec{r}}{ds^3} \right). \quad (11)$$

## Mühazirə 9

### MÜSTƏVİ XƏTLƏRİ

#### 1. $Oxy$ müstəvisində

$$x = x(t), y = y(t) \quad (1)$$

parametrik tənlikləri ilə verilən hamar  $\gamma$  əyrisinə baxaq.  $\vec{r}'(t) = (x'(t), y'(t)) \neq 0$  olduğuna görə, riyazi analiz kursundan məlum olan tərs funksiyyaya dair teoremə əsasən, (1) tənliklərindən  $t$  parametrini yox etmək

$$F(x, y) = 0 \quad (2)$$

tənliyini alırıq. (2) tənliyinə müstəvi əyrisinin *qeyri-aşkar tənliyi* deyilir. Qeyd edək ki, (2) şəklində olan hər bir tənlik müstəvi əyrisi təyin etmir. (2) tənliyinin müəyyən  $M_0$  nöqtəsinin ətrafında əyri təyin etməsi üçün

$$\vec{\text{grad}}F \Big|_{M_0(x_0, y_0)} = \{F'_x, F'_y\} \Big|_{M_0(x_0, y_0)} = \left\{ \frac{\partial F}{\partial x}, \frac{\partial F}{\partial y} \right\} \Big|_{M_0(x_0, y_0)} \neq 0 \quad (3)$$

şərti ödənilməlidir. Doğrudan da, (3) şərtindən  $F'_x$  və  $F'_y$  xüsusi törəmələrindən heç olmazsa birinin sıfırdan fərqli olması görünür.  $F'_y \Big|_{M_0(x_0, y_0)} \neq 0$  olduğunu fərz edək. Bu halda riyazi analiz kursundan məlum olan qeyri-aşkar funksiyyaya dair teoremə əsasən  $M_0$  nöqtəsinin yaxın ətrafında diferensiallanan

$$y = f(x) \quad (4)$$

funksiyasını təyin edirik. (4) bərabərliyi müstəvi əyrisinin *aşkar şəkildə tənliyi* adlanır. Müstəvi əyrisinin (4) tənliyini parametrik olaraq

$$x = x(t), y = f(t)$$

şəklində yaza bilərik. Beləliklə, müstəvi əyrisi lokal olaraq bir-birinə ekvivalent olan

1.  $\vec{r} = \vec{r}(t), \vec{r}' \Big|_{M_0} \neq 0;$
2.  $x = x(t), y = y(t), \{x', y'\} \Big|_{M_0} \neq 0;$
3.  $F(x, y) = 0, \{F'_x, F'_y\} \Big|_{M_0} \neq 0;$
4.  $y = f(x)$

tənliklərindən hər hansı biri ilə verilə bilər.

2. Tutaq ki, (2) qeyri-aşkar tənliyi ilə müstəvi əyrisi verilməmişdir. (2) tənliyi lokal olaraq (1) tənliklərinə ekvivalent olduğundan,  $F(x, y) = 0$  tənliyindən  $t$  dəyişəninə nəzərən

$$F(x(t), y(t)) = 0$$

eyniliyini alırıq. Bu bərabərliyin hər iki tərəfindən  $t$  dəyişəninə görə diferensiallayaq:

$$\frac{\partial F}{\partial x} \frac{dx}{dt} + \frac{\partial F}{\partial y} \frac{dy}{dt} = 0. \quad (5)$$

$\vec{\text{grad}}F = \{F'_x, F'_y\} = \left\{ \frac{\partial F}{\partial x}, \frac{\partial F}{\partial y} \right\} \neq 0$  şərtinin ödənilməsi məlumdur. Bu şərt daxilində (5)

bərabərliyindən  $\frac{dy}{dx}$  nisbətini

$$\frac{dy}{dx} = -\frac{F'_x}{F'_y}, \quad (F'_y \neq 0) \quad (6)$$

şəklində təyin edə bilərik. (6) münasibətini toxunan düz xəttin

$$\frac{x-x_0}{x'} = \frac{y-y_0}{y'}$$

kanonik tənliyində nəzərə alsaq, bu düz xəttin

$$F'_x(x-x_0) + F'_y(y-y_0) = 0$$

şəklində olan tənliyini alırıq.

(2) qeyri-aşkar tənliyi ilə verilmiş müstəvi xəttinin

$$F'_x|_{M_0(x_0, y_0)} = F'_y|_{M_0(x_0, y_0)} = 0$$

münasibətini ödəyən nöqtələrinə onun *məxsusi nöqtələri* deyilir.

3. Əgər  $\gamma$  – müstəvi xəttidirsə (və onun hər bir nöqtəsində əyriliyi sıfırdan fərqlidirsə  $k \neq 0$ ), onda  $\vec{\tau}$  və  $\vec{\nu}$  vektorları xətti  $gz$  üzərində saxlayan müstəviyə paraleldirlər. Bu isə  $\vec{\beta}$  vektorunun sabit vektor olması deməkdir. Beləliklə,

$$\frac{d\vec{\beta}}{ds} = 0 \Rightarrow \chi = 0.$$

Tərsinə, tutaq ki,  $\gamma$  xəttinin hər bir nöqtəsində buruqluq sıfıra bərabərdir:  $\chi = 0$ . Frene düsturlarının üçüncüsündən müəyyən edirik ki,

$$\vec{\beta} = \vec{b},$$

burada  $\vec{b}$  vahid vektoru  $s$  təbii parametrindən asılı deyil.  $\vec{b} \cdot \vec{\tau} = 0$  eyniliyindən alınır:

$$\frac{d(\vec{b} \cdot \vec{\tau})}{ds} = 0,$$

ona görə də

$$\vec{b} \cdot \vec{\tau} = c = \text{const}. \quad (7)$$

Ortonormallaşmış  $R = \{O, \vec{i}, \vec{j}, \vec{k}\}$  reperində

$$\vec{r} = x\vec{i} + y\vec{j} + z\vec{k}, \quad \vec{b} = b_1\vec{i} + b_2\vec{j} + b_3\vec{k}$$

olduğunu qəbul etsək, (7) bərabərliyini

$$b_1x + b_2y + b_3z - c = 0 \quad (8)$$

şəklində yazıla bilər. Göründüyü kimi, hər bir  $M \in \gamma$  nöqtəsi  $R$  reperində (8) tənliyi ilə verilən müstəvi üzərində yerləşir. Bu isə o deməkdir ki,  $\gamma$  – müstəvi xəttidir.

**Qeyd 1.** Müstəvi xətti üçün  $\chi = 0$  olduğundan, Frene düsturları aşağıdakı kimi yazılırlar:

$$\frac{d\vec{\tau}}{ds} = k\vec{\nu}, \quad \frac{d\vec{\nu}}{ds} = -k\vec{\tau}.$$

**Qeyd 2.** Məlumdur ki,  $x = x(t), y = y(t), z = z(t)$  parametrik tənlikləri ilə verilən  $\gamma$  xəttinin əyriliyi

$$k = \frac{\sqrt{(y'z'' - y''z')^2 + (z'x'' - z''x')^2 + (x'y'' - x''y')^2}}{(x'^2 + y'^2 + z'^2)^{\frac{3}{2}}}$$

düsturu ilə hesablanır (bax, XIII müəzərə, bənd 4). Bu düstur-dan görünür ki, əgər  $\gamma$   $Oxy$  müstəvisində yerləşən müstəvi xətti-dirsə, onda

$$k = \frac{|x'y'' - x''y'|}{(x'^2 + y'^2)^{\frac{3}{2}}}. \quad (9)$$

Müstəvi əyrisi  $y = f(x)$  tənliyi ilə verildiyi halda isə onun əyriliyi

$$k = \frac{|f''|}{(1 + f'^2)^{\frac{3}{2}}} \quad (10)$$

düsturu ilə hesablanır.

3. Tutaq ki,

$$F(x, y, C) = 0 \quad (11)$$

tənliyi ilə müstəvi xətləri ailəsi verilmişdir, burada  $F$  – arqumentlərinin kəsilməz diferensiallanan funksiyasıdır,  $C$  – parametrdir.  $x = x(t), y = y(t)$  parametrik tənlikləri ilə verilən  $\gamma$  müstəvi xəttinə baxaq.

3. Hər bir nöqtəsində əyriliyi sıfırdan fərqli olan və  $\vec{r} = \vec{r}(s)$  tənliyi ilə verilən hamar  $\gamma$  müstəvi xəttinə baxaq.  $\gamma$  müstəvi xəttinin  $M \in \gamma$  nöqtəsi üçün  $(M, \vec{v})$  düz xətti bu xəttin  $M$  nöqtəsində *normalı* adlanır.

## Mühazirə 10

### SƏTHİN VERİLMƏ ÜSULLARI, TƏNLİKLƏRİ. HAMAR SƏTHLƏR

1. Əvvəlcə səthlərin öyrənilməsi üçün zəruri olan iki skal-yar arqumentin vektor funksiyası anlayışını daxil edək.

Tutaq ki,  $V - R$  həqiqi ədədlər meydanı üzərində üçölçülü Evklid vektor fəzasıdır. *İkiölçülü  $G$  aralığı* dedikdə, aşağıdakı çoxluqlarından hər hansı birini başa düşürük:  $R^2 = R \times R$  fəzası,  $v \geq 0$  şərtini ödəyən bütün  $(u, v) \in R^2$  nöqtələrindən təşkil olunmuş  $R_+^2$  qapalı ədədi yarımfəzası və ya  $0 \leq u \leq a, 0 \leq v \leq a, a > 0$  şərtlərini ödəyən bütün  $(u, v) \in R^2$  nöqtələrindən təşkil olunmuş ədədi kvadrat. Əgər hər bir  $(u, v) \in G$  nöqtəsinə müəyyən  $\vec{r}(u, v) \in V$  vektorunu qarşı qoyan qayda verilmişdirsə, onda deyirlər ki, ikiölçülü  $G$  aralığında  $u$  və  $v$  *skalyar arqumentlərinin  $\vec{r}(u, v)$  vektor-funksiyası* təyin olunmuşdur. Aşkardır ki,  $|\vec{r}(u, v)|$  eyni arqumentlərin ədədi funksiyasıdır.

$|\vec{r}(u, v)|$  ədədi funksiyası  $(u_0, v_0) \in G$  nöqtəsinin yaxın ətrafında sonsuz kiçik olduqda, yəni  $\lim_{(u, v) \rightarrow (u_0, v_0)} |\vec{r}(u, v)| = 0$  şərti ödənildikdə,  $\vec{r}(u, v)$  vektor-funksiyası  $(u_0, v_0)$  nöqtəsinin yaxın ətrafında *sonsuz kiçik vektor-funksiya* adlanır.

Sabit  $\vec{a} \in V$  vektoru üçün  $\vec{r}(u, v) - \vec{a}$   $(u_0, v_0)$  nöqtəsinin yaxın ətrafında sonsuz kiçik olduqda deyirlər ki,  $\vec{a}$  vektoru  $(u, v) \rightarrow (u_0, v_0)$  olduqda  $\vec{r}(u, v)$  vektor-funksiyasının *limitidir*. Bu halda belə yazırlar:  $\lim_{(u, v) \rightarrow (u_0, v_0)} \vec{r}(u, v) = \vec{a}$ .

$\lim_{(u, v) \rightarrow (u_0, v_0)} \vec{r}(u, v) = \vec{r}(u_0, v_0)$  şərti ödənildikdə  $\vec{r}(u, v)$  vektor - funksiyasına  $(u_0, v_0) \in G$  nöqtəsində *kəsilməz* vektor- funksiya deyilir.  $G$  aralığının hər bir nöqtəsində kəsilməz olan  $\vec{r}(u, v)$  vektor-funksiyasına *bu aralıqda kəsilməz olan* vektor-funksiya deyilir.

$G$  aralığında verilmiş  $\vec{r}(u, v)$  vektor-funksiyasına baxaq.  $V$  vektor fəzasının ortonormallaşmış hər hansı  $\vec{i}, \vec{j}, \vec{k}$  bazisini götürərək və hər bir  $(u, v) \in G$  nöqtəsində  $\vec{r}(u, v)$  vektorunu bu bazisin vektorları üzrə ayıraq:

$$\vec{r}(u, v) = x(u, v)\vec{i} + y(u, v)\vec{j} + z(u, v)\vec{k}. \quad (1)$$

(1) bərabərliyinin sağ tərəfindəki  $x(u, v), y(u, v), z(u, v)$  funksiyaları  $u, v$  arqumentlərinin  $G$  aralığında təyin olunmuş funksiyalardır. Bu funksiyalara  $\vec{r}(u, v)$  vektor-funksiyasının  $\vec{i}, \vec{j}, \vec{k}$  bazisində *koordinatları* deyilir.

Tutaq ki,  $\lim_{(u, v) \rightarrow (u_0, v_0)} \vec{r}(u, v) = \vec{a}$  və  $\vec{a} = a_1\vec{i} + a_2\vec{j} + a_3\vec{k}$ . Onda  $(u, v) \rightarrow (u_0, v_0)$  şərti daxilində aşağıdakılar doğrudur:

$$\lim x(u, v) = a_1, \lim y(u, v) = a_2, \lim z(u, v) = a_3.$$

Əgər  $v = v_0 = \text{const}$  qəbul etsək, onda  $u$  arqumentinin  $(u, v_0) \in G$  şərtini ödəyən müxtəlif qiymətləri üçün  $\vec{r}(u, v)$  bir skalyar arqumentin  $\vec{r}(u, v_0)$  vektor-funksiyası olar. Əgər  $\vec{r}(u, v_0)$  vektor-funksiyasının  $u$  dəyişəninə nəzərən  $\frac{d\vec{r}(u, v_0)}{du}$  törəməsi varsa, onda bu törəməyə  $\vec{r}(u, v)$  vektor-funksiyasının  $u$  dəyişəninə nəzərən *xüsusi törəməsi (birinci tərtib)* deyilir və  $\frac{\partial \vec{r}}{\partial u}$ ,

yaxud  $\vec{r}_u$  kimi işarə olunur. Analoji olaraq,  $\frac{\partial \vec{r}}{\partial v} = \vec{r}_v$  xüsusi törəməsi təyin təyin olunur.

(1) ayrılışından alınır ki,  $\vec{r}(u, v_0)$  vektor-funksiyasının koordinatları  $x(u, v_0), y(u, v_0), z(u, v_0)$  funksiyalardır, ona görə də mühazirə 10-da verilən teorem 1-ə əsasən  $(u, v) \in G$  nöqtəsində  $\vec{r}_u$  və  $\vec{r}_v$  xüsusi törəmələrinin varlığı üçün zəruri və kafi şərt bun öq-tədə uyğun olaraq,

$$x_u = \frac{\partial x(u, v)}{\partial u}, y_u = \frac{\partial y(u, v)}{\partial u}, z_u = \frac{\partial z(u, v)}{\partial u}$$

və

$$x_v = \frac{\partial x(u, v)}{\partial v}, y_v = \frac{\partial y(u, v)}{\partial v}, z_v = \frac{\partial z(u, v)}{\partial v}$$

törəmələrinin varlığıdır. Qeyd olunan teoremdən həm də alınır ki,

$$\vec{r}_u = x_u \vec{i} + y_u \vec{j} + z_u \vec{k} \quad \text{və} \quad \vec{r}_v = x_v \vec{i} + y_v \vec{j} + z_v \vec{k}. \quad (2)$$

(1) ayrılışının sağ tərəfindəki  $x(u, v), y(u, v), z(u, v)$  funksiyaları  $(u, v) \in G$  nöqtəsində diferensiallanan olduqları halda

$$d\vec{r} = dx(u, v)\vec{i} + dy(u, v)\vec{j} + dz(u, v)\vec{k} \quad (3)$$

vektoruna  $\vec{r}(u, v)$  vektor-funksiyasının  $(u, v)$  nöqtəsində *dife-rensialı* deyilir. (2) düsturlarının köməyi ilə müəyyən etmək olur ki,

$$d\vec{r} = \vec{r}_u du + \vec{r}_v dv. \quad (4)$$

$x(u, v), y(u, v), z(u, v)$  funksiyaları  $(u, v)$  nöqtəsində diferensiallanan olduqda deyirlər ki,  $\vec{r}(u, v)$  vektor-funksiyası  $(u, v)$  nöqtə-sində *diferensiallandı*.  $G$  aralığının hər bir nöqtəsində difrensi-allanan olan  $\vec{r}(u, v)$  vektor-funksiyasına  $G$  aralığında *diferen-siallanan* vektor-funksiya deyilir.

## 2. $E_2$ Evklid müstəvisi üzərində


düzbucaqlı  $O\vec{i}\vec{j}$  koordinat sistemini daxil edək (şək.1). Aşağıdakı qayda ilə

$E_2 \rightarrow R^2$  biyektiv inikasını təyin edək:

$M(x, y) \in E_2$  nöqtəsinə  $(x, y) \in R^2$  nöqtəsinə qarşı qoyuruq. Bu homeomorfizmə əsasən  $R^2$  ədədi fəzasını  $E_2$  fəzası

ilə,  $R_+^2$  ədədi yarım fəzasını  $Oxy$  müstəvisinin  $y \geq 0$  şərti ilə təyin olunan qa-

palı yarım müstəvisi ilə, ədədi kvadratı isə  $OABC$  kvadratı ilə eyniləşdirək, burada  $B$  nöqtəsinin  $B(a, a)$  koordinatları vardır (şək.1).



Şəkil 1

Aşağıdakı fiqurlardan hər hansı birinə üçölçülü  $E_3$  Evklid fəzasında *sadə səth* deyilir: müstəvi, qapalı yarım müstəvi, kvadrat.

Sadə səthlərdən istənilən birinə homeomorf olan fiqur *elementar səth* adlanır. Məsələn, elliptik və hiperbolik paraboloidlər, parabolik silindr müstəviyə homeomorf olduqları üçün elementar səthlərdir. Sərhəddi ilə bərabər götürülən yarım sfera da elementar səthdir (dairəyə homeomorf olduğu üçün).

Yuxarıdakılara əsasən belə bir nəticəyə gəlmək olar:  $F \subset E_3$  fiquru müəyyən ikiölçülü  $G \subset R^2$  aralığına homeomorf olduqda elementar səth adlanır.

$E_3$  Evklid fəzasında elementar səthlərin sonlu və ya hesabi çoxluğu ilə örtülə bilən fiqura *səth* deyilir. Tərifdən alınır ki,  $F$  səthinin  $M$  nöqtəsi üçün elə  $F_0$  elementar səthi vardır ki,  $M \in F_0 \subset F$ .

Hər bir elementar səthin özü səthdir. Lakin elementar səth olmayan səthlər də vardır. Belə səthlərə aşağıdakıları nümunə olaraq göstərə bilərik:

- 1) sfera (onu iki yarımsfera ilə örtmək mümkündür);
- 2) ellipsoid (bu səth sferaya homeomorfdur);
- 3) elliptik silindr (onu hər biri müstəviyə homeomorf olan sonlu sayda «silindrik zolaq»larla örtmək olar);
- 4) biroyuqlu hiperboloid (bu səth elliptik silindrə homeomorfdur).

3.  $E_3$  Evklid fəzasında düzbucaqlı  $O\vec{i}\vec{j}\vec{k}$  koordinat sisteminə daxil edək və ikiölçülü  $G$  aralığını  $F_0$  elementar səthinə çevirən  $f: G \rightarrow F_0$  homeomorfizminə baxaq. Əgər  $(u, v) \in G$  nöqtəsi  $M(x, y, z) \in F_0$  nöqtəsinə çevrilirsə, onda aşkardır ki,  $x, y, z$  koordinatları  $u, v$  dəyişənlərinin,  $G$  aralığında təyin olunan funksiyalarıdır:

$$x = x(u, v), y = y(u, v), z = z(u, v). \quad (5)$$

(5) tənliklərinə  $F_0$  elementar səthinin *parametrik tənlikləri* deyilir. Bu tənliklər

$$\vec{r} = x(u, v)\vec{i} + y(u, v)\vec{j} + z(u, v)\vec{k} \quad (6)$$

vektor tənliyinə ekvivalentdirlər, burada  $\vec{r} = x\vec{i} + y\vec{j} + z\vec{k} = \overline{OM}$  -  $M$  nöqtəsinin radius-vektorudur.

(6) tənliyinin sağ tərəfini  $\vec{r}(u, v)$  ilə işarə etməklə, bu tənliyi

$$\vec{r} = \vec{r}(u, v) \quad (7)$$

şəklində yazmaq olar, burada  $\vec{r}(u, v) - u, v$  skalyar arqumentlərinin  $G$  aralığında təyin olunan vektor-funksiyasıdır.

4. Tutaq ki,  $F_0$  - (5) parametrik tənlikləri ilə verilən elementar səthdir, belə ki,  $x(u, v), y(u, v), z(u, v)$   $G$  ikiölçülü aralığında təyin olunmuş funksiyalardır. Əgər (5) tənliklərinin sağ tərəfləri  $G$  aralığında  $k$ -cı ( $k$  - natural ədəddir) tərtibə qədər kəsilməz xüsusi törəmələri olan funksiyalardırsa və hər bir  $(u, v) \in G$  nöqtəsində

$$\text{rang} \begin{pmatrix} x_u & y_u & z_u \\ x_v & y_v & z_v \end{pmatrix} = 2 \quad (8)$$


olarsa, onda  $F_0$  səthinə  $C^k$  sinifindən olan hamar elementar səth deyilir.

Qeyd etdiyimiz kimi, (5) parametrik tənlikləri (7) vektor tənliyinə ekvivalentdirlər. Digər tərəfdən,  $\vec{r}(u, v)$  vektor-funksiya-sının  $\vec{r}_u, \vec{r}_v$  xüsusi törəmələri üçün (2) bərabərlikləri doğrudur. Ona görə də (8) şərtinin həndəsi mənası ondan ibarətdir ki,  $\vec{r}_u$  və  $\vec{r}_v$  vektorları  $G$  ikiölçülü aralığında xətti asılı deyil, yeni istənilən  $(u, v) \in G$  nöqtəsində  $\vec{N} = [\vec{r}_u, \vec{r}_v]$  vektoru sıfır vektordan fərqlidir.

Əgər (5) tənliklərində  $v = v_0 = \text{const}$  qəbul edərək,  $(u, v_0) \in G$  şərti daxilində yalnız  $u$  arqumentini dəyişsək, bir skalyar  $u$  arqumentinin  $\vec{r} = \vec{r}(u, v_0)$  vektor-funksiyasını alırıq və ona görə də  $\overline{OM} = \vec{r}$  bərabərliyini ödəyən bütün  $M$  nöqtələri çoxluğu  $F_0$  elementar səthi üzərində yerləşən müəyyən hamar xətt təyin edər. Bu xətti  $u$  xətti adlandırırıq.  $\vec{r}_u$  vektoru  $(u, v_0)$  nöqtəsində  $u$  xəttinə toxunan vektordur. Analoji olaraq, hər bir  $M \in F_0$  nöqtəsindən hamar  $u = \text{const}$  və ya  $v$  xətti keçir. Əgər  $(u, v) \in G$  nöqtəsi məlumdursa, onda (5) düsturlarına görə  $M(x, y, z) \in F_0$  nöqtəsinə təyin etmək olur. Deməli,  $u$  və  $v$  parametrləri səth üzərindəki nöqtələri birqiymətli təyin edirlər. Məhz bu səbəbdən  $u$  və  $v$  parametrlərinə  $F_0$  səthi üzərindəki  $M$  nöqtəsinin *əyri xətti koordinatları* deyilir.


Beləliklə, (5) tənlikləri (yeni  $f: G \rightarrow F_0$  homeomorfizmi) ilə  $F_0$  səthinin parametrizasiyası bu səth üzərində müəyyən əyri-xətli  $u, v$  koordinat sistemine gətirir.

Bundan başqa,  $u$  xətləri ailəsi və  $v$  xətləri ailəsi  $F_0$  səthini elə örtürlər ki,





hər bir  $M \in F_0$  nöqtəsindən müxtəlif istiqamətlərdə yalnız bir  $u$  xətti və yalnız bir  $v$  xətti keçir (bu xətlərə  $M$  nöqtəsində toxunan  $\vec{r}_u$  və  $\vec{r}_v$  vektorları kollinear deyil). Bu halda deyirlər ki,  $u$  və  $v$  xətləri səth üzərində koordinat şəbəkəsi əmələ gətirirlər. (şək. 2).



Şəkil 2

Hamar xəttə dair nümunəyə baxaq. Tutaq ki, düzbucaqlı  $O\vec{i}\vec{j}\vec{k}$  koordinat sistemində

$$x = u \cos v, y = u \sin v, z = bv \quad (9)$$

parametrik tənlikləri ilə səth verilmişdir, burada  $b > 0, (u, v) \in R^2$ . Bu səth üçün

$$\begin{pmatrix} x_u & y_u & z_u \\ x_v & y_v & z_v \end{pmatrix} = \begin{pmatrix} \cos v & \sin v & 0 \\ -u \sin v & u \cos v & b \end{pmatrix}$$

olduğundan, hər bir  $(u, v) \in R^2$  nöqtəsində (8) şərti ödənilir. Baxılan səth  $C^\infty$  sinifindən olan hamar səthdir ( $x(u, v), y(u, v), z(u, v)$  funksiyalarının  $u, v$  arqumentlərinə nəzərən istənilən tərtibdən kəsilməz xüsusi törəmələri vardır). Bu səthə *düz helikoid* deyilir.

### Mühazirə 11

## SƏTHƏ TOXUNAN MÜSTƏVİ VƏ NORMAL

1. Tutaq ki,  $G \subset R^2$  ikiölçülü aralığında

$$\vec{r} = \vec{r}(u, v) \quad (1)$$

vektor tənliyi ilə  $C^k$  sinifindən olan hamar  $F$  səthi təyin olunmuşdur.

$$u = u(t), v = v(t) \quad (2)$$

qəbul edək, burada  $t$  müəyyən  $I \subset R$  aralığında elə dəyişir ki, ixtiyari  $t \in I$  üçün  $(u(t), v(t)) \in G$ .

Biz  $I$  aralığında  $u(t)$  və  $v(t)$  funksiyalarının  $k$ -cı tərtibə qədər kəsilməz törəmələrinin varlığını və bu aralıqdan olan bütün nöqtələrdə  $\frac{du}{dt}$  və  $\frac{dv}{dt}$  törəmələrinin eyni vaxtda sıfıra bərabər olmadığını tələb edirik.

$u$  və  $v$  dəyişənlərinin (2) ifadələrini (1) tənliyində yerinə yazsaq, alarıq:

$$\vec{r} = \vec{r}(u(t), v(t)). \quad (3)$$

(3) tənliyinin sağ tərəfi bir skalyar  $t$  arqumentinin müəyyən vektor-funksiyasıdır. Bu funksiyayı  $\vec{r}^*(t)$  ilə işarə edək və (3) tənliyini belə yazaq:

$$\vec{r} = \vec{r}^*(t). \quad (4)$$

(4) tənliyi  $F$  səthi üzərində yerləşən və  $C^k$  sinifindən olan xətt təyin edir.

Tərsinə:  $F$  səthi üzərində yerləşən və  $C^k$  sinifindən olan istənilən hamar xətt (2) tənlikləri ilə təyin oluna bilər. Burada  $u(t)$  və  $v(t)$   $(u(t), v(t)) \in G$  şərtini ödəyən müəyyən  $I$

aralığında verilmiş funksiyalardır,  $k$ -cı tərtibə qədər kəsilməz törəmələrə malikdirlər və  $\frac{du}{dt}$ ,

$\frac{dv}{dt}$  törəmələri  $I$ -dən olan heç bir nöqtədə eyni vaxtda sıfıra bərabər olmurlar.

(2) tənliklərinə  $F$  səthi üzərində yerləşən xəttin *daxili tənlikləri* deyilir.

2. Bilirik ki,  $C^k$  sinifindən olan və (1) tənliyi ilə verilən hamar  $F$  səthinin hər bir  $M_0$  nöqtəsində  $\vec{r}_u$  və  $\vec{r}_v$  xətti asılı olmayan vektorlardır.  $M_0$  nöqtəsindən  $\vec{r}_u$  və  $\vec{r}_v$  vektorlarına paralel keçən müstəvini  $(M_0, \vec{r}_u, \vec{r}_v)$  ilə işarə edək.

**Teorem 1.** Tutaq ki,  $M_0(u_0, v_0)$ - (1) tənliyi ilə verilən və  $C^k$  sinifindən olan  $F$  səthi üzərində nöqtədir. Onda  $F$  səthi üzərində yerləşən və  $M_0$  nöqtəsindən keçən bütün hamar

xətlərə bu nöqtədə toxunan düz xətlər çoxluğu  $(M_0, \vec{r}_u, \vec{r}_v)$  müstəvisinin  $M_0$  mərkəzli düz xətlər dəstəsini əmələ gətirir.

**İsbatı.**  $F$  səthi üzərində yerləşən və  $M_0$  nöqtəsindən keçən ixtiyari hamar  $\gamma$  xəttinə baxaq və fərz edək ki, bu xətt (2) daxili tənlikləri ilə təyin olunmuşdur.  $M_0$  nöqtəsinin parametrini  $t_0$  ilə işarə edək:

$$u_0 = u(t_0), v_0 = v(t_0).$$

$\gamma$  xəttinə  $M_0$  nöqtəsində toxunan vektoru tapaq. (3) tənliyindən alırıq:  $\frac{d\vec{r}}{dt} = \vec{r}_u \frac{du}{dt} + \vec{r}_v \frac{dv}{dt}$

, burada  $\vec{r}_u$  və  $\vec{r}_v$  xüsusi törəmələri  $(u_0, v_0)$  nöqtəsində,  $\frac{du}{dt}$  və  $\frac{dv}{dt}$  törəmələri isə  $t_0$  nöqtəsində

hesablanmışdır. Buradan alınır ki,  $\frac{d\vec{r}}{dt}$  vektoru  $(M_0, \vec{r}_u, \vec{r}_v)$  müstəvisinə para-leldir, ona görə də  $\gamma$  xəttinə  $M_0$  nöqtəsində toxunan düz xətt bu müstəvi üzərində yerləşir.

Tərsinə: tutaq ki,  $(M_0, \vec{a}) - (M_0, \vec{r}_u, \vec{r}_v)$  müstəvisinin  $M_0$  nöqtəsindən keçən ixtiyari düz xəttidir. Onda aşkardır ki,  $\vec{a} = \alpha \vec{r}_u + \beta \vec{r}_v$ , burada  $\alpha$  və  $\beta$  eyni vaxtda sifira bərabər olmayan ədədlərdir.  $F$  səthi üzərində yerləşən və  $u = u_0 + \alpha t, v = v_0 + \beta t$  tənlikləri ilə verilən  $\gamma_1$  xəttinə baxaq, burada  $t$  müəyyən aralıqda elə dəyişir ki,  $(u, v) \in G$ .  $\vec{r} = \vec{r}(u_0 + \alpha t, v_0 + \beta t)$  tənliyi ilə  $\gamma_1$  xətti fəzada təyin olunur.  $\gamma_1$  xəttinə  $M_0$  nöqtəsində toxunan vektoru tapaq:

$$\frac{d\vec{r}}{dt} = \vec{r}_u \frac{du}{dt} + \vec{r}_v \frac{dv}{dt}.$$

$\frac{du}{dt} = \alpha, \frac{dv}{dt} = \beta$  olduğundan,  $\frac{d\vec{r}}{dt} = \vec{a}$ . Deməli,  $\gamma_1$  xəttinə  $M_0$  nöqtəsində toxunan düz xətt  $(M_0, \vec{a})$  düz xətti ilə üst-üstə düşür. ■

$F$  səthi üzərində yerləşən və  $M_0$  nöqtəsindən keçən bütün hamar xətlərə toxunan düz xətlərin yerləşdikləri müstəviyə  $F$  səthinə  $M_0$  nöqtəsində *toxunan müstəvi* deyilir. İsbat etdiyimiz teorem 1-ə görə bu müstəvi  $M_0$  nöqtəsi və kollinear olmayan  $\vec{r}_u$  və  $\vec{r}_v$  vektorları ilə təyin olunur.

$M_0 \in F$  nöqtəsindən toxunan müstəviyə perpendikulyar keçən düz xətt  $F$  hamar səthinə  $M_0$  nöqtəsində normal düz xətti adlanır.  $\vec{N} = [\vec{r}_u, \vec{r}_v]$  vektoru kollinear olmayan və  $F$  səthinə  $M_0$  nöqtəsində toxunan müstəviyə paralel olan  $\vec{r}_u$  və  $\vec{r}_v$  vektorlarına perpendikulyardır. Bu o deməkdir ki,  $\vec{N}$  vektoru toxunan müstəvinin özünə də perpendikulyardır. Deməli,  $(M_0, \vec{N})$  *düz xətti  $F$  səthinə  $M_0$  nöqtəsində normal düz xətdir.*

**3.** Tutaq ki,  $F$  səthinə toxunan müstəviyə perpendikulyar olan  $\vec{N}$  vektorunun düzbucaqlı  $O\vec{i}\vec{j}\vec{k}$  koordinat sisteminde  $(N_1, N_2, N_3)$  koordinatları vardır. Onda bu səthə  $M_0(x_0, y_0, z_0)$  nöqtəsində toxunan müstəvi

$$(x - x_0)N_1 + (y - y_0)N_2 + (z - z_0)N_3 = 0 \quad (5)$$

tənliyi ilə təyin olunur.

Səthə  $M_0$  nöqtəsində normal düz xətt isə aşağıdakı kanonik tənliklərlə təyin olunur:

$$\frac{x - x_0}{N_1} = \frac{y - y_0}{N_2} = \frac{z - z_0}{N_3}. \quad (6)$$

Hamar  $F$  səthi parametrik tənliklərlə verildiyi halda  $\vec{N} = [\vec{r}_u, \vec{r}_v]$  olduğuna görə, əvvəlcə  $\vec{r}_u = (x_u, y_u, z_u)$  və  $\vec{r}_v = (x_v, y_v, z_v)$  vektorları təyin olunur, sonra isə (5) və (6) tənlikləri yazılır. Bu halda (5) və (6) tənlikləri belə yazılır:

$$\begin{vmatrix} x - x_0 & y - y_0 & z - z_0 \\ x_u & y_u & z_u \\ x_v & y_v & z_v \end{vmatrix} = 0,$$

$$\frac{x-x_0}{\begin{vmatrix} y_u & z_u \\ y_v & z_v \end{vmatrix}} = \frac{y-y_0}{\begin{vmatrix} z_u & x_u \\ z_v & x_v \end{vmatrix}} = \frac{z-z_0}{\begin{vmatrix} x_u & y_u \\ x_v & y_v \end{vmatrix}}.$$

Əgər  $F$  səthi qeyri-aşkar tənliklə verilmişdirsə, onda toxunan müstəvi və normalın tənliklərini yazmaq üçün aşağıdakı teoremdən istifadə etmək lazımdır.

**Teorem 2.** Əgər hamar səth qeyri-aşkar  $F(x,y,z)=0$  tənliyi ilə verilmişdirsə, onda  $\vec{N}(F_x, F_y, F_z)$  vektoru sıfırdan fərqli vektor olub, həmin səthə uyğun nöqtədə toxunan müs-təviyə perpendikulyardır.

**İsbati.** Verilmiş səth hamar olduğundan,  $\text{rang}\|F_x, F_y, F_z\|=1$ , ona görə də  $\vec{N}$  – sıfırdan fərqli vektordur. Göstərək ki,  $\vec{N}$  vektoru səthə  $M_0$  nöqtəsində toxunan müs-təviyə perpendikulyardır. Bundan ötrü  $\vec{N}$  vektorunun verilmiş səth üzərində yerləşən və  $M_0$  nöqtəsindən keçən ixtiyari hamar  $\gamma$  xəttinə bu nöqtədə toxunan düz xəttə perpendikulyar olduğunu əsaslandırmaq lazımdır.

Tutaq ki,  $\gamma$  xətti  $x=x(t), y=y(t), z=z(t)$  tənlikləri ilə verilmişdir. Aydındır ki,  $\gamma$  xəttinin parametri  $t$  olan istənilən nöqtəsində  $F(x(t), y(t), z(t))=0$  bərabərliyi ödənilir. Bu eyniliyi  $t$  dəyişəninə görə diferensiallasaq, alarıq:

$$F_x \frac{dx}{dt} + F_y \frac{dy}{dt} + F_z \frac{dz}{dt} = 0.$$

Bu bərabərlik  $M_0$  nöqtəsində də doğrudur, deməli,  $\vec{N}$  vektoru  $M_0$  nöqtəsində  $\gamma$  xəttinə toxunan  $\left(\frac{dx}{dt}, \frac{dy}{dt}, \frac{dz}{dt}\right)$  vektoruna perpendikulyardır.

Səthə toxunan müstəvi və normalın tənliklərinin tapılması ilə bağlı məsələ həlli nümunələrinə baxaq.

**Məsələ 1.**  $x = u \cos v, y = u \sin v, z = bv, b > 0, (u, v) \in R^2$  tənlikləri ilə verilmiş düz helikoide  $M_0(u_0, v_0)$  nöqtəsində toxunan müstəvinin və normalın tənliklərini yazın.

**Həlli.**  $\vec{r}_u$  və  $\vec{r}_v$  vektorlarının  $M_0$  nöqtəsində

$$\vec{r}_u(\cos v_0, \sin v_0, 0) \text{ və } \vec{r}_v(-u_0 \sin v_0, u_0 \cos v_0, b)$$

koordinatları vardır. Ona görə də  $\vec{N} = [\vec{r}_u, \vec{r}_v]$  vektoru aşağıdakı koordinatlara malik olar:

$$\vec{N} = \begin{pmatrix} \sin v_0 & 0 & 0 \\ u_0 \cos v_0 & b & -u_0 \sin v_0 \end{pmatrix} \begin{vmatrix} \cos v_0 & \sin v_0 \\ -u_0 \sin v_0 & u_0 \cos v_0 \end{vmatrix} = \\ = (b \sin v_0, -b \cos v_0, u_0).$$

(5) düsturuna əsasən toxunan müstəvinin tənliyini yazaq:

$$(x-x_0)b \sin v_0 - (y-y_0)b \cos v_0 + (z-z_0)u_0 = 0. \quad (7)$$

$x_0 = u_0 \cos v_0, y_0 = u_0 \sin v_0, z_0 = bv_0$  olduğunu nəzərə alsaq, elementar çevirmələrin köməyi ilə (7) tənliyini

$$xb \sin v_0 - yb \cos v_0 + zu_0 - bu_0 v_0 = 0$$

şəklinə gətirmiş oluruq.

$M_0$  nöqtəsində normalın tənliyini isə (6) tənliyinə əsasən yazırıq:

$$\frac{x-u_0 \cos v_0}{b \sin v_0} = \frac{y-u_0 \sin v_0}{-b \cos v_0} = \frac{z-bv_0}{u_0}.$$

**Məsələ 2.**  $\frac{x^2}{a^2} + \frac{y^2}{b^2} + \frac{z^2}{c^2} = 1$  kanonik tənliyi ilə verilmiş ellipsoide  $M_0(x_0, y_0, z_0)$  nöqtəsində toxunan müstəvinin tənliyini yazın.

**Həlli.** İsbat etdiyimiz teorem 2-yə görə ellipsoidə  $M_0(x_0, y_0, z_0)$  nöqtəsində toxunan müstəviyə perpendikulyar olan  $\vec{N}$  vektorunun  $\vec{N}\left(\frac{2x_0}{a^2}, \frac{2y_0}{b^2}, \frac{2z_0}{c^2}\right)$  koordinatları vardır. Ona görə də (5) tənliyi belə yazılır:

$$(x - x_0) \frac{2x_0}{a^2} + (y - y_0) \frac{2y_0}{b^2} + (z - z_0) \frac{2z_0}{c^2} = 0. \quad (8)$$

$M_0$  nöqtəsi ellipsoid üzərində yerləşdiyindən,  
 $\frac{x_0^2}{a^2} + \frac{y_0^2}{b^2} + \frac{z_0^2}{c^2} = 1$  bərabərliyi ödənilir. Nəticədə (8) tənliyi

$$\frac{xx_0}{a^2} + \frac{yy_0}{b^2} + \frac{zz_0}{c^2} = 1$$

şəklində yazılır.

Xüsusi halda  $x^2 + y^2 + z^2 = 1$  tənliyi ilə verilmiş  $a$  radiuslu sferaya toxunan müstəvinin tənliyi  $xx_0 + yy_0 + zz_0 = 1$  şəklindədir.

**Məsələ 3.**  $xyz = 1$  səthinə elə toxunan müstəvi keçirin ki,  $x + y + z - 3 = 0$  müstəvisinə paralel olsun.

**Həlli.** Verilmiş səth üçün  $F(x, y, z) = xyz - 1$  olduğundan,  $\vec{N} = (F_x, F_y, F_z) = (yz, xz, xy)$ . Tutaq ki, toxunma nöqtəsi  $M_0(x_0, y_0, z_0)$  nöqtəsidir. Onda  $\vec{N} = (y_0z_0, x_0z_0, x_0y_0)$ . Toxunan müstəvinin (5) tənliyini yazaq:

$$(x - x_0)y_0z_0 + (y - y_0)x_0z_0 + (z - z_0)x_0y_0 = 0. \quad (9)$$

$M_0$  nöqtəsi səth üzərində yerləşdiyindən,  $x_0y_0z_0 = 1$ . Bu münasibəti nəzərə alsaq, (9) tənliyi belə yazılır:

$$xy_0z_0 + yx_0z_0 + zx_0y_0 - 3 = 0. \quad (10)$$

(10) müstəvisinin  $x + y + z - 3 = 0$  müstəvisinə paralellik şərtlərini ya-zaq:  $\frac{y_0z_0}{1} = \frac{x_0z_0}{1} = \frac{x_0y_0}{1}$

və ya  $y_0z_0 = x_0z_0 = x_0y_0$ . Bu bərabərliklərdən və  $x_0y_0z_0 = 1$  şərtindən müəyyən edirik ki,  $x_0 = y_0 = z_0 = 1$ . Beləliklə, axtarılan toxunan müstəvi  $x + y + z - 3 = 0$  müstəvisinin özüdür.

## Mühazirə 12

### SƏTHİN BİRİNCİ KVADRATİK FORMASI

1. Tutaq ki, hamar  $F$  hamar səthi

$$\vec{r} = \vec{r}(u, v) \quad (1)$$

tənliyi ilə verilmişdir. Məlumdur ki, istənilən  $M \in F$  nöqtəsində  $\vec{r}(u, v)$  vektor-funksiyasının diferensialı  $d\vec{r} = \vec{r}_u du + \vec{r}_v dv$  ifadəsinə malikdir (bax, mühazirə 15, bənd 1, (4) düsturu).

(1) düsturundan alırıq ki,

$$(d\vec{r})^2 = (\vec{r}_u du + \vec{r}_v dv) \cdot (\vec{r}_u du + \vec{r}_v dv) = g_{11}(du)^2 + 2g_{12}dudv + g_{22}(dv)^2, \quad (2)$$

burada

$$g_{11} = \vec{r}_u^2, \quad g_{12} = g_{21} = \vec{r}_u \cdot \vec{r}_v, \quad g_{22} = \vec{r}_v^2 \quad (3)$$

işarə olunmuşdur.

(2) düsturunun sağ tərəfi  $F$  hamar səthinə  $M$  nöqtəsində to-xunan  $(M, \vec{r}_u, \vec{r}_v)$  müstəvisində təyin olunan kvadratik formadır. Bu kvadratik formanı  $\varphi_1$  ilə işarə edir və  $F$  hamar səthinin *birinci kvadratik forması*, yaxud *xətti elementi* adlandırılır.  $d\vec{r} \neq \vec{0}$  olduğuna görə ( $F$  hamar səthdir),  $(d\vec{r})^2 > 0$ . Bu isə onu göstərir ki,  $\varphi_1$  kvadratik forması müsbət-müəyyən formadır.

Qeyd edək ki,  $\vec{r}_u$  və  $\vec{r}_v$  vektorları  $F$  səthi üzərində  $M$  nöqtəsi-nin  $u$  və  $v$  əyrixətli koordinatlarının vektor-funksiyalarıdır. Ona görə də  $\varphi_1$  kvadratik formasının (3) əmsalları da  $u$  və  $v$  əyrixətli koordinat-larının funksiyalarıdır.

(1) tənliyi ilə verilən  $F$  səthi üzərində yerləşən hamar

$$u = u(t), \quad v = v(t) \quad (4)$$

$\gamma$  xəttinə baxaq, burada  $t$  parametri müəyyən  $I$  aralığında dəyişir.  $\gamma$  xətti fəzada  $\vec{r} = \vec{r}(u(t), v(t))$  tənliyi ilə verilir. Bu tənliyi  $t$  parametrinə görə diferensiallamaqla, alırıq:

$$\frac{d\vec{r}}{dt} = \vec{r}_u \frac{du}{dt} + \vec{r}_v \frac{dv}{dt}. \quad (5)$$

Xətlər nəzəriyyəsiindən məlumdur ki,  $\frac{ds}{dt} = \left| \frac{d\vec{r}}{dt} \right|$ , burada  $s$   $\gamma$

xəttinin qövs uzunluğudur (bax, mühazirə 12, bənd 2, (7) düsturu). Bu düsturdan (3) və (5) bərabərliklərinə əsasən alırıq:

$$\frac{ds}{dt} = \sqrt{\left( \frac{d\vec{r}}{dt} \right)^2} = \sqrt{g_{11} \left( \frac{du}{dt} \right)^2 + 2g_{11} \frac{du}{dt} \frac{dv}{dt} + g_{22} \left( \frac{dv}{dt} \right)^2}. \quad (6)$$

(6) bərabərliyindən aydın olur ki,

$$(ds)^2 = g_{11}(du)^2 + 2g_{12}dudv + g_{22}(dv)^2. \quad (7)$$

Beləliklə, səthin birinci kvadratik formasının qiyməti səth üzərində yerləşən hamar xətt üzrə nöqtənin sonsuz kiçik yerdəyişməsi zamanı bu xəttin qövs uzunluğunun diferensialının kvadratına bərabərdir.

(6) düsturundan  $\gamma$  xəttinin ucları  $M_1(t_1)$  və  $M_2(t_2)$  ( $t_1 < t_2$ ) nöqtələrində olan qövsünün uzunluğunu hesablamaq üçün aşağıdakı düstur alınır:


$$s = \int_{t_1}^{t_2} \sqrt{g_{11} \left( \frac{du}{dt} \right)^2 + 2g_{11} \frac{du}{dt} \frac{dv}{dt} + g_{22} \left( \frac{dv}{dt} \right)^2} dt. \quad (8)$$

**2.** Tutaq ki,  $\gamma$  və  $\tilde{\gamma}$  -  $F$  səthi üzərində yerləşən və  $M$  nöqtəsin-dən keçən hamar xətlərdir.  $\gamma$  və  $\tilde{\gamma}$  xətləri arasında qalan bucaq dedikdə bu xətlərə onların ortaq  $M$  nöqtəsində çəkilən toxunanlar arasındakı bucaq  $\varphi$  düşülür.

$\gamma$  və  $\tilde{\gamma}$  xətləri boyunca dife-

rensiallamaları  $d$  və  $\delta$  ilə işarə edək. Deməli,  $\gamma$  və  $\tilde{\gamma}$  xətlərinə  $M$  nöqtəsində toxunan vektorlar  $d\vec{r}$  və  $\delta\vec{r}$  vektorlarıdır (şək. 1).  $\gamma$  və  $\tilde{\gamma}$  xətləri arasındakı  $\varphi$  bucağını  $d\vec{r}$  və  $\delta\vec{r}$  vektorları arasında qalan bucaq kimi hesablamaq olar:

$$\cos \varphi = \frac{d\vec{r} \cdot \delta\vec{r}}{|d\vec{r}| |\delta\vec{r}|}. \quad (9)$$



Şəkil 1

Aşkardır ki,

$$d\vec{r} = \vec{r}_u du + \vec{r}_v dv, \quad \delta\vec{r} = \vec{r}_u \delta u + \vec{r}_v \delta v.$$

Bu qiymətləri (9) düsturunda yerinə yazıb, (3) bərabərliklərini nəzərə alaq:

$$\begin{aligned} \cos \varphi &= \frac{(\vec{r}_u du + \vec{r}_v dv) \cdot (\vec{r}_u \delta u + \vec{r}_v \delta v)}{\sqrt{(\vec{r}_u du + \vec{r}_v dv)^2} \sqrt{(\vec{r}_u \delta u + \vec{r}_v \delta v)^2}} = \\ &= \frac{g_{11} du \delta u + g_{12} (du \delta v + dv \delta u) + g_{22} dv \delta v}{\sqrt{g_{11} (du)^2 + 2g_{12} dudv + g_{22} (dv)^2} \sqrt{g_{11} (\delta u)^2 + 2g_{12} \delta u \delta v + g_{22} (\delta v)^2}}. \quad (10) \end{aligned}$$

(10) düsturu, xüsusi halda, səthin koordinat xətləri arasında qalan bucağı hesablamağa imkan verir. Tutaq ki,  $\gamma$  - səthin  $u$  xəttidir (yəni  $dv = 0$  şərtini ödəyir),  $\tilde{\gamma}$  isə səthin  $v$  xəttidir (yəni  $\delta u = 0$  şərtini ödəyir). Onda  $dv = 0$  və  $\delta u = 0$  şərtlərini (10) düsturunda nəzərə alsaq, yaza bilərik:

$$\cos \varphi = \frac{g_{12}}{\sqrt{g_{11}g_{22}}}. \quad (11)$$

(11) düsturundan aşağıdakı mühüm nəticə alınır: *Səth üzərində koordinat şəbəkəsinin ortoqonal olması üçün*  $(\varphi = \frac{\pi}{2})$  *zəruri və kafi şərt bu səthin hər bir nöqtəsində*  $\gamma_{12} = 0$  *bərabərliyinin ödənilməsidir.*

**3.** Əgər  $F$  hamar səthi düzbucaqlı dekart koordinat sistemində  $F(x, y, z) = 0$  (12) qeyri-aşkar tənliyi ilə verilmişdirsə, onda bu səthin  $\varphi_1$  – birinci kvad-ratik forması (12) şərti daxilində  $dx^2 + dy^2 + dz^2$  kvadratik forması olur. (12) bərabərliyini diferensiallamaqla, alırıq:

$$F_x dx + F_y dy + F_z dz = 0. \quad (13)$$

Əgər səthin baxılan nöqtəsində  $F_z \neq 0$  olarsa, onda (13) bərabərliyindən yazıla bilər:

$$dz = -\left(\frac{F_x}{F_z}\right)dx - \left(\frac{F_y}{F_z}\right)dy.$$

Ona görə də (12) səthi üzərində birinci kvadratik forma  $x = u, y = v$  şərtləri daxilində aşağıdakı ifadəyə malikdir:

$$dx^2 + dy^2 + dz^2 = dx^2 + dy^2 + \left(\left(\frac{F_x}{F_z}\right)dx + \left(\frac{F_y}{F_z}\right)dy\right)^2. \quad (14)$$

(14) bərabərliyindən müəyyən edirik:

$$g_{11} = 1 + \frac{F_x^2}{F_z^2}, \quad g_{12} = \frac{F_x F_y}{F_z^2}, \quad g_{22} = 1 + \frac{F_y^2}{F_z^2}, \quad (15)$$

burada  $x = u, y = v$ .

Əgər  $F$  hamar səthi  $z = f(x, y)$  tənliyi ilə verilmişdirsə, onda bu səth  $x = u, y = v, z = f(u, v)$  parametrik tənliklərinə malik olur. Bu halda  $\vec{r}_u = \vec{r}_x = (1, 0, f_x), \vec{r}_v = \vec{r}_y = (0, 1, f_y)$  olduğuna görə, birinci kvadratik forma əmsalları aşağıdakı kimi hesablanırlar:

$$g_{11} = 1 + f_x^2, \quad g_{12} = \vec{r}_x \vec{r}_y = f_x f_y, \quad g_{22} = 1 + f_y^2. \quad (16)$$

**4.** Tutaq ki,  $F$  – hamar səthdir. Bu səthi kiçik  $k$  oblastlarına ayıraq. Bu oblastlardan hər birinin üzərində hər-hansı  $P$  nöqtəsini götürək və  $k$  oblastını  $P$  nöqtəsindəki toxunan müstəviyə proyeksiyalayaq. Tutaq ki,  $\sigma(k)$  –  $k$  oblastının proyeksiyasının sahəsidir.  $F$  səthinin sahəsi dedikdə,  $F$  səthinin bölündüyü  $k$  oblastlarının ölçülərinə görə qeyri-məhdud olaraq kiçilməsi şərti daxilində

$$S = \lim \sum_k \sigma(k)$$

limiti başa düşülür.

$F$  hamar səthinin (1) parametrik tənliyi ilə verildiyi halda onun sahəsinin düsturunu çıxaraq.  $P$  nöqtəsini koordinat başlanğıcı, bu nöqtədəki  $(P, r_u, r_v)$  toxunan müstəvisini isə  $xy$  müstəvisi qəbul etməklə  $x, y, z$  düzbucaqlı dekart koordinatlarını daxil edək. Tutaq ki, bu koordinatlarda  $F$  səthi  $k$  oblastında

$$x = x(u, v), y = y(u, v), z = z(u, v)$$

tənlikləri ilə verilir.

$k$  oblastının kafi qədər kiçik ölçülərində onun toxunan müstəviyə (yəni  $xy$  müstəvisinə) proyeksiyası birqiymətlidir, ona görə də proyeksiya üzərində  $u, v$  dəyişənlərinə əyri xətti koordinatlar kimi baxıla bilər. Riyazi analiz kursundan məlumdur ki, müstəvi oblastının sahəsi əyri xətti koordinatlarda

$$\sigma = \iint \left| \begin{vmatrix} x_u & y_u \\ x_v & y_v \end{vmatrix} \right| du dv \quad (17)$$

düsturu ilə hesablanır.

(17) düsturundakı inteqralaltı ifadəni

$$\left| \begin{vmatrix} x_u & y_u \\ x_v & y_v \end{vmatrix} \right| = |[\vec{r}_u, \vec{r}_v] \cdot \vec{n}_p|$$

şəklində yazmaq olar, burada  $\vec{n}_p - P$  nöqtəsində səthin normalının vahid vektorudur:  $\vec{n}_p = \pm(0,0,1)$ . Nəticədə

$$\sum_k \sigma(k) = \iint_F |[\vec{r}_u, \vec{r}_v] \cdot \vec{n}^*| dudv$$

bərabərliyini yaza bilərik, burada  $\vec{n}^*$  – səth üzərində elə vektor-funk-siyadır ki,  $k$  oblastlarından hər birində sabit olub, bu oblastda qeyd olunmuş  $P$  nöqtəsində normalın vahid vektoruna bərabərdir. Əgər sonuncu bərabərlikdə  $k$  oblastlarının ölçülərinə görə kiçilməsi şərti daxilində limite keçsək, səthin sahəsi üçün

$$S = \iint_F |[\vec{r}_u, \vec{r}_v] \cdot \vec{n}| dudv \quad (18)$$

düsturu alarıq, burada  $\vec{n}$  – səthin normalının vahid vektorudur.

$[\vec{r}_u, \vec{r}_v]$  – səthin normalının yönəldici vektoru olduğundan,  $[\vec{r}_u, \vec{r}_v]$  və  $\vec{n}$  vektorları kollineardırlar. Ona görə də (18) düsturunu

$$S = \iint_F |[\vec{r}_u, \vec{r}_v]| dudv \quad (19)$$

şəklində yazmaq olar.

Göstərek ki,  $F$  səthinin hər bir  $(u, v)$  nöqtəsində

$$|[\vec{r}_u, \vec{r}_v]| = \sqrt{g_{11}g_{22} - g_{12}^2} \quad (20)$$

Doğrudan da, əgər  $\varphi = \vec{r}_u \wedge \vec{r}_v$  qəbul etsək, onda

$$|[\vec{r}_u, \vec{r}_v]| = |\vec{r}_u| |\vec{r}_v| \sin \varphi = |\vec{r}_u| |\vec{r}_v| \sqrt{1 - \cos^2 \varphi}.$$

Buradan (3) və (11) düsturlarından istifadə etməklə alarıq:

$$|[\vec{r}_u, \vec{r}_v]| = \sqrt{\vec{r}_u^2} \sqrt{\vec{r}_v^2} \sqrt{1 - \left( \frac{g_{12}}{\sqrt{g_{11}g_{22}}} \right)^2} = \sqrt{g_{11}g_{22} - g_{12}^2}.$$

Beləliklə, (20) bərabərliyinə əsasən  $F$  səthinin sahəsinin hesablanması üçün

$$S = \iint_F \sqrt{g_{11}g_{22} - g_{12}^2} dudv \quad (21)$$

düsturu yaza bilərik.

Əgər  $F$  hamar səthi  $z = f(x, y)$  tənliyi ilə verilərsə, onda (16) və

(21) düsturlarından istifadə etməklə,  $F$  səthinin sahəsini hesablamaq üçün

$$S = \iint \sqrt{1 + f_x^2 + f_y^2} dxdy$$

düsturu alarıq.

**Qeyd.** Yuxarıdakılardan aydın olur ki, səthin birinci kvadratik formasını bilməklə metrik xarakterli aşağıdakı məsələləri həll etmək mümkündür:

1. Səth üzərində yerləşən hamar xəttin qövs uzunluğunun hesablanması;
2. Səth üzərində yerləşən və orta nöqtəyə malik olan iki hamar xətt arasında qalan bucağın hesablanması;
3. Hamar səthin sahəsinin hesablanması.

Birinci kvadratik formanın qeyd olunan tətbiqlərini nəzərə almaqla onu verilmiş *səthin metrik forması* da adlandırılır.

### Mühazirə 13

#### SƏTHİN İKİNCİ KVADRATİK FORMASI. SƏTH ÜZƏRİNDƏKİ XƏTTİN NORMAL ƏYRİLİYİ

1. Tutaq ki,  $C^k$  ( $k > 0$ ) sinifindən olan hamar  $F$  səthi

$$\vec{r} = \vec{r}(u, v) \quad (1)$$

tənliyi ilə verilmişdir. Bu səth üzərində yerləşən  $\gamma$  xəttinə baxaq (şək.1).  $M$  nöqtəsi  $\gamma$  xətti boyunca yerindəyişdikdə  $d\vec{r} = \vec{r}_u du + \vec{r}_v dv$  bərabər-liyi doğru olur. Bu bərabərlikdən alırıq:

$$d^2\vec{r} = \vec{r}_{uu}(du)^2 + 2\vec{r}_{uv}dudv + \vec{r}_{vv}(dv)^2 + \vec{r}_u d^2u + \vec{r}_v d^2v, \quad (2)$$

burada  $\vec{r}_{uu} = \frac{\partial^2\vec{r}}{\partial u^2}, \vec{r}_{uv} = \vec{r}_{vu} = \frac{\partial^2\vec{r}}{\partial u\partial v}, \vec{r}_{vv} = \frac{\partial^2\vec{r}}{\partial v^2}$ .


Məlumdur ki, səthin normal düz xəttinin  $\vec{N} = [\vec{r}_u, \vec{r}_v]$  yönlədirici vektorunun uzunluğu  $\sqrt{g_{11}g_{22} - g_{12}^2}$  ədədinə bərabərdir (bax, mühazirə 17, (20) düsturu). Ona görə də

$$\vec{n} = \frac{[\vec{r}_u, \vec{r}_v]}{\sqrt{g_{11}g_{22} - g_{12}^2}} \quad (3)$$

bərabərliyi ilə təyin olunan  $\vec{n}$  vektoru hər bir  $(u, v)$  nöqtəsində  $F$  səthinin normal vektorudur.

$\vec{n}\vec{r}_u = \vec{n}\vec{r}_v = 0$  olduğundan, (2) bərabərliyini  $\vec{n}$  vektoruna skalyar vurmaqla alırıq:

$$\vec{n}d^2\vec{r} = \vec{n}\vec{r}_{uu}(du)^2 + 2\vec{n}\vec{r}_{uv}dudv + \vec{n}\vec{r}_{vv}(dv)^2. \quad (4)$$



Şəkil 1

Aşağıdakı işarələmələri daxil edək:

$$\vec{n}\vec{r}_{uu} = h_{11}, \vec{n}\vec{r}_{uv} = h_{12} = h_{21}, \vec{n}\vec{r}_{vv} = h_{22}. \quad (5)$$

(3) bərabərliyinə əsasən (5) düsturlarını aşağıdakı şəkildə yazmaqla bilirik:

$$h_{11} = \frac{\vec{r}_u \vec{r}_v \vec{r}_{uu}}{\sqrt{g_{11}g_{22} - g_{12}^2}}, h_{12} = h_{21} = \frac{\vec{r}_u \vec{r}_v \vec{r}_{uv}}{\sqrt{g_{11}g_{22} - g_{12}^2}}, h_{22} = \frac{\vec{r}_u \vec{r}_v \vec{r}_{vv}}{\sqrt{g_{11}g_{22} - g_{12}^2}}. \quad (6)$$

(6) düsturlarındakı kəsrlərin surətlərindəki ifadələr göstərilən vektorların qarışıq törəmələridir. Nəticədə (4) bərabərliyi aşağıdakı kimi yazılır:

$$\vec{n} \cdot d^2\vec{r} = h_{11}(du)^2 + 2h_{12}dudv + h_{22}(dv)^2. \quad (7)$$

(7) bərabərliyinin sağ tərəfi  $F$  səthinə  $M$  nöqtəsində toxunan müstəvidə təyin olunmuş kvadratik formadır.

$$\varphi_2 = h_{11}(du)^2 + 2h_{12}dudv + h_{22}(dv)^2$$

kvadratik formasına *səthin ikinci kvadratik forması* deyilir. Yalnız müs-təvi üzərində yerləşən səthlər üçün bu kvadratik forma eynilik kimi sifra bərabərdir (belə səthin hər bir nöqtəsində  $h_{11} = h_{12} = h_{22} = 0$  olur).

İkinci kvadratik forma əmsalları (6) düsturları ilə hesablanırlar.  $\vec{n}\vec{r}_u = \vec{n}\vec{r}_v = 0$  şərtləri ikinci kvadratik forma əmsallarının hesablanması üçün (6) düsturlarından fərqli düsturlarını müəyyən etməyə imkan verir. Doğrudan da, əgər  $\vec{n}\vec{r}_u = 0$  bərabərliyini əvvəlcə  $u$  parametrinə görə, sonra isə  $v$  parametrinə görə diferensiallasaq, alırıq:

$$\vec{n}_u \vec{r}_u + \vec{n} \vec{r}_{uu} = 0, \quad \vec{n}_v \vec{r}_u + \vec{n} \vec{r}_{uv} = 0,$$

və ya

$$h_{11} = -\vec{n}_u \vec{r}_u, \quad h_{12} = -\vec{n}_v \vec{r}_u, \quad (8)$$

burada  $\vec{n}_u = \frac{\partial \vec{n}}{\partial u}, \vec{n}_v = \frac{\partial \vec{n}}{\partial v}$ . Digər tərəfdən,  $\vec{n}\vec{r}_v = 0$  bərabərliyini  $u$  və  $v$  parametrlərinə görə diferensiallamaqla

$$h_{21} = -\vec{n}_u \vec{r}_v, \quad h_{22} = -\vec{n}_v \vec{r}_v \quad (9)$$

düsturlarını alırıq.

$\vec{r}$  və  $\vec{n}$  vektorlarının diferensiallarının  $d\vec{r} = \vec{r}_u du + \vec{r}_v dv$  və  $d\vec{n} = \vec{n}_u du + \vec{n}_v dv$  ifadələrini, eyni zamanda  $h_{12} = h_{21}$  şərti daxilində (8) və (9) düsturlarını nəzərə alsaq, yazmaqla bilirik:

$$\begin{aligned} d\vec{n}d\vec{r} &= (\vec{n}_u du + \vec{n}_v dv)(\vec{r}_u du + \vec{r}_v dv) = \\ &= h_{11}(du)^2 + 2h_{12}dudv + h_{22}(dv)^2 = -\varphi_2. \end{aligned}$$



Beləliklə,

$$\varphi_2 = -d\vec{n}d\vec{r}. \quad (10)$$

2. Tutaq ki, (1) səthi üzərindəki  $\gamma$  xətti  $u = u(s), v = v(s)$  daxili tənlikləri ilə verilmişdir, burada  $s$  – təbii parametrdir.  $\gamma$  xəttinə  $M$  nöqtəsində toxunan  $\vec{\tau}$  vahid vektorunu təyin edək:

$$\vec{\tau} = \frac{d\vec{r}}{ds} = \vec{r}_u \frac{du}{ds} + \vec{r}_v \frac{dv}{ds}. \quad (11)$$

Frene düsturuna görə,  $\frac{d\vec{\tau}}{ds} = k\vec{v}$  (bax, mühazirə 13, bənd 3), bu-rada  $k$   $\gamma$  xəttinin  $M$  nöqtəsindəki əyriliyidir,  $\vec{v}$  isə həmin nöqtədə baş normalın vahid vektorudur. (11) düsturundan yazıla bilər:

$$k\vec{v} = \vec{r}_{uu} \left( \frac{du}{ds} \right)^2 + 2\vec{r}_{uv} \frac{du}{ds} \frac{dv}{ds} + \vec{r}_{vv} \left( \frac{dv}{ds} \right)^2 + \vec{r}_u \frac{d^2u}{ds^2} + \vec{r}_v \frac{d^2v}{ds^2}. \quad (12)$$

(12) bərabərliyini  $\vec{n}$  vektoruna skalyar vuraq və (5) düsturlarını nəzərə alaraq:

$$\vec{n}(k\vec{v}) = \frac{h_{11}(du)^2 + 2h_{12}dudv + h_{22}(dv)^2}{ds^2} = \frac{\varphi_2}{\varphi_1}. \quad (13)$$

(13) bərabərliyinin sağ tərəfini  $\gamma \subset F$  xəttinin  $M$  nöqtəsində *normal əyriliyi* adlandırılır və  $k_n$  ilə işarə edirlər. Beləliklə, əgər  $\theta = (\vec{n}, \vec{v})$  işarə etsək, onda  $k_n = \vec{n}(k\vec{v}) = k \cos \theta$ .

$F$  səthinin  $M$  nöqtəsindəki normalından keçən müstəvi ilə kəsişməsindən alınan xəttə bu səth *normal kəsiyi* deyilir. Aşkardır ki,  $\gamma$  xətti  $F$  səthinin normal kəsiyi olduqda ya  $\vec{n} = \vec{v}$ , ya da  $\vec{n} = -\vec{v}$  olur. Birinci halda  $k_n = k$ , ikinci halda isə  $k_n = -k$  bərabərliyi ödənilir. Beləliklə, normal kəsiyin normal əyriliyinin mütləq qiyməti bu kəsiyin  $M$  nöqtəsindəki əyriliyinə bərabərdir.

(13) bərabərliyini aşağıdakı şəkildə yazmaq:

$$k_n = \frac{h_{11}(du)^2 + 2h_{12}dudv + h_{22}(dv)^2}{g_{11}(du)^2 + 2g_{12}dudv + g_{22}(dv)^2}. \quad (14)$$

$\gamma$  hamar xətt olduğundan, onun heç bir nöqtəsində  $du$  və  $dv$  diferensialları eyni vaxtda sıfıra bərabər olmurlar. Müəyyənlik üçün  $dv \neq 0$  qəbul edək.  $d\vec{r} = \vec{r}_u du + \vec{r}_v dv$  bərabərliyindən alınır ki,  $(M, \vec{r}_u, \vec{r}_v)$

toxunan müstəvisində  $M$  nöqtəsində  $\gamma$  xəttinə toxunan düz xəttinin istiqaməti  $\lambda = \frac{du}{dv}$  nisbəti ilə təyin olunur. Əgər (14) bərabərliyinin surət və məxrəcini  $(dv)^2$  – na bölsək, alırıq:

$$k_n = \frac{h_{11}\lambda^2 + 2h_{12}\lambda + h_{22}}{g_{11}\lambda^2 + 2g_{12}\lambda + g_{22}}. \quad (15)$$

(15) bərabərliyi göstərir ki,  $\gamma \subset F$  xəttinin  $M$  nöqtəsində *normal əyriliyi yalnız toxunanın istiqamətindən asılıdır*. Ona görə də, *səth  $M$  nöqtəsindən keçən və bu nöqtədə orta toxunanı olan bütün hamar xətlərinin  $M$  nöqtəsində eyni normal əyriliyi vardır*.

3. Tutaq ki,  $F$  hamar səthi  $z = f(x, y)$  tənliyi ilə verilmişdir. Bilirik ki, bu halda  $F$  səthi  $x = u, y = v, z = f(u, v)$  parametrik tənliklərinə malik olur. Koordinat vektorları  $\vec{r}_u = \vec{r}_x = (1, 0, f_x)$  və  $\vec{r}_v = \vec{r}_y = (0, 1, f_y)$  şəklində təyin olunduqlarından,

$$\vec{r}_{uu} = (0, 0, f_{xx}), \quad \vec{r}_{uv} = (0, 0, f_{xy}), \quad \vec{r}_{vv} = (0, 0, f_{yy}). \quad (16)$$

Koordinat vektorlarının vektorial hasilini təyin edək:

$$[\vec{r}_u, \vec{r}_v] = \begin{pmatrix} 0 & f_x & 1 \\ 1 & f_y & 0 \end{pmatrix} = (-f_x, -f_y, 1). \quad (17)$$

(16) düsturundan alınır ki,  $F$  səthinin vahid normal vektoru

$$\vec{n} = \frac{[\vec{r}_u, \vec{r}_v]}{|\vec{r}_u, \vec{r}_v|} = \frac{(-f_x, -f_y, 1)}{\sqrt{1 + f_x^2 + f_y^2}} \quad (18)$$

koordinatlarına malikdir.

(16) və (18) bərabərliklərini nəzərə almaqla (5) düsturlarının köməyi ilə ikinci kvadratik forma əmsallarını təyin edək:

$$h_{11} = \frac{f_{xx}}{\sqrt{1+f_x^2+f_y^2}}, \quad h_{12} = h_{21} = \frac{f_{xy}}{\sqrt{1+f_x^2+f_y^2}}, \quad h_{22} = \frac{f_{yy}}{\sqrt{1+f_x^2+f_y^2}}. \quad (19)$$

#### Mühazirə 14

### DÜPEN İNDİKATRİSASI. SƏTHİN VERİLMİŞ NÖQTƏSİNDƏ BAŞ İSTİQAMƏTLƏR. BAŞ, ORTA VƏ TAM ƏYRİLİKLƏR

1. Tutaq ki,

$$\vec{r} = \vec{r}(u, v) \quad (1)$$

tənliyi ilə hamar  $F$  səthi verilmişdir.  $F$  səthinin ixtiyari  $M$  nöqtəsinə baxaq. Fərz edək ki,  $M$  nöqtəsində ikinci kvadratik formanın  $h_{11}, h_{12}, h_{22}$  əmsallarından heç olmasa biri sıfırdan fərqlidir (əks halda  $M$  nöqtəsindən keçən ixtiyari xəttin normal əyriliyi sıfıra bərabər olardı, bax, mühazirə 18, (14) düsturu).

$F$  səthi üzərində yerləşən və  $M$  nöqtəsindən keçən elə xətlərə baxaq ki, onların  $M$  nöqtəsindəki toxunanları müxtəlif olsun. Bu xətlərin normal əyrilikləri arasındakı əlaqəni müəyyən edək.  $F$  səthinin  $(M, \vec{r}_u, \vec{r}_v)$  toxunan müstəvisində mərkəzi  $M$  nöqtəsində olan  $\Omega$  düz xətlər dəstəsini nəzərdən keçirək.  $\Omega$  dəstəsinin hər bir düz xətti üzərində  $M$  nöqtəsindən hər iki tərəfdə uzunluğu  $\frac{1}{\sqrt{|k_n|}}$  ədədinə bərabər olan parçalar ayırıq, burada  $k_n$  – səth üzərində

verilmiş düz xəttin toxunanı olduğu xəttin sıfırdan fərqli normal əyriliyidir.

Yuxarıdakı qayda ilə ayırdığımız parçaların uc nöqtələrinin ( $M$  nöqtəsindən fərqli) əmələ gətirdiyi xəttə səthnin  $M$  nöqtəsində *əyrilik indikatrissası* (və ya *Düpen indikatrissası*) deyilir.  $(M, \vec{r}_u, \vec{r}_v)$  toxunan müstəvisində  $M\vec{r}_u\vec{r}_v$  afin koordinat sistemini daxil edək və  $M$  nöqtəsində Düpen indikatrissasının tənliyini çıxaraq. Tutaq ki,  $P(x, y)$  – Düpen indikatrissasının ixtiyari nöqtəsidir,  $\vec{\tau}$  –  $MP$  düz xəttinin vahid yönəldici vektorudur,  $u = u(s), v = v(s)$  – səth üzərində  $\vec{\tau}$  vektorunun  $M$  nöqtəsində vahid toxunan vektoru olduğu müəyyən hamar xəttin daxili tənlikləridir,  $s$  – təbii parametrdir. Onda qurmaya əsasən,

$$\overrightarrow{MP} = \pm \frac{1}{\sqrt{|k_n|}} \vec{\tau}. \quad (2)$$

$\overrightarrow{MP}$  vektoru  $M$  nöqtəsinin radius-vektoru olduğundan,

$$\overrightarrow{MP} = x\vec{r}_u + y\vec{r}_v. \quad (3)$$

Digər tərəfdən,  $\vec{\tau}$  vektoru aşağıdakı ayrılışa malikdir:

$$\vec{\tau} = \vec{r}_u \frac{du}{ds} + \vec{r}_v \frac{dv}{ds}. \quad (4)$$

(3) və (4) düsturlarını (2) bərabərliyində nəzərə alaq:

$$x\vec{r}_u + y\vec{r}_v = \pm \frac{1}{\sqrt{|k_n|}} \left( \vec{r}_u \frac{du}{ds} + \vec{r}_v \frac{dv}{ds} \right). \quad (5)$$

$\vec{r}_u$  və  $\vec{r}_v$  vektorları kollinear olmadıqlarından, (5) bərabərliyindən yazı bilərik:

$$x = \pm \frac{1}{\sqrt{|k_n|}} \frac{du}{ds}, \quad y = \pm \frac{1}{\sqrt{|k_n|}} \frac{dv}{ds}. \quad (6)$$

Normal əyriliyin  $k_n = \frac{\varphi_2}{\varphi_1}$  ifadəsini aşağıdakı kimi çevirək:


$$k_n = h_{11} \left( \frac{du}{ds} \right)^2 + 2h_{12} \frac{du}{ds} \frac{dv}{ds} + h_{22} \left( \frac{dv}{ds} \right)^2. \quad (7)$$

(7) bərabərliyində  $\frac{du}{ds}$  və  $\frac{dv}{ds}$  törəmələrinin (6) bərabərliklərin-dən olan ifadələrini nəzərə alıb,  $k_n$  – ə ixtisar etsək,  $M$  nöqtəsində Düpen indikatrissasının aşağıdakı tənliyini alarıq:

$$h_{11}x^2 + 2h_{12}xy + h_{22}y^2 = \pm 1. \quad (8)$$

(8) tənliyində  $h_{11}, h_{12}, h_{22}$  - eyni vaxtda sıfıra bərabər olmayan həqiqi ədədlər olduğundan, aşağıdakı hallar mümkündür:

1)  $h_{11}h_{22} - h_{12}^2 > 0$ . (8) tənlikləri ilə ellips təyin olunur (şək. 1, a).



Şəkil 1

Bu halda  $M$  nöqtəsinə  $F$  səthinin *elliptik nöqtəsi* deyilir. Xüsusi halda, Düpen indikatrissası çevrə olduqda  $M$  nöqtəsi *ombilik nöqtəsi* adlanır.

2)  $h_{11}h_{22} - h_{12}^2 < 0$ . (8) tənlikləri ilə qoşma hiperbolalar cütü təyin olunur (şək.1, b). Bu halda  $M$  nöqtəsinə səthin *hiperbolik nöqtəsi* deyilir.

3)  $h_{11}h_{22} - h_{12}^2 = 0$ . (8) tənlikləri ilə paralel düz xətlər cütü təyin olunur(şək.1, c). Bu halda  $M$  nöqtəsi səthin *parabolik nöqtəsi* adlanır.

2.  $M$  nöqtəsində Düpen indikatrissasının baş istiqamətlərinə bu nöqtədə səthin *baş istiqamətləri* deyilir.  $F$  səthinin qeyri-ombilik nöq-təsində yeganə baş istiqamətlər cütü vardır. Ombilik nöqtəsində isə ixtiyari istiqamət baş istiqamətdir.

Tutaq ki,  $M \subset F$  nöqtəsində baş istiqamətlər  $d\vec{r} = \vec{r}_u du + \vec{r}_v dv$  və  $\delta\vec{r} = \vec{r}_u \delta u + \vec{r}_v \delta v$  vektorları ilə təyin olunurlar. Analitik həndəsə kursundan ikitərtibli xəttin baş istiqamətlərinin tərifinə görə,  $d\vec{r}$  və  $\delta\vec{r}$  vektorları həm ortoqonaldırlar, həm də Düpen indikatrissasına nəzərən qoşmadırlar. Beləliklə,  $d\vec{r}\delta\vec{r} = 0$  (ortoqonallıq şərti) və  $h_{11}du\delta u + h_{12}du\delta v + h_{21}dv\delta u + h_{22}dv\delta v = 0$  (qoşmalıq şərti) bərabərlikləri doğru-dur. Göstərək ki, qoşmalıq şərti  $d\vec{n}\delta\vec{r} = 0$  şəklində yazıla bilər, burada  $d\vec{n}$  normalın vahid vektorunun  $M$  nöqtəsinin səth üzərində  $d\vec{r}$  yerdə-yişməsinə uyğun olan diferensialdır. Bundan ötrü qoşmalıq şərtini ifadə edən bərabərliyin sol tərəfində ikinci kvadratik forma əmsallarını onların

$$h_{11} = -\vec{n}_u \vec{r}_u, h_{12} = -\vec{n}_v \vec{r}_u = -\vec{n}_u \vec{r}_v, h_{22} = -\vec{n}_v \vec{r}_v$$

düsturlarından olan ifadələri ilə əvəz edək:

$$-\vec{n}_u \vec{r}_u du \delta u - \vec{n}_u \vec{r}_v du \delta v - \vec{n}_v \vec{r}_u dv \delta u - \vec{n}_v \vec{r}_v dv \delta v = 0,$$

və ya

$$(\vec{n}_u du + \vec{n}_v dv)(\vec{r}_u \delta u + \vec{r}_v \delta v) = 0 \Rightarrow d\vec{n}\delta\vec{r} = 0.$$

Beləliklə,  $d\vec{r}$  və  $\delta\vec{r}$  vektorlarının  $F$  səthinin  $M$  nöqtəsində baş istiqamətləri təyin etməsi üçün zəruri və kafi şərt bu vektorların

$$d\vec{r}\delta\vec{r} = 0 \text{ və } d\vec{n}\delta\vec{r} = 0 \quad (9)$$

bərabərliklərini ödəməsidir.

(9) bərabərlikləri Rodriq teoremi adlanan aşağıdakı teoremi isbat etməyə imkan verir:

**Teorem.** (1) *səthinin  $M$  nöqtəsində  $d\vec{r}$  istiqamətinin baş istiqamət olması üçün zəruri və kafi şərt*

$$d\vec{n} = -kd\vec{r} \quad (10)$$

*bərabərliyinin ödənilməsidir, burada  $d\vec{n}$  normalın vahid vektorunun  $M$  nöqtəsinin  $d\vec{r}$  sürüşməsinə uyğun olan diferensialdır,  $k$  isə  $d\vec{r}$  istiqaməti üzrə normal əyrilikdir.*

**İsbati.** Tutaq ki,  $d\vec{r}$  vektorunun istiqaməti  $M$  nöqtəsində baş istiqamətdir. Onda (9) bərabərlikləri doğrudur, burada  $\delta\vec{r} - M$  nöqtəsin-də digər baş istiqamətdir:  $d\vec{r}\delta\vec{r} = 0$ .  $\vec{n}$  vahid vektor olduğundan,  $\vec{n}_u$  və  $\vec{n}_v$  xüsusi törəmələri onun özünə ortoqonaldırlar:  $\vec{n}_u \perp \vec{n}, \vec{n}_v \perp \vec{n}$ . Digər

tərəfdən,  $d\vec{n} = \vec{n}_u du + \vec{n}_v dv$  ayrılışından alınır ki,  $d\vec{n}$  vektoru da  $\vec{n}$  vektoruna ortoqonaldır, yəni  $(M, \vec{r}_u, \vec{r}_v)$  toxunan müstəvisində yerləşir. Bu şərt daxilində (9) bərabərliklərindən müəyyən edirik ki,  $d\vec{n}$  və  $d\vec{r}$  vektorları kollinearlırlar, yəni elə  $\lambda$  həqiqi ədədi vardır ki,

$$d\vec{n} = \lambda d\vec{r}. \quad (11)$$

İsbat edək ki,  $\lambda = -k$ . (11) bərabərliyini  $\frac{d\vec{n}}{ds} = \lambda \frac{d\vec{r}}{ds}$  şəklində yazaraq. Bu bərabərliyin hər iki tərəfini  $\frac{d\vec{r}}{ds}$  vektoruna vuraq və bu zaman  $dnd\vec{r} = -\varphi_2 (ds)^2 = \varphi_1$  düsturlarını, eləcə də  $\frac{d\vec{r}}{ds}$  vektorunun vahid vektor olması şərtini nəzərə alaq:

$$\frac{d\vec{n}}{ds} \frac{d\vec{r}}{ds} = \frac{dnd\vec{r}}{(ds)^2} = \frac{-\varphi_2}{\varphi_1} = -k = \lambda \frac{d\vec{r}}{ds} \frac{d\vec{r}}{ds} = \lambda,$$

və ya  $\lambda = -k$ , burada  $k - d\vec{r}$  istiqaməti üzrə normal əyrilikdir.

Tərsinə: tutaq ki, (10) bərabərliyi ödənilir. İsbat edək ki,  $d\vec{r}$  baş istiqamət təyin edir.  $(M, \vec{r}_u, \vec{r}_v)$  toxunan müstəvisində  $d\vec{r}$  istiqamətinə perpendikulyar olan  $d\vec{r}$  istiqamətini götürək, onda  $d\vec{r} d\vec{r} = 0$ .  $d\vec{n} = -kd\vec{r}$  olduğundan,  $d\vec{n} d\vec{r} = (-kd\vec{r}) d\vec{r} = -k(d\vec{r} d\vec{r}) = 0$ . Göründüyü kimi, (9) bərabərlikləri ödənilir, ona görə də  $d\vec{r}$  vektorunun istiqaməti baş istiqamətdir.

(11) düsturuna *Rodriq düsturu* deyilir.  $M$  nöqtəsində baş istiqamətlər üzrə normal əyriliklə bu nöqtədə *səthin baş əyrilikləri* deyilir. Buradan aydın olur ki, Rodriq teoremindəki  $k$  ədədi  $M$  nöqtəsində  $d\vec{r}$  baş istiqaməti üzrə baş əyrilikdir. Səthin baş əyriliklərini  $k_1$  və  $k_2$  ilə işarə edirlər.

**3. Rodriq düsturunu açıq şəkildə yazaraq:**

$$\vec{n}_u du + \vec{n}_v dv = -k(\vec{r}_u du + \vec{r}_v dv). \quad (12)$$

(12) bərabərliyinin hər iki tərəfini əvvəlcə  $\vec{r}_u$ , sonra isə  $\vec{r}_v$  vektoruna skalyar vuraq:

$$\vec{n}_u \vec{r}_u du + \vec{n}_v \vec{r}_u dv = -k(\vec{r}_u^2 du + \vec{r}_v \vec{r}_u dv), \quad (13)$$

$$\vec{n}_u \vec{r}_v du + \vec{n}_v \vec{r}_v dv = -k(\vec{r}_u \vec{r}_v du + \vec{r}_v^2 dv).$$

Əgər bu bərabərliklərdə birinci və ikinci kvadratik forma əmsallarının hesablanması düsturlarını nəzərə alsaq, yazı bilərik:

$$k = \frac{h_{11} du + h_{12} dv}{g_{11} du + g_{12} dv}, \quad k = \frac{h_{21} du + h_{22} dv}{g_{21} du + g_{22} dv}. \quad (14)$$

(14) bərabərliklərinin müqayisəsi göstərir ki,

$$\frac{h_{11} du + h_{12} dv}{g_{11} du + g_{12} dv} = \frac{h_{21} du + h_{22} dv}{g_{21} du + g_{22} dv},$$

və ya

$$\begin{vmatrix} h_{11} du + h_{12} dv & g_{11} du + g_{12} dv \\ h_{21} du + h_{22} dv & g_{21} du + g_{22} dv \end{vmatrix} = 0. \quad (15)$$

(15) tənliyi baş istiqamətləri təyin edən tənlikdir. Bu tənliyin aşağıdakı yazılış formasından da istifadə olunur:

$$\begin{vmatrix} (dv)^2 & -dudv & (du)^2 \\ g_{11} & g_{12} & g_{22} \\ h_{11} & h_{12} & h_{22} \end{vmatrix} = 0. \quad (16)$$

Əgər səth üzərindəki  $\gamma$  xəttinin hər bir  $M \in \gamma$  nöqtəsində toxunanının istiqaməti bu nöqtədə baş istiqamət olarsa, onda  $\gamma$  xəttinə *əyrilik xətti* deyilir. Tərifdən aydın olur ki, səthin istənilən qeyri-ombilik  $M$  nöqtəsindən bu nöqtədəki istiqamətləri ortoqonol və qoşma olan iki əyrilik xətti keçir. Aşkardır ki, (16) *tənliyi əyrilik xətlərinin diferensial tənliyidir*. Əgər  $F$  səthi üzərində  $u, v$  koordinat şəbəkəsi əyrilik xətlərindən ibarətdirsə, onda  $g_{12} = 0$  ( $u$  və  $v$  xətləri hər bir  $M \in F$  nöqtəsində ortoqonol olduqlarına görə) və  $h_{12} = 0$  ( $u$  və  $v$  xətlərinə toxunanlar hər bir  $M$  nöqtəsində Düpen indikatrixasına nəzərən qoşma olduqlarına görə).

**4. (16) tənliklərini aşağıdakı kimi yazaraq:**

$$\begin{aligned}(h_{11} - kg_{11})du + (h_{12} - kg_{12})dv &= 0, \\ (h_{21} - kg_{21})du + (h_{22} - kg_{22})dv &= 0.\end{aligned}\tag{17}$$

Göründüyü kimi, (17) sistemi məchulları  $du$  və  $dv$  olan iki xətti bircins tənliklər sistemidir.  $d\vec{r} \neq \vec{0}$  olduğuna görə, (17) sisteminin sıfır-dan fərqli həlli vardır, ona görə də bu sistemin determinanti sfera bəra-bərdir:

$$\begin{vmatrix} h_{11} - kg_{11} & h_{12} - kg_{12} \\ h_{21} - kg_{21} & h_{22} - kg_{22} \end{vmatrix} = 0,$$

və ya

$$(g_{11}g_{22} - g_{12}^2)k^2 - (g_{11}h_{22} - 2g_{12}h_{12} + g_{22}h_{11})k + (h_{11}h_{22} - h_{12}^2) = 0.\tag{18}$$

Beləliklə,  $M \in F$  nöqtəsində  $k_1, k_2$  baş əyrilikləri (18) kvadrat tənliyinin kökləridir.

Baş əyriliklərin  $H = \frac{k_1 + k_2}{2}$  ədədi ortasına  $M \in F$  nöqtəsində səthin orta əyriliyi deyilir.

Baş əyriliklərin  $K = k_1k_2$  hasilinə  $M \in F$  nöqtəsində səthin tam (və ya Gauss) əyriliyi adlanır.

(18) kvadrat tənliyindən Viyet teoreminə əsasən orta və tam əyriliklərin aşağıdakı ifadələri alınır:

$$H = \frac{g_{11}h_{22} - 2g_{12}h_{12} + g_{22}h_{11}}{2(g_{11}g_{22} - g_{12}^2)},\tag{19}$$

$$K = \frac{h_{11}h_{22} - h_{12}^2}{g_{11}g_{22} - g_{12}^2}.\tag{20}$$

$g_{11}g_{22} - g_{12}^2 > 0$  olduğuna görə (20) düsturundan müəyyən edirik ki, səthin elliptik nöqtələrində  $K > 0$ , hiperbolik nöqtələrində  $K < 0$ , parabolik nöqtələrində isə  $K = 0$  münasibəti ödənilir.

## Mühazirə 15

### SƏTHİN ASİMPOTOTİK XƏTLƏRİ. SƏTHİN TÖRƏMƏ DÜSTURLARI

**1.** Hamar səthin daxili həndəsəsinə bu səthin və onun üzərindəki fiqurların yalnız birinci kvadratik formanın köməyi ilə təyin olunan xassələri aid edilir. Mühazirə 17-dən məlum olur ki, səth üzərində qövs uzunluğunun, xətlər arasındakı bucağın və səth sahəsinin hesablanması ilə bağlı məsələlər səthin daxili həndəsəsinə aid olan məsələlərdir.

Səthin daxili həndəsəsinə aid olan digər məsələləri öyrənək. İlk növbədə səthin törəmə düsturunu çıxaraq.

Tutaq ki,  $F - C^k$  ( $k \geq 3$ ) sinifindən olan hamar səth olub,

$$\vec{r} = \vec{r}(u^1, u^2)\tag{1}$$

tənliyi ilə verilmişdir. Hər bir  $M \in F$  nöqtəsində

$$\vec{r}_1 = \vec{r}_{u^1} = \frac{\partial \vec{r}}{\partial u^1}, \quad \vec{r}_2 = \vec{r}_{u^2} = \frac{\partial \vec{r}}{\partial u^2}, \quad \vec{n} = \frac{[\vec{r}_1, \vec{r}_2]}{[\vec{r}_1, \vec{r}_2]}$$

vektorları xətti asılı olmayan vektorlardır. Ona görə də  $M$  nöqtəsində  $R_M = M\vec{r}_1\vec{r}_2\vec{n}$  reperi (koordinat sistemi) təyin olunur. Bu reperi koordinat vektorları aşağıdakı kimi seçilir:  $\vec{r}_1, \vec{r}_2$  vektorları səth üzərində koordinat şəbəkəsinin  $u^1, u^2$  xətlərinə  $M$  nöqtəsində toxunan vektorlardır,  $\vec{n}$  isə vahid vektor olub,  $M$  nöqtəsində səthə toxunan müstəviyə ortoqonaldır və elə istiqamətlənmişdir ki,  $\vec{r}_1, \vec{r}_2, \vec{n}$  vektorları müsbət oriyentasiyalı bazis əmələ gətirirlər.

$\vec{r}_1, \vec{r}_2, \vec{n}$  bazisinin vektorlarının xüsusi törəmələrini, yəni

$$\vec{r}_{ij} = \frac{\partial \vec{r}_i}{\partial u^j} = \frac{\partial^2 \vec{r}}{\partial u^i \partial u^j} = \frac{\partial^2 \vec{r}}{\partial u^j \partial u^i} = \frac{\partial \vec{r}_j}{\partial u^i} = \vec{r}_{ji}, \quad \vec{n}_i = \frac{\partial \vec{n}}{\partial u^i} \quad (i, j = 1, 2)$$

vektorlarını bu bazisin vektorları üzrə ayırmaq mümkündür. Nəticədə aşağıdakı şəkildə olan düsturlar alınır:

$$\vec{r}_{ij} = \Gamma_{ij}^1 \vec{r}_1 + \Gamma_{ij}^2 \vec{r}_2 + b_{ij} \vec{n} = \Gamma_{ij}^k \vec{r}_k + b_{ij} \vec{n}, \quad (2)$$

$$\vec{n}_i = b_i^1 \vec{r}_1 + b_i^2 \vec{r}_2 = b_i^k \vec{r}_k. \quad (3)$$

Qeyd edək ki, (3) ayrılışında  $\vec{n}$  vektorunun əmsalinin sıfıra bərabər olması  $\vec{n}_i \perp \vec{n}$  şərti ilə bağlıdır.

2. (2) düsturundakı ayrılış əmsallarının ifadələrini edək. Əvvəlcə (2) bərabərliyinin hər iki tərəfini  $\vec{n}$  vektoruna skalyar vuraq və  $\vec{n} \perp \vec{r}_k, \vec{n}^2 = 1$  şərtlərini nəzərə alaq:

$$\vec{n} \vec{r}_{ij} = h_{ij} = \Gamma_{ij}^k (\vec{n} \vec{r}_k) + b_{ij} \vec{n}^2 = b_{ij},$$

və ya

$$b_{ij} = h_{ij}. \quad (4)$$

(4) bərabərliyindən görüldüyü kimi, (2) düsturundakı  $b_{ij}$  əmsal-ları ikinci kvadratik forma əmsallarıdır.

$\Gamma_{ij}^k$  ayrılış əmsallarını təyin etmək üçün (2) bərabərliyinin hər iki tərəfini  $\vec{r}_l$  ( $l=1,2$ ) vektoruna skalyar vuraq və  $\vec{r}_k \vec{r}_l = g_{kl}$  olduğunu nəzərə alaq (burada  $g_{kl}$  birinci kvadratik forma əmsallarıdır):

$$\vec{r}_{ij} \cdot \vec{r}_l = \Gamma_{ij}^k (\vec{r}_k \vec{r}_l) + h_{ij} (\vec{n} \vec{r}_l) = \Gamma_{ij}^k g_{kl}. \quad (4)$$

Digər tərəfdən, vektorların skalyar hasilinin diferensiallanması qayda-sına görə, yaza bilərik:

$$\frac{\partial g_{ij}}{\partial u^l} = \partial_l g_{ij} = \partial_l (\vec{r}_i \vec{r}_j) = \vec{r}_{il} \cdot \vec{r}_j + \vec{r}_i \cdot \vec{r}_{jl}. \quad (5)$$

(5) bərabərliyinin sağ tərəfində (4)-ü nəzərə alaq:

$$\partial_l g_{ij} = \Gamma_{il}^k g_{kj} + \Gamma_{jl}^k g_{ki}. \quad (6)$$

(6) bərabərliyində  $l, i$  və  $j$  indekslərinin yerini ardıcıl olaraq iki dəfə dəirəvi dəyişək,

$$\partial_i g_{jl} = \Gamma_{ji}^k g_{kl} + \Gamma_{li}^k g_{kj}, \quad (7)$$

$$\partial_j g_{li} = \Gamma_{lj}^k g_{ki} + \Gamma_{ij}^k g_{kl}, \quad (8)$$

bərabərliklərini alırıq.

Aşkardır ki,

$$\Gamma_{ij}^k = \Gamma_{ji}^k. \quad (9)$$

Doğrudan da,  $\vec{r}_{ij} = \vec{r}_{ji}$  bərabərliyində (2) düsturunu nəzərə almaqla yaza bilərik:

$$\Gamma_{ij}^k \vec{r}_k + h_{ij} \vec{n} = \Gamma_{ji}^k \vec{r}_k + h_{ji} \vec{n}. \quad (10)$$

$h_{ij} = h_{ji}$  olması səbəbindən (10) bərabərliyi

$$(\Gamma_{ij}^k - \Gamma_{ji}^k) \vec{r}_k = \vec{0} \quad (11)$$

bərabərliyinə ekvivalentdir.  $\vec{r}_k, k=1,2$  vektorları kollinear olmadıqlarından, (11) bərabərliyi (9) şərti daxilində ödənilir.

(7) və (8) bərabərliklərini tərəf-tərəfə toplayıb, alınmış bərabərlikdən (6) bərabərliyini çıxaraq və bu zaman (9) şərtini nəzərə alaq:

$$\begin{aligned} \partial_i g_{jl} + \partial_j g_{li} - \partial_l g_{ij} &= \Gamma_{ji}^k g_{kl} + \Gamma_{li}^k g_{kj} + \Gamma_{lj}^k g_{ki} + \Gamma_{ij}^k g_{kl} - \\ &- \Gamma_{il}^k g_{kj} - \Gamma_{jl}^k g_{ki} = 2\Gamma_{ij}^k g_{kl}, \end{aligned}$$

və ya

$$2\Gamma_{ij}^k g_{kl} = \partial_i g_{jl} + \partial_j g_{li} - \partial_l g_{ij}. \quad (12)$$

$g_{11}g_{22} - g_{12}^2 > 0$  olduğuna görə, birinci kvadratik forma əmsallarından düzələn  $\|g_{kl}\|$  matrisinin tərsi vardır. Tərs matrisin elementlərini  $g^{lp}$  ilə işarə etsək, yaza bilərik:

$$g_{kl} g^{lp} = \delta_k^p, \quad (13)$$

burada  $\delta_k^p$  Kroneker simvoludur.

(12) bərabərliyinin hər iki tərəfini  $g^{lp}$  elementlərinə vuraq və (13) şərtini nəzərə alaq:

$$2\Gamma_{ij}^k g_{kl} g^{lp} = 2\Gamma_{ij}^k \delta_k^p = 2\Gamma_{ij}^p = g^{lp} (\partial_i g_{jl} + \partial_j g_{li} - \partial_l g_{ij}),$$

və ya

$$\Gamma_{ij}^p = \frac{1}{2} g^{lp} (\partial_i g_{lj} + \partial_j g_{li} - \partial_l g_{ij}). \quad (14)$$

(14) bərabərliyinin sağ tərəfi bəzi ədəbiyyatlarda II növ Kristoffel sim-volları adlandırılır və  $\left\{ \begin{matrix} k \\ ij \end{matrix} \right\}$  şəklində işarə olunur. (14) bərabərliyinin sağ tərəfindəki mötərizənin daxilindəki ifadəyə isə I növ Kristoffel simvolu deyilir. (14) bərabərliyindən görünür ki,  $\Gamma_{ij}^k$  əmsallarının hesablanması daxili həndəsə məsələsidir.

(2) düsturu (4) və (14) şərtləri daxilində *Qauss düsturu* adlanır.

3. (3) dusturundakı  $b_i^k$  ayrılış əmsallarının hansı ifadəyə malik olduğunu araşdıraraq. (3) bərabərliyinin hər iki tərəfini  $\vec{r}_j$  vektoruna skalyar vurub,  $g_{kj} = \vec{r}_k \cdot \vec{r}_j$  və  $h_{ij} = -\vec{n}_i \cdot \vec{r}_j$  olduğunu nəzərə, əlsaq, yaza bilərik:

$$-h_{ij} = b_i^k g_{kj}. \quad (15)$$

(15) bərabərliyinin hər iki tərəfini  $g^{jl}$  komponentlərinə vuraq:

$$-h_{ij} g^{jl} = b_i^k g_{kj} g^{jl} = b_i^k \delta_k^l = b_i^l,$$

və ya

$$b_i^l = -h_{ij} g^{jl} = -h_i^l = -h_i^l. \quad (16)$$

Qeyd edək ki, (16) bərabərliyində  $j$  indeksi qaldırılmışdır (bax, mühazirə 4, bənd 3). (3) və (16) bərabərliklərindən

$$\vec{n}_i = -h_i^k \vec{r}_k \quad (17)$$

düsturu alınır. (17) düsturuna *Veynharten düsturu* deyilir.

$M$  nöqtəsi  $F$  səthi boyunca dəyişdikdə,  $R_M$  reper idə səth boyunca yerini dəyişir. Ona görə də  $R_M$  reperinə adətən səthin *hərəkətli reperi* deyilir. Gauss və Veynharten düsturlarına isə  $F$  səthinin  $R_M$  hərəkətli reperinin *törəmə düsturları* da deyilir.

4. İndi isə səthlər nəzəriyyəsinin əsas teoremlərindən biri olan *Qauss teoremini* qeyd edək.

**Teorem** (Gauss).  $C^k$  ( $k \geq 3$ ) *sinifindən olan hamar səthin tam əyriliyi yalnız birinci kvadratik forma əmsalları və onların törəmələri ilə ifadə olunur.*

**İsbati.**

$$\vec{r}_{ij} = \Gamma_{ij}^k \vec{r}_k + h_{ij} \vec{n} \quad (18)$$

Qauss düsturu  $F$  hamar səthinin hər bir nöqtəsində ödənildiyinə görə, bu düsturu səth üzərində eynilik kimi qəbul edərək,  $u^1$  və  $u^2$  dəyişənlərinə görə diferensiallamaq olar. (18) bərabərliyini  $u^k$  ( $k=1,2$ ) dəyişəninə görə diferensiallayıb, (17) bərabərliyini nəzərə əlsaq, yaza bilərik:

$$\begin{aligned} \frac{\partial \vec{r}_{ij}}{\partial u^k} &= \partial_k \partial_j \vec{r}_i = \partial_k (\Gamma_{ij}^s \vec{r}_s + h_{ij} \vec{n}) = \partial_k (\Gamma_{ji}^s \vec{r}_s + h_{ij} \vec{n}) = \partial_k \Gamma_{ji}^s \vec{r}_s + \Gamma_{ji}^s \partial_k \vec{r}_s + \\ &+ \partial_k h_{ij} + h_{ij} \partial_k \vec{n} = \partial_k \Gamma_{ji}^s \vec{r}_s + \Gamma_{ji}^s \Gamma_{sk}^l \vec{r}_l + \Gamma_{ji}^s h_{sk} \vec{n} + \partial_k h_{ij} - h_{ij} h_k^l \vec{r}_l. \end{aligned} \quad (20)$$

(20) bərabərliyinin sağ tərəfində  $\vec{r}_l$  və  $\vec{n}$  vektorlarının əmsallarını qrup-laşdıraraq:

$$\partial_k \partial_j \vec{r}_i = (\partial_k \Gamma_{ji}^l + \Gamma_{ji}^s \Gamma_{sk}^l - h_{ij} h_k^l) \vec{r}_l + (\Gamma_{ji}^s h_{sk} + \partial_k h_{ij}) \vec{n}. \quad (21)$$

Məlumdur ki, yüksək tərtib xüsusi törəmələrin alınması diferensiallama növbəsindən asılı deyil. Bu isə o deməkdir ki,

$$\partial_k \partial_j \vec{r}_i = \partial_j \partial_k \vec{r}_i. \quad (22)$$

(21) bərabərliyini əsasən  $\partial_j \partial_k \vec{r}_i$  xüsusi törəməsinin aşağıdakı analogi ifadəsini yaza bilərik:

$$\partial_j \partial_k \vec{r}_i = (\partial_j \Gamma_{ki}^l + \Gamma_{ki}^s \Gamma_{sj}^l - h_{ik} h_j^l) \vec{r}_l + (\Gamma_{ki}^s h_{sj} + \partial_j h_{ik}) \vec{n}. \quad (23)$$

(22) bərabərliyində (21) və (23) ayrılışlarını nəzərə alıb,  $\vec{r}_l$  vektorunun əmsallarını bərabərləşdirsək,

$$\partial_k \Gamma_{ji}^l - \partial_j \Gamma_{ki}^l + \Gamma_{ji}^s \Gamma_{sk}^l - \Gamma_{ki}^s \Gamma_{sj}^l = h_{ij} h_k^l - h_{ik} h_j^l \quad (24)$$

münasibətinə gəlmiş olarıq.

$$R_{kji}^l = \partial_k \Gamma_{ji}^l - \partial_j \Gamma_{ki}^l + \Gamma_{ji}^s \Gamma_{sk}^l - \Gamma_{ki}^s \Gamma_{sj}^l \quad (25)$$

şəklində işarələmə daxil etsək, (24) bərabərliyi belə yazılar:

$$R_{kji}^l = h_{ij} h_k^l - h_{ik} h_j^l. \quad (25)$$

(25) bərabərliyindən görünür ki,  $R_{kji}^l$  kəmiyyətləri II növ Kristoffel simvolları və onların törəmələri ilə ifadə olunurlar. Bu isə onu göstərir ki,  $R_{kji}^l$  kəmiyyətlərinin hesablanması səthin daxili həndəsəsinə aiddir. (25) bərabərliyinin hər iki tərəfini  $g_{lp}$  əmsallarına vursaq, yaza bilərik:

$$R_{kji}^l g_{lp} = h_{ij} h_{kp} - h_{ik} h_{jp}. \quad (26)$$

(26) bərabərliyində  $k = i = 1, j = p = 2$  qəbul etsək,

$$R_{1212} = h_{12}^2 - h_{11} h_{22} \quad (27)$$

bərabərliyini alarıq. Məlumdur ki, səthin tam əyriliyi

$$K = \frac{h_{11} h_{22} - h_{12}^2}{g_{11} g_{22} - g_{12}^2} \quad (28)$$

ifadəsinə malikdir (bax, mühazirə 19, bənd 4). (27) münasibətini (28)-də nəzərə alsaq, yaza bilərik:

$$K = \frac{-R_{1212}}{g_{11} g_{22} - g_{12}^2}. \quad (29)$$

(29) bərabərliyindən görünür ki, səthin tam əyriliyi yalnız birinci kvadratik forma əmsallarından və onların törəmələrindən asılıdır. ■